

ዘንባ ወላ

ልጅነት

ለሰላይ  
2000 ዓ.ም

**ከመድፍ ቀረሽ ሰላምታ ጋር!!!**

የመጀመሪያ ሕትመት መጋቢት 2000 ዓ.ም  
የሁለተኛው ሕትመት ሰኔ 2000 ዓ.ም

© ዘንብ ወላ ወጋ

ኢሜል Zenebewola@Yahoo.com.  
የመ.ሣ.ቁ 25360 ኮድ 1000 አዲስ አበባ

ሙሉ የባለቤትነት መብቱ የተጠበቀ ሆኖ በጽሑፍ ከደራሲው በተሰጠ ፈቃድ ካልሆነ በስተቀር፤ ይህን መጽሐፍ እንደገና ማሳተም፤ መቅዳት ወይም መተርጎም አይቻልም።

ያለ ደራሲው የጽሑፍ ፈቃድ ወይም የቅጂና ተዛማጅ መብትን ከደነገገው አዋጅ ቁጥር 410/96 መሠረት ካልሆነ በስተቀር ከመጽሐፉ ምንም አይነት ክፍል መልሶ ማሳተም፤ መቅዳት ወይም በሌላ በማንኛው ዓይነት ዘዴ ማባዛት፤ ማሠራጨት አይፈቀድም።

ከዚህ የሕትመት ውጤት ጋር በተያያዘ በባለቤቱ (ደራሲው) እና በሕግ የልተፈቀደ ተግባር የሚፈጸም ማንኛውም ሰው በደራሲው (ባለቤቱ) ላይ ለሚደርሰው ጉዳት በአዋጅ ቁጥር 410/96 መሠረት ኃላፊ ነው።

የሸፋን ሰዕል፡- ነገደ ኃይሌ  
የሸፋን ዲዛይን መስከረም ጉሳዬ

ለአባቴ (\*ሁዱጋ) አቶ ወላ ወጋ  
ለእናቴ (\*ኤሌሺሬ) ወ/ሮ ወርቅነሽ ባላ  
ለዶ/ር ተወልደብርሐን ገብረአገሥተሰላሴ  
ለዶ/ር ሙሴ ኃይሉ  
ለአቶ አስፋ ጉሣዬ  
ለአቶ ወልደገብርኤል አባተ  
ለተማሪ አባይነህ ድርጎ  
ለዶ/ር አብርሐም ፈለቀ  
ለአቶ ሽመልሰ አራርቦ

...ስንቱን አስታውሼ እቸለዋለሁ? ይህንን ሰል እዚህ መጽሐፍ ውስጥ ያልጠቀስኳቸው ወዳጆቼ ሁሉ በልቤ እያላሰ ለሰልኳቸው ነው። ወዳጆቼ በሕይወት ያሉም፤ ያለፉም ናቸው። ላለፉት የላሊበላን ዕድቅ፤ በሕይወት ላሉት የማቴሳላን ዕድሜ ይስጥልኝ፤ እያልኩ ይህችን ስንኖራት 'ፉት ቢሏት ጭልጥ' ያለችብኝን ልጅነት፤ ስጽፋት ግን ዓመታት የፈጅችብኝን ትንሽ መጽሐፍ መታሰቢያ ትሆናቸው ዘንድ ባበረከት ከመድፍ ቀረሽ ሰላምታ ጋር ነው።

ዘንብ ወላ  
ክልኤቱ፤ እሥራ ምዕት ገዛአቸን ላይ ተበረከተ  
(ቂርቆስ) አዲስ አበባ

-----  
\*ሁዱጋ፡ በጋሞ የማዕረግ ሰዎች።  
\*ኤሌሺሬ፡ በጋሞ የአክብሮት መጠሪያ።

### ዕድሜ ከእንጀራ ይሰጥልኝ!!!

ይህችን ልጅነት በል ርዕስ የሰጠችን መጽሐፈን በርካታ ወዳጆቼን ባልንጀሮቼን አሰነብሁያቸዋለሁ። ሁሉም ጊዜያቸውን ሰውተው የሰጡኝ አስተያየት ገንቢ ነው። ሁሉንም ከልብ አመሰግናለሁ። በተለይም ፈጠራዬን ከጥንሰሱ ጀምሮ የውጫ የነበረው ጋሼ ሰብሐት ገብረ እግዚአብሔር ስዊድን መጻፉን ችሎ ስለው በተደጋጋሚ በማስታወቅ አንድ ምዕራፍ እንዳነበሰትም በመጠየቅ አትግቶኛል። ራሱ ጋሼ ሰብሐት «የአገራችን ዝሬዎች አርሻን ለወይፈን ለማሰተማር የሚጠምዱት ልምድ ካለው በሬ ጋር ነው» ያለኝ አባባል በዚህች ትንሽ መጽሐፍ ላይ እውነት ሆኖ አግኝቼዋለሁ። የአርትአት ሥራውንም አግዞኛል።

ባለቤቴና የልጆቼ እናት ወይም ጸሐይ በላቸው ፀሐፊዬ በመሆን ለሰጠችው ግልጋሎት ከፍተኛው ምስጋናዬ ይደረጋል።

ከምጥጥራቸውን እንደሠራሰት በመስጠት ለተባበሩኝ ጓደኞቼ ለአቶ ጥምቀት አሰማማውና ለአቶ እስክንድር ኃይሉ ሳይረገጥኝ እገባ ልባዊ ምስጋናዬን እያቀረብኩ ችርጎታቸውን ለመገነው ለእንዲህ አይነቶቹን አምላክ ከሠረከቱ አብዝቶ በሰጣቸው አሰኝቶኛል።

ጋሼ ሰብሐት ሲጽፍ «እኔ ቤቴ የምለውን ዓይጥ አገራ ትለዋለች» ይላል። ለእኔ የአገሪ ድንበር የሚጀምረው ከቤቴ ነው። የቤቴ ጌታ (አስራዬ) አቶ ተሰፋዬ እሾቴ ከመላው ቤተሰቡ ጋር ለሰጠኝ ሰላም ከምስጋናዬ ድርሻ አለው። ከእነዚህ ወዳጆቼ መካከል አንዱ ቢጌዳ አትጠራጠፍ። ይህችን ሙከራ አናያትም ነበር። ይህንን መጽሐፍ አንባባችሁ ከወደዳችሁት ላቅ ያለውን ምስጋና ለቤድን አባሎቼ አቅርቡልኝ። የጉደለ ካለም ተወቃሹ እኔ ነኝ።

ሁለት ሺህ ዓመተ ምህረታችንን እያከበርን ነው። ለአገራችንም ሆነ ለምድራችን ሰላም የበኩላቸውን ለማድረግ የጣሩትን ሁሉ ሳሰባቸው በፍቅር ነው። ለሁሉም እሱ አይመረመራው የሃሳባቸውን እንዲከውኑና በአገራችን ሥልጣኔ ላይ የበኩላቸውን እንዲያዋጡ ጤና፣ ዕድሜና እንጀራ ይሰጥልኝ።

ዘክብ ወላ  
ጥር 2000 ዓ.ም  
ቂርቆስ አዲስ አበባ

ተ.ቁ		ገጽ
1.	ፈጣሪና ፍጡር	7
2.	ሀላ	18
3.	ወደ ሐኪም ቤት	26
4.	ወላጅ አንድ ሐኪም	32
5.	ባልና ሚስት	42
6.	ከሀላ እስከ ወንጌል	46
7.	ጆሮ ቆራጭ	54
8.	ቤት ለአንገዳ	64
9.	ይህች ምራቅ ሳትደርቅ	73
10.	በኛ	78
11.	ዓይነተላዎቻችን	84
12.	መጣና ጌታችን ላመት ከብራችን	101
13.	ወደ ሙሺ	106
14.	ተራቢው	111
15.	የልደት ስጦታ	118
16.	ሌባና ፖሊስ	127
17.	ዕንቁጣጣሽ	134
18.	«በዕውን ልብ»	143
19.	መጫወቻ ፍለጋ	145
20.	ትንቢት	152
21.	ይዋጣቸው	155
22.	ሽቀላ	161
23.	ክርስትና አባት	173
24.	ዕርቅ ሰላም ሲወርድ	179
25.	ካምቦሎጅ የማይዝቱ ተመልካቾች	183
26.	ዘለአለማዊነት	188
27.	ቤንዝል በአገራችን አገኘን	198
28.	አድባር	203
29.	ኳስ አበደች	210
30.	አባባ ጃንሆይ	216
31.	ድንገተኛው ከክብ	218
32.	የታሰረው ጋኔን	224
33.	ፋኖ ተሰማራ	239
34.	ምትህተ መስኮት	243
35.	ንባብን በጥበብ	248
36.	ምስጢር	252
37.	ሙሊድ	258
38.	የቴያትር ሀላ	267
39.	ውዝዋዜ	270
40.	ምሕረት	274
41.	ፍተሻ	278
42.	ጥናት	282
43.	ኩረጃ	294

አረ ልጆች! ልጆች! እንጫወት በጣም  
በእንግዲህ ልጅነት ተመልሶ አይመጣም  
ልጅነቱ! ልጅነቱ! ግርና ወተቱ

ልጅህን በሚሔድበት መንገድ ምራው በሽመገለ ጊዜ ከአርሱ ፈቀቅ  
አይልም።

§ መጽሐፈ ምሳሌ 11:16

ዕውቀትን ከአንቀልባ እስከ መቃብር ዘመን ፈልጓት።  
ነብዩ መሐመድ (ሱ.አ.ወ)

ልጅህን በቀን አንዴ ግረፈው። አንተ ምን እንዳጠፋ ባታውቅም  
እሱ ያስታውሰዋል።

የቻይናዎች አባባል

«የክቡር ሰው ጣዕመ መግዛ እስከ ዓለምዳርቻ ይደርሳል»  
ገደለ ክርስቶስ ሰምራ

«ሕፃናትን በእጆቻችን ልናቅፋቸው ባንችል በልባችን እንቀፋቸው»  
ሪደርስ ዳይጀስት

«ለንፁሃን ሁሉም ነገር ንፁህ ነው»  
የአረቦች ምሳሌ

ልጆቻችሁ በእናንተ በኩል መጡ እንጂ ከእናንተ አልወጡም።  
ካህሊል ጊብራል

«ተረት ተረት»  
«የላም በረት»  
ሆደህ ይተርተር በብረት»

እማዩ

ልጆቻችንን ዓይናቸውን ገልጸው እንዲያልሙ እናስተምራቸው  
ሰሙን የዘነጋሁት ፀሐፊ

እንቡሼ ገላ የኦብሽ ገለባ  
ሜዳ ነው ብዬ ገደል ሰገላ  
ገደል ገብቼ ልወጣ ሰል  
ጅቡ መጣብኝ ከቂጤ ሥር...

ፈጣሪና ፍጡር

አያቴ አንጥረኛ፣ አባቴ ሸማኔ  
ወንድሞቼ ቀጥታዎቼ፣ አዝማሪ ነኝ እኔ  
ቤተሰቤ ሁሉ የእጅ ሙያ አላቸው  
ለእናት አገራችን የሚያኮሩ ናቸው  
ድምፃዊ ታምራት ሞላ።  
ግጥምና ዜማ - ቶማስ አበበ።

ፉንጋይ ብላችሁ ልትወሩኝ ትችላላችሁ። በሕይወቴ ለመጀ  
መሪያ ጊዜ ያወካቸው ሰዎች አባትና እናቴን ነበር። የአባቴ ቁመናና  
መልክ አሁንም ትውስ ይለኛል። ዜራሞ ኢንቻ ጠይም፣ አጭርና ወፍ  
ራም ነበር። እዘውትሮ የሚለብሰው ሹራብና ቁምጣ ሲሆን፣ ብዙውን  
ጊዜ ስንደል ጫማ ይጫማ ነበር።

በሰንበት ቀናት ነጭ በነጭ ተፈሪ ቅድ ጠባብ ሱሬውን ይታጠ  
ቅና ከላይ ረጅም ቀሚሲና ሹራብ ለብሶ በላዩ ላይ ሳሪያን ኩቴን  
ይደርብበታል። ነጭ በነጭ ወይም አረንጓዴ ቢጫ ቀይ ነጠላ ከሳይ  
ይከናወናል። ጥቁር ወይም ነጭ ጫማውን ይጫማል። ስድስት ባትሪ  
ጎራሽ ሬዲዮም ነበረን። ይህንን ሬዲዮናችንን ዳንቴል ያለብሰና  
እንግቶት እስከ መጨረሻው ከፍቶት ይንሸራሸራል። እኔንም የክት  
ልብሴን አልብሰኝ በሚንሸራሸርበት ሁሉ ያስከትለኝ ነበር። ሬዲዮናችን  
ከአፀናፍ እስከ አፀናፍ እያንገረቀ ዕቁብ ወደሚጥልበት አገራባች ቤት  
ተያይዘን እንሄዳለን። ብዙም ሳንቆይ ሬዲዮናችን የዕለቱን ዜና እወጃ  
መጀመሩን ያበስረናል።

«እንደምን ያላችሁ ዜና እናስማለን። ዜናውን የማስማችሁ አላምነው  
ገብረወልድ» ነኝ ሲል ጋዜጠኛው ጆሮ ገብ በሆነ ድምፅ የታዳግሁን  
ቀልብ ይገዛል።

ከዕቁብተኞቹ አንዳንዶቹ «ዘረር ይመስገን» በማለት ለሬዲዮና  
ችን እጅ እየነሱ ምላሽ ይሰጣሉ። ሁሉም ታዳግዎች ዜናውን ለማድ  
መጥ በእድናቆት ያቆቡቀባሉ።

«በቅድሚያ ርዕሰ ዜናዎቹን እናስማለን። ገርማዊ ቀዳማዊ  
ኃይለሥላሴ በግብፅ፣ በሶሻሊስት ግብረት፣ በፎኮሃላቫሊያ፣ በቤልጅግ፣  
በፈረንሳይ፣ በፖርቱጋልና በዩጎስላቪያ ያደርጉት የነበረውን አፈሴላዊ  
ጉብኝት አጠናቀው ትናንት እኩለ ሌሊት ላይ መናገሻ ከተማቸው  
ገብተዋል» ሲል ቀደም ብሎ በጫጫታ ተሞልቶ የነበረው ቤት ፀጥ  
ረጭ ይላል። ዕቁብተኛው ሁሉ ጆሮ የሆነ ይመስል ቀልባቸው  
በሬዲዮኑ መልዕክት ይገዛል። ዳኛው ብር ከዕቁብተኛው እየተቀበሉ  
መቁጠሩን አቁመዋል። ፀሐፊው ብዕሩን እንደቀሰረ ያደምጣል።  
የዕቁብተኛው አስተናጋጅ እማማ ብርሌ የጠላ ማንቆርቆሪያቸውን  
እንደያዙ በግሎኑና በንዳው መካከል ባለው ብር ቀጥ ብለው ቆመው  
ያደምጣሉ።

ጋዜጠኛው የዕለቱን ዜናዎች ርዕሰ ጉዳይ ካሳወቀ በኋላ ትንተ  
ናውን በሰፊው ተያያዘው። ሁሉም እወጃው ቀልባቸውን ስበት ሬዲዮኑ

የሚያስተላልፈውን ዜና በትኩረት ይክታተላሉ። ወገም ከያለበት አይፈልጉም፤ የሰላምታ ልውውጥም የለም፤ ብርጭቆ አንኳ አይንኳም፤ የዜና እውጃው በመጨረሻው ምዕራፍ ላይ እስከሚደርስ ለአድማጭ ሁሉ የሕይወት ምንጭ መረጃው ሆነ።

አዲስ አበባ፡- ገርማዊ ንጉሠ ነገሥት በተፈጥሮ አደጋ ለተጉዳዩ የፓኪስታን ዜጎች ሰባት ሺ ፓውንድ ዕርዳታ ላኩ።...

ኒውደልሂ፡ በሕንድ ግማሽ ሚሊዮን የሚሆኑ የደቡብ ራጅስታን ግዛት የ620 መንደር ነዋሪዎች ሕዝብዎቻቸውን የሚሰቃይ መሆኑን የደረሰን ሪፖርት አመለከተ።

ጋዜጠኛው የዕለቱን ዜና በሚያስገመግም ድምፁ አንቀርቀሮ ሲያበቃና «በሰላም ዋለ» ሲል፤ «አሜን እናንተም በሰላም ዋለ» ብለው ታዳሚዎቹ ምላሹን ለሬዲዮኑ ይሰጡታል።

«ሰባት ሺ ባውንድ አስር አስር ብሩ አንድ ሁለት ተብሎ ሰባት ሺ ባውንድ ሞልቶ ነው የተላከው?» አባቴ በጣም ገር ብሎት ጠየቀ።

«ቢሆንሽ ምን ችግር አለው? አገራችን ማሩን፤ ወተቱን ታፈልቃለች ከዚያ ላይ ቆንጥሮ መላክ ነው» አሉ የዕቁቡ ጻፍ።

«አቶ ዜራም፤ ፓውንድ አንጂ፤ ባውንድ እኮ አይደለም ያለው አላላምነው። ፓውንድ የአንግሊዝ ገንዘብ ነው። አንዱ ፓውንድ ወደ እኛ ገንዘብ ቢመዝገር በትንሹ 5 ብር ሊሆን ይችላል» አለ የዕቁቡ ሀሐፊ በአዋቂ መንፈስ።

«ኃይሉ፤ አሰብ ቢኖር አይደል? ብቻ አግዚአብሔር ከዚህ መዓት ይጠብቀን» አለ አባቴ።

«ምን ይመጣል? አገራችን ለምለም ነች። ሰላም አለን። አንሠራለን። ታለም መንግሥታት ጋር በልማት እንወዳደራለን። ፓኪስታንና ሕንድ ግን ሰላም የላቸውም በጦርነት ይፋጃሉ። ኅርፋም፤ ችጋሩም ይጨክገባቸዋል» አለ ሀሐፊው በርግጠኝነት።

«ኃይሉ፤ እህል ሰንል አንድ ነገር ትዝ አለኝ። በቀደም በቸ ነበርኩ» አሉ ጻፍው ከአፋ ነጥቀው። «እሁሉ ጥንቡን ጥሏል። የሚሸምተውም የለም። ምን የመሰለ ማኛ ጤፍ አንድ ኩንታል በአሥር ብር ሸመትኩ። መኪና አራት ሽልገግ አስከፍሎኝ አዲስ አበባ ይገዛ ያለሁ።»

«ይኸውልዎት፤ እዚህ ጥንቡን ጣለ የሚሉት እህል እዚያ የሰማየ ሰማያት ያህል የራቀ ነው» አለ ሀሐፊው።

«እግዚአብሔር እዚህ አገራችን የሚሰላው የጠፋ እህል እዚያ ተራቡ ማለት ነው?»

«አመብርሃንን!»

«አንተ ከየት አገኘኸው ይህንን ወሬ?»  
ወደ ሬዲዮኑ ጣቱን ጠቆመ።

ይህን ጊዜ ስለ ሬዲዮ አሠራርና አፈጣጠር ሁሉም የመሳሰሉ ለውጥና የሰማውን መሰንዘር ይጀምራል። በመጨረሻ የሚደርሱበት ጭብጥ «አባ ጠቅል ምን ይላካል? ትልቁን ጋንጨር እኩን ኢጥርስ ሃውልት፤ አስር ወሎውን የሰለፈልፈዋል» ይላሉ።

አንዱ ከኋላው ቆመጥ ይዘው ያሳደዱት የሚመስል ጋዜጠኛ በሬዲዮ ማውራት ጀመረ። ቤቱ ውስጥ ዕቁብተኛው አንደገና ሆኖ አለ።

«... ገርማዊ ንጉሠ ነገሥት ቀዳማዊ ኃይለ ሥላሴ የኢትዮጵያን ሙሉ የሥልጣኔ ዕድገት በማብባር የሰሞኑን ሐራሲያዊ ጉብኝት አልመልከቱ ለመላው ሕዝባቸው ያደረጉትን ታሪካዊ ንግግር አሁን እናስማሳን።»

አባባ ጃንሆይ መናገር ጀመሩ።

«የምንወድህና የምትወደን ሕዝባችን ሆይ፤ በተደረገልን የወዳጅነት ጥሪ መሠረት ያደረገውን ረጅም የጉብኝት ዝብ ፈፀመን በልዑል እግዚአብሔር ችርነት በምንናፍቀውና በሚናፍቀን ሕዝባችን መካከል ተመልሰን በመገኘታችን እጅግ ከፍ ያለ ደስታ ተሰምተናል።»

ትልልቆቹ ሰዎች ፈገገ ብለው፤ ሙሉ ትኩረታቸው በአባባ ጃንሆይ ንግግር ተይዟል። አባባ በቀለ ሲጋራ ሲለኩቡ ቀልቤ ተሳቡ። አንዲም ሳይበቡለት አመዱ እየረዘመ እየረዘመ ሄደ። አሳቸው ሙሉ በሙሉ ጆሮ ሆነዋል። አባባ ጃንሆይ አሁንም እየተናገሩ ነው።

«ከዚህ ቀደም... ካደረግናቸው ጉብኝቶች በተመለሰንበት ጊዜ የተደረገልንን መልካም የወዳጅነት አቀባበልና ያሳደረብንንም ለሜት ገልጦን ገላቸው ነበር። በአሁኑ ጊዜ ጉዟችን ከዝግግርና ከግጥም መሪዎችና ከሕዝባቸውም የተደረገልን አሰደናቂ አቀባበልና የተገለጠልን እውነተኛ የወዳጅነት ለሜት ለእኛ ብቻ ሳይሆን ለመላው ኢትዮጵያ ሕዝብ ጭምር በሆነ የደስታቸንን ለሜት ልናካፍላቸው ወደደን።...

የአባባ በቀለ ሲጋራ ልትከሰም ቁራጭዋ ላይ ቢቀር ጣታቸውን ቅጥል አደረገቻቸው። ልክ ጉንዳን እንደነከሳቸው ሁሉ ከጣታቸው ወደ መሬት ጥለዋት በጫማቸው አወደሟት። አባባ ጃንሆይ አሁንም እየተናገሩ ነው።

«...ምድረ ግብፅን ከረገጥንበት ጊዜ አንቦቶ በየሌድንበት ሥፍራ ሁሉ ከመንግሥቱ ባለሥልጣናትና ከሕዝቡ የተደረገልን ከፍ ያለ አቀባበልና የተገለጠልንም ከልብ የሆነ የወዳጅነት አስተያየት ከፍ ያለ የደስታ ለሜት አሳድሮብናል።»

እስካሁን አብሮን የነበረ አንድ የኮሌጅ ተማሪ ምንም ሳይል ምንቅር ብሎ ወጥቶ ሄደ። አባቱና የዕቁቡ አድምተኞች በመግረም አንዴ ቀና ብለው አይተውት እንደገና ጆሮአቸውንና ቀልባቸውን ወደ ሬዲዮኑ መለሱ። አባባ በቀለም ሌላ ግብላ ለኩ።

«...እንደምታውቁት ግብፅና ኢትዮጵያ የላቸው ግንኙነት በመቶ ሳይሆን በብዙ ሺህ ዘመናት የሚቆጠር ነው። የሁለቱ አገሮች ሕዝቦች የቅርብ ኅረዬቶች ከመሆናቸውም በላይ፤ ከአንድ ወንዝ ውሃ የሚጠጡና ተመሳሳይ ባህል ያላቸው ሲሆኑ ብዙ የሚያስተሳስሯቸው ግንኙነቶች አሉ።...»

እማማ ብርሌ የቀዱትን ሻይ ለዕቁቡ ሀሐፊ ቀስ ብለው አቀበሉት። በዝግታ ተቀበላቸው። በማንኪያ ሰኳር እየሰፈረ ሻዩ ውስጥ ይጨምራል። አፈን የሚጣፍጥ ምራቅ ሞላው። አንድ፤ ሁለት፤ ሦስት ማንኪያ ሰኳር ጨመረ። «አሁን ፉት ሲለው በጣም ይጣፍጠዋል» አልኩና በሆዴ አስብኩ። እሱ ግን እያማበለ ጃንሆይ ወደሚያውራለት

አባቴ ከፊደል በፊት የራሱን የአፍ መፍቻ ቋንቋ እንደላይ ያደረገኝ በሰለሞን ጥዘብ ነበር። አንድ ቀን ሽማ እየሠራ ከአገሩ ልጅ ጋር ሲጨዋው ቆይተው ይሰነባበታሉ። አባቴ እዚያው በተቀመጠበት ያልቋጨው ጉዳይ ስለነበረው «ጎንጆባ ሃይ! ሃይ!» አለ።

«ዜራሞ ሃይ! ቁጥር ነው?»

«አይደለም! አይደለም! ፋንጋዬ? ዛሬ የዘርቶህን ቋንቋ የምትጠይቅበት ዕድሜ ላይ ደረሰክ። ጥቁ ነው። ተመሰገን። አንተም አታላግጥህም እኛም አንሳቀቅም። አንድ ላይ የምንገባበት ቋንቋ ይኖረናል» አለና የዘር ማንዘሬን፣ የምንጅላት፣ የቅንጅላቴን ቋንቋ ማስተማሩን ጀመረ።

«ሃይ ፋንጌ።»

«ምንድን ነው?»

«ና እያልኩ።»

ተጠጋሁት።

«ባ!» አለኝ በአጁ አንድርቅ አያመላክተኝ።

«ምን ማለት ነው?»

«ሂድ እያልኩ ነው።»

ራቅኩት።

«አታ።»

ዝም በዬ የእኔን ጥቆማ በማያት ተቀመጥኩኝ።

«ትከክል! ተቀመጥ እያልኩ ነበር» አለና የመምህርነቴ ውጤት

በላረካው ፍንድቅ አለ።

በየዕለቴ የሚያስተምረኝን ቃላት ገጣጥሜ በደንብ መናገርና ማድመጡን እየቻልኩበት ሔድኩ። እናቴም በአስተማሪነቴ ትላተፋለች። በዚህም ጥረታቸው በአጭር ጊዜ ውስጥ ቋንቋው እየተሃሃደኝ መጣ። በዚህ መልክ ከቤተሰቤ ጋር በዘርቻችን በጋሞ ቋንቋ መነጋገር ተሳካልኝ።

አባቴ ለልጅ ተረት ማውራት አያውቅበትም። ጨዋታን ጨዋታ ሲያመጣው ተረቴን አዕምሮው ለወጥ በሚሰማማው መልኩ ያፈልቅ ለታል። የተረትን ያህል በሚጥም መልክ ስለራሱ መራራና አስደሳቾ ሕይወት መተረክ ግን አላምሮ ይችላል። በዚህ የማላደግ ዘዴው ነበር ገና በልጅነቴ አባቴን በደንብ ያወቅኩት።

በአባቴ የሽመና ሥራ አመቺነት ብዙውን ጊዜ የምናሳልፈው አብረን ነበር። ዛሬ ይህን የሕይወቴን ምዕራፍ ለተርክላችሁ። በዚያኒው የልጅነት ሕይወቴ በርካታ ወጎችን አየተጨዋወትን። ከሥራ ነፃ ስንሆንም እየተሳፋን በፍቅር አብረን ማሳለፋችንን በደንብ አስታውሰዋለሁ።

አባቴ ትንሽ ጠጅ የቀማመስ እንደሆነ ባሕርዬ ይለወጣል። የአጣሊያን ጊዜ ቁሙን ይቆሰቱሰና ከእናቴ ጋር ንትርክ ይጀምራል። በዚህ ጊዜ ቆንጆ ምሽግ ከሆነችው አልጋይ ላይ እውጣና አደፍጣለሁ። ለእኔ በማይዘኝ ሃሳብ ተነታርከው ምሽቴ ሲገፋ ተከርፈው ወደ መኝታቸው ያዘገገሉ።

ሕይወት አንጻንጺ መራር እንደምትሆን እየገባኝ የመጣው በዚያው በጨቅላነት ዕድሜዬ ነበር። ንትርክቸው ከፍተ ደምፃቸው እውጫ ከዘለቀ በቅርብ ያሉ ጎረቤቶቻችን፣ (በአብዛኛው የክርስትና አባቴ አባባ ኃይሌ) ይመጡና እርቀ ሰላም እንዲወርድ ያደርጋሉ።

በወቅቴ ያ ሕይወታችን አብዛኛውን ጊዜ ጨዋታ ቢመስለኝም፣ አሁን ሳስበው ለኔ የምርምር የማወቅና የመጠበብ ጊዜም ነበር። ያለፈውን ቀን ንትርክ ትንሽዋ ልቤ አትረላውም። አባቴ ግን ረስቶት በሚቀጥለው ቀን ከወገቡ በላይ ራቁቴን ይሆንና አልጋ ላይ በደረቴ ተኝቶ «ጀርባዬን እስከኝ» ይለኛል። በዚህ ወቅት የአስተካከስ ስልቴ ይለወጣል። አባቴ «አምን! እሱጋ!» ሲለኝ፣ ያልሰላው ጎኑ ላይ አከዋለሁ።

«አሁን ምንድነው ያልኩህ?» ይለኛል በጋሞ ቋንቋ፣ በግማሽ ጎኑ ቀና እንደማለት እየከጀለው። «ለእናትህ አግዘህ ነው? እረፍ!» ይለኛል። አባቴ «ጋሼ! አንተን አያገባህም። በእኔና በእሷ መካከል አትግባ» ብሎ ገሰጠኝ ተመልሶ ይጋደማል። «ጋሼ» ሲለኝ ሁሌም በማላገጥ ስሜት ነው። እኔ ግን ያገባኛል በሚል ስሜት፣ የበላሁ የጠጣሁትን ያክል ጀርባውን ቡጥጥ አደርገዋለሁ።

«ዋይ!» ብሎ ዘሎ ይነሳል።

እኔም ተፈናጥሬ ከአልጋው እመራት እወርዳለሁ።

«ብታርፍ ይሻልሃል! እከክልኝ አልኩህ እንጂ ማን እንደ ድመት ሟድረኝ አለህ?»

ብዙ ተለማምጥኝና አግባብቶኝ እንታረቃለን። ጨዋታ እንጀምራለን።

«ዜራሞ! እኔ፣ አንተና እማዬ እንዴት ተገናኝን?»

«በጣም የሚገርም ነው» ጥያቄዬ ቀልቡን ይሰበዋል።

«እኔ ለምን የአባባ ጃንሆይ ልጅ አልሆንኩም?»

በመገረምና በመደነቅ ፈገግ ይላል። «ባሎቴ ትሰሚዋለሽ ልጅሽ የሚጠይቀኝን?»

እማዬ ጓዳ የዕለት ሥራዋን እያከናወነች ነው። ትኩረቷ ሥራው ላይ በመሆኑ መልስ አልሰጠችንም። አባቴ ወደ እኔ መለስ ብሎ በፈገገታ እያስተዋለኝ «ጋሼ! ይሄ የእኔም የጃንሆይም ጉዳይ አይደለም። ሁሉን የሚያከናውነው አንድ እግዚአብሔር ብቻ ነው። ይህንን አሁን የምንገርህን ጨዋታ ጤናህ ተስተካክሎ መማር ስትጀምርና ነፍስ ስታውቅ ትምህርትህ ወስጥ ታገኘው ይሆናል። እኔ ግን ስገምት እኔ እናትህና አንተ የተገናኘው እንዲህ ይመስለኛል...» በጥንቃቄ፣ ዝግባ እንደሰጠና በውብ የአተራረክ ዘዴ ወጉን ይቀጥላል።

እኔም በፀጥታ አደምጠዋለሁ።

«እግዚአብሔር በወርቅ ዙፋኑ ላይ ተቀምጧል። እናንተ ሕፃናቴ ደግሞ እርሱ እግር ስር ተደርድራችሁ ተቀምጣችኋል። ከዚያም እግዚአብሔር በሰማችሁ እየጠራ፣ ፋንጋይ አንተ ዜራሞና ባሎቴጋ ሂድ! ሲልህ ወደ እኛ ትመጣለህ። መኮንን አንተ ደግሞ ጃንሆይጋ

ሂድ! ይላል እግዚአብሔር። ንደኞችህን ቀጠላውንም፣ ሲሳይንም፣ መኩዩንም እንዲሁ ወላጅ እንድንሆናችሁ ያደለናል። በዚህ አይነት ሁኔታ ነው የተገናኘው። አንዱን መሪ፣ ሌላውን ተመሪ የሚያደርገው እግዚአብሔር ብቻ ነው። ሁላችንም ግን እሱ ፊት እኩል ነን። ገዢ ተገዢ የለም። ሁላችንም የእሱ ፍጹራን ነን» እያለ ከእኩያው ጋር እንደሚያወጋ ሁሉ ትንታኔውን ይጨምርበታል።

እናቱ የእግር ሙሃ አሙቃ ሰላህን አድርጋ ሰጠችን። አባቴም ቀና ብሎ አያወጋኝ ለመታጠብ እግሩን ሳህኑ ውስጥ ጨመረ። «ዋይ! ምንው ባሎት? ዶሮ ነኝ እንዴ? በይ ቀዝቃዛ ሙሃ በርገርልኝ።»

እየሳቀች በረዘቸለት። የእኔን እግር መጀመሪያ አጠበቀ። የራሱን እየታጠበም «ይኸው ልህ የኔ ጎረምሳ በዚህ ሁኔታ ነው የተዋወቀው?»

«ይራሞ፣ አቤት! ብዙ ነገር ታውቃለህ። ስንት ዓመትህ ነው?»  
«ጋሼ፣ አውነቱን ልንገርህ? እናትህ ታላቁ ነች።» አለኝ ፈጣሪዬ እንደ እግዚአብሔር ዕድሜ አልባ ሆነብኝ።

እናቱ ባሎት ጋጋ ትባላለች። እማዩን እምዬ ማርያም ፊቷ ላይ በርካታ ቦታዎች ላይ ሰማታለች። ጠይም፣ አጭር፣ ቀጭን ሆና በሥራ ላይ እንደ ጉንዳን ጋያል ፍጥረት ነች። በርካታ ሥራዎች አሏት። እንጂራ ትጋገራለች፣ ጠላ ትጠምቃለች፣ አረቄም ታውጣለች። ሌሊት ከእንቅልፏ ተነስታ ቀኑን ሙሉ እንደሸማኔ መውርወሪያ ከወዲያ ወዲህ ቱር ቱር ስትል ጀምሮ ትጠልቃለች። አንዳንድ ዕኩል ሌሊት ላይ ነው የዕለት ተግባርን የምታጠናቅቀው።

ነፍሱ አውቄ እናቱን ሳስተውላት ሁሌም የማውቃት አንዲህ ስትባትል ነበር። ሞልቶላት ተዘናናች በባል የአሥር ሣንቲም ቡና ገዝታ አፍልታ፣ ጉረቤቶቻችንን ጠርቆላት፣ ቤት ያፈራው ቁርስ ቀርቦ፣ አብራቸው ታድማ አንድ ስኒ ቡና በጠጣች ጊዜ ነው። ይህ ለሷ ከፍተኛ የመዝናኛ ዓለም ነበር። ቡና እየጠጣችም የምትፈትለው ጥጥ ወይም የምታዳውረው ልቃቂት ከእጇ አይጠፋም። ሕይወት ለእሷ ምንጊዜም ሥራ ነው።

አንዱ ሕፃን ድንገት በሮህ «ፋንጋይ!»  
«እኔ አይደለሁም ቀጠላውና ሴምላል ተጣልተው ነው» ሰላት፣ ከንዳ ላይ ተለቅልቆ የደረቀ ሊጥ በደህነኛው እጇ አያሰለቀቀች ብቅ ብላ «ምን ያጣላችኋል? አንተ ሴምላል አታርፋም!»

ሴምላል፣ ቀጠላው የቧጨረውን ፊቱን እያሸሸ፣ ገፍጡን አሁንም አሁንም ሸቅብ እየሳበ ያጉረመርማል።

«ገፍጥህን ትምጋለህ? እንፍ! በልና አውጣው። አይዞህ ይተካ ልሃል» ብላ ሴምላልን ገሰጣው ወደ ቀጠላው ዞራ «አንት ድባኛ! የም ታሸንፈኝ እንዳይመስልህ ብታርፍ ይሻልሃል!»

ቀጠላው ብዙ ምሰራፍ እንደጠሰ ሁሉ ቁና ቁና እየተነፈሰ ሴምላል ላይ እንዳፈጠጠ ነበር። ሁላችንም ተቆጥታን፣ ተሰማምተን

አንድንጨዋውት አስጠንቅቃን፣ ሲታባባስ ከቋት ጠብ የማይለውን ሕይወቴን ፈር ለማሰድ በጥድፈያ ወደ ኩሸና ትገባለች።

እናቱ የፈለገውን ያህል ትኩረት ሥራ ላይ ቢሆን ሁሌም እኔ በእሷ ዕይታ ወስጥ ነኝ። «እግርህን ሰብስብ ወሸህ እየታየ ነው። ሽራ አፍህን ደግሞ እንዴት እንዴት ነው የምታደርገው?» ብላ ገሰጣኝ ጓዳ ትገባለች። እንዲህ ከወዲያ ወዲህ ቱር ቱር እያለች እንዴት እንደ ምታየኝ እየገረመኝ ሳለ ወዲያው ደግሞ አንድ ነውር የምትለውን ነገር አደርጋለሁ። እንዴት እንዳየኝ አይገባኝም። እኔ ሳያት ጀርባዋን ሰጥታኛለች። ዞራ ሳታየኝ «አንተ ልጅ የሚነገሩህን አትሰማም እንዴ? ዋ! ዛሬ ብታርፍ ይሻልሃል!» ብላ አስፈራርታኝና አስጠንቅቃኝ ሥራ ዋን ትቀጥላለች።

እናቱ ሲሞላላትና ፋታ ስታገኝ ለልጅ ተረት ግውራቴን አሳምራ ታውቅበታለች። ወጋችን ወደ መራራ ጉዳይ ካነጣጠረ «ይህ የልጅ ጉዳይ አይደለም» ብላ ትዘጋውና ጣፋጨንና ዕድሜ ልክ ውስጤ የሚቀረውን ሌላ ታሪክ ትዘራብኛለች።

«አንድ ጊዜ አባትህ ጥርሱን አመመው። የጥርሱ ሕመም እኔ አላውቅም። እሱ ግን ሕመሙ በዘሬ አለ ነው የሚለው። እያትህንም እንደሚያማቸው አጫውቶኛል። አንዴ ታዲያ እኔም ሥራ በዝቶብኝ ሳልከተለው ቀረሁና፣ በጣም እየተሰቃየ አስንቅላለሁ ብሎ ወደ ልዑል መኮንን ሆሲታል ሂደ። አዲሱ የእኔ ሥራ! ሸማኔው ወንዝ ጥርግ አድርጎ እየወሰደው 'አዩ ይህኔ ቤቱ ብሆን ኖሮ አንዴ እወረውር ነበር' ይላል። እኔም የዚህ ሸማኔ ቤጤ ነኝ። በዚህ ሥራዬ ምክንያት የዚያን ዕለት ዓለሜን ሳላይ ቀረሁ።

«ልግገርህ ነው። በሽታው ጠናባትና ሆሲታል አካባቢ እንደ ደረሰ ሜዳው ላይ ተኛ። እዚያ ወድቆ \*አባከና የሚለው አጣ። ያኔ እንደ አሁኑ ሆሲታል አጥር አልነበረውም። አባትህ የተኛው ልክ ዋናው መንገድ ዳር ላይ ነው። አንድ ሰው መጣና ከተኛበት ቀስቀ ሰው። እየተሰቃየ ቀና ብሎ ቢያይ አጠገቡ ጃንሆይ ቆመዋል።»

«አባባ ጃንሆይ?» ተገርሜ ጮኸኩኝ።

«አዎን ጃንሆይ ራሳቸው። ሕመሙ ድራሹ እልም አይልም? አይዞህ አሉና አሁንም የሆነውን ጠየቁት። ጥርሱን አሞት እንደተኛ ነገራቸው።

«ጃንሆይም አብረዋቸው ላሉት ሐኪሞች ዞር አሉና 'አክሙት እንጂ እገሌ' ብለው ትእዛዝ ሰጡ። በጥድፈያ ተንከባክበው፣ በብስክ ሊሊት ወሰደው አከሙት።

«በብስክሊሊት አሳፍረው?» ትገባለች።

«አዎን በብስክሊሊት። ብስክሌት ብልህ እናንተ ከነከበደ ጋር የምትጫውቱበት አይነት አይደለም። የትልቅ ሰው አለ፣ ተጋድመው በት የሚነዳ። ወሰደው አከሙና ሲለቁት፣ የእናቱ ልጅ፣ ጥርሱ ሲያም

\* አባከና፣ በአሮሚኛ የዚህ ጌታ ማለት ነው።

አሳር ነው የሚያሳየው። ከተነቀለም ፈውሱ ፈጣን ነው። እንደ ልጅነቱ እየሠራቀ መጥቶ ሁላችንንም ደስ አሰገን...»

«ወይ! እኔም በኖርኩ። ብስክሊሊቷን አብሬው እነዳት ነበር። ያኔ ግን እግዚር ወደ እናንተ እንድመጣ ገና አልላከኝም ማለት ነው?» ግር አላት።

እንደት እንደተገናኘን አባቴ ያጫወቱኝን በአጭሩ አወጋኋት። «አይደለም። አባትህ ደግሞ ነገር ያበላሻል። እኔ እንደማስታወሰው እንደት መሰለህ? እግሩ ቁርቆስ ብዙ ሕፃናት ሰብሰቦ በሦስት ሰሙኒ፣ በብር፣ በሦስት ሽልገን ይሸጣል። እኔ አየሁና ደስ አልከኝ። የዚያኔ ነው ፋንጋይ ያልኩህ። ሰጠራህ ደስ ብሎህ መጣህና አቀናከኝ። እኔም እግሩ ቁርቆስ የጠየቀኝን እምስት ሽልገን ከፊልኩና ገዛሁ። ከዚያን ጊዜ ጀምሮ የእኛ ልጅ ሆንክ።»

«እግሩ ቁርቆስም ሆነ አግዚአብሔር አንድ እኮ ናቸው።» «አዎን ሁለቴም አንድ ናቸው» አሰቺኝ በእርግጠኝነት፣ ወይም ወጉን ለማሳጠር።

እማዬ መጥኛት ነውር እንደሆነ ደጋግማ የምታሰጠኝቀኝን ያክል። ለበጌ ሲሆን እንደት ማበል አንዳለብኝ የምታሰጠኝ ጊዜም ነበር። ይሁን እንጂ ሁሌም ጠንካራ እውነተኝነቷ ስለሚገባኛ እኔም በአከጣኛው የምከተለው ይህንኑ ባሕርይዋን ነበር።

ቤተሰቦቼ 'የአንድነት' አድር አባል ናቸው። አንድ ተን እማዬ ወርሐዊ መጥፎጦን ሂዳ መክፈል አልቻለችም። አባቴም ለሥራ ከወጣበት አልተመለሰም። አድርተኛው የሚሰበሰቡበት ቦታ ቅርብ ስለነበር እኔን ላከኝኝ።

«በሩን ጭብጥ አድርገህ ያዝ። ዜራም ኢንቻ ሲሉ አቤት በል። ካርዱን ሰጣቸው። ስለ አባትህ ሲጠይቁህ ሽማ ለደንበኞቹ ሊያደርስ ጠዋት ነው የወጣው በል። እናትህን ካሉህ ትናንትና አክሱቴን አጥጥት ከሂደችበት አልተመለሰችም በላቸው።»

«አሺ።» «ስትመለስ እንንቻ ጋግሬ አጠብቅሃለሁ። በል ብርርር ብለህ ሂድ!»

የአድሩን መጥፎ ከፍዬ ተመለስኩ። «ከፊልክ?» «አዎን።» «ታዲያ ምነው አከረፍክ?» «ምንም።»

በዚህ መካከል \*አደይ ዝማም ወደ ቤታችን እየሳቁ ገቡ። እንዳዩኝ «አይ ፋንጋይ! እድርተኛውን ሁሉ በሳቅ ሆዳችንን አፈረሰው።»

«በምን ምክንያት?» አለች እማዬ፣ ትገሽ ፊገግ ብላ አደይ ዝማምን አያየች።

\*አደይ፣ እናት፣ እማዬ፣ እማሳ ለማለት በትግርኛ የሚጠቀሙበት ቃል።

«ዜራም ኢንቻ ሲባል አቤት አለ። አባቴን ሲጠየቅ ሽማ ሊያደርስ ከሂደበት አልተመለሰም አለ። እናትህን? ሲሉት አትናገር ብላኛለች እንጂ አቤት ውስጥ አረቁ እያወጣች ነው።»

«አንት!» ብላ አፈጠጠችብኝ፣ ዓይኖቿ ግን አይቆጡም።

«አንቺ ነሽ» አልኳት።

«እኔ ምን አልኩኝ?»

«አትሞሽ እያልሽ ሁልጊዜ ትቆጫለሽ፣ ሰባቂ እያልሽ ትማ ቻለሽ። አሁን ደግሞ ብዋሽ...»

ከትከት ብላ ስቃ በብሩህ ዓይኖቿ ቁልቁል አየችኝና «አይ ፋንጋይ! እስኪ ልብ ይሰጥህ። በል ሂድና ትገሽ ጎርጎዳ ሳህን ውስጥ ያስቀመጥኩልህ እንንቻ አለ። ውስደና ብላ» ብላኝ በቅርብ የፈጸምኩትን ሌላ የቁልነት ድርጊት ለአደይ ዝማም ልታወራላቸው ስትጀምር፣ አደይ ዝማም አቋርጠዋት የራሳቸውን ልጅ የጉይተምን ቁልነት ለእማዬ ያጫወቷት ጀመር "እትዬ ባሎቴ የእኔም ጉድ ያው እንደ ፋንጋይ እኮ ነው! በቀደም ዕለት ከትምህርት ቤት ሲመጣ ምሳውን ንዳ አስገብቼ ደብቄ ያስቀመጥኩለትን እሰጠዋለሁ አልባላም" አለ።

"ለምን?"

"አንቺ ከዘመዶችሽ ጋር በጉመን እየበላሽ ለእኔ በአይብ ትሰጪኛለሽ?"

ሁለቴም ከልብ የኮረባረቸውን ያህል ሳቁ።

ካስፉት ሳምንታት በአንደኛው ቀን አባቴም ሆነ እናቴ ቤት ውስጥ አልነበሩም። እኔ ከምጫወትበት መጥቼ የምበላው እፈልጋለሁ። መሳቡንም፣ ደስቱንም ስከፍተው አንድ አይነት ምግብ አገኘሁ። እማዬ በዚህ ሰዓት ያለችው ጉልት ነው። በልጅ እግራ ሮጫ ጉልት ደረሰኩ። ቁርቆስ ቤተክርስቲያን አፋፍ ሳይ ቆሜ «እማዬ! እማዬ!»

«ወይ! ወይ!» አለቺኝ መደሷ ሳይ እንደተቀመጠች። ገበያተኛው ይተራመሳል።

«ድስቱ ውስጥ ያለውን ነው የምበላው፣ ወይንስ መሰብ ውስጥ ያለውን?»

«የመሰቡን እንዳትነካ ያባትህ ነው። ድስቱ ውስጥ ያለውን ብላ!»

ገበያተኛው በሳቅ አውካካ። እኔም ፊቴን ወደ ጉዳዩ መለስኩ። በሶምሶማ ፍጫ ወደ ቤቴ ስሄድ ቲቲ ወሻዬ ቀደመችኝ። በፍጥነት አስከንዳችኝ። እቤት ስንደርስ በሩ ተከፍቷል። አባቴም መሰቡ አጠገብ የተቀመጠበትን ምግብ በሳህን ይዞ ቆሟል። ልክ እንዳየኝ «ፋንጋይ ደንሰ!» ሲለኝ ጀርዬ ተከፈተ። ለካ ሬዲዮናችን እየዘፈነች ነበር!

አያቴ አንተረኛ፣ አባቴ ሽማይ ወንድሞቼ ቀጥቃዬ፣ አገግሪ ነኝ እኔ ቤተሰቤ ሁሉ የእጅ ሙያ አላቸው ለእናት አገራችን የሚያኮሩ ናቸው።...



ሀሁ

እር ልጆች ልጆች፣ እንግዳውት በጣም  
ከእንግዳህ ልጅነት ተመልሶ አይመጣም  
ልጅነት! ልጅነት ግርና ወተት።

እንግዳውት በጣም በልጅነት ከምንዘምራቸው መዝሙርች መካከል አንዱ ነበር። ማን እንደደረሰው አላውቅም። ማን እንዳስጠናን አሁን ትውስ አይለኝም። ማንም ሰው ሳያሳየን፣ እርስ በራስ እየተማማርን፣ ወይም ፈጥረን አልያም ከአካባቢያችን ልጆች ተምረን፣ እንደዚሁም ከድሮ ልጆች ወደ ዘንድሮ ልጆች ተላልፈው የምንጫወታቸው በርካታ የጨዋታ አይነቶች እንደነበሩን አሁንም አስታውሳለሁ። ትዝ ከሚሉኝ መካከል ሌባና ፖሊስ፣ የእጅ ሶምብ፣ እሌቦም፣ ሹሌ፣ ሰኞ ማክሰኞ፣ ዕቃ ዕቃ፣ ብይ፣ ጠጠር፣ ... እና ሌሎችም ነበሩ።

ቁስ ትምህርት ቤት በተመዘገቡበት በመጀመሪያው ዕለት ከጥቂት ሰዓታት በኋላ መማር በጣም ጠላሁ። ትዝ ይለኛል አባቴ ትምህርት ቤት እንዲያስገባኝ የጠየኩት እኔው ነበርኩ። እሱ ግን “ቆይ ፍንጋይ እስኪሻልህ ትንሽ ታገስ” ሲል በምክር መልክ ሐሳቤን ተቃዋሞ ነበር።

“እምቢ ተሽሎኛል! እንዴ! እነበጥ፣ እነመኩዬ ቀጫጫ ውኩ ትምህርት ቤት ገብተዋል” ስል የመማር ጉጉቴን ገለጽ ኩለት። እንዳልኩትም እነ መኩዬ ቀጫጫው፣ እነ ኃይሉ ዶሮ ኖራ በተቀባ ግድግዳ ላይ በከሰል ፊደላቱን እየጻፉ “ይቺ ሆኖራ በተቀባ ግድግዳ ላይ በከሰል ፊደላቱን እየጻፉ” እየተባባሉ ሲጨዋወቱና በልጅ ነች፣ ስትገለበጥ በ ትሆናለች” እየተባባሉ ሲጨዋወቱና በልጅ መንፈስ ሲመራመሩ አየኋቸው። የማላውቀው ችሎታ እንዳላቸው ገባኝ። ይህንን እውቀት የገበዩት ከቁስ ትምህርት ቤታቸው እንደሆነ ተገነዘብኩ። ሲሳይ ጉቢጥ አትቶጽዶ በነፃነቷ ለዘላለም ትኑር ብሎ ጻፈና ሙክ ብሎ አነበደው። መንፈሳዊ ቅናት በአእምሮዬ ተፀነሰ።

ከአባቴ ጋር ስንመካከር ትሰማ የነበረችው እናቴ “እንዴ! አንተ ምን ቸገረህ?” አለችው። “እማራለሁ ካለ አስገባው። ለእኔም እረፍት ነው። አንድ ወራ በሙሽ ቁጥር ነፍሰና ሥጋዬ እየተለያዩ ተቸግራለሁ።”

“እሄሄ ይች ውሸት አሉ አንባዬ አዳል። አሁን የልጅሽን አመል አጥተሽው ነው? እኔ ምን ቸገረኝ የዛሬን ሽልንግ ከፍዬ አስመዘግበዋለሁ። ነገ ግን እንቢ አልማርም ካለ አንቺው እዳሽን ትችያለሽ።”

“ግዴለም። እንዴ! እንኳን ሽልንግ አንድ ብርም ቢሆን ለልጄ እስፍልለሁ” አለችና ሃሳቧን እንደተቀበላት ገምታ የሰርክ ልብሴን ታወልቅልኝ ጀመር። አፈርማ ቀለም ካኪ ኮትና

ቁምጣ የከት ልብሴን አለበሰችኝ። በጣም ደስ ስላለኝ ስታለብ ሰኝ እቁነጠግለሁ። እርፌ ልብሴን እንድቀደር ትገሰጠኛለች። ግሰጣዋን ችላ ብዬ አንዴ እቅና አድርጌ ሳምኳት። በማሾፍ ጠቀሰችኝ። አባቴ ቆሞ ፈገግ ብሎ ያየኛል። የባቁላ እሹቅ በደንብ ዘገና በኪሴ ጨመረችልኝ። ቦት ጫማዬን አደረኩ።

ሁለቱ የት ትምህርት ቤት ብገባ የተሻለ እውቀት እንደ ምገባይ ይነጋገሩ ጀመር። በዚያን ወቅት በአካባቢያችን አራት የቁስ ትምህርት ቤቶች እንደነበሩ ትዝ ይለኛል። እንደኛው በቁርቆስ ደብር ውስጥ፣ ሁለተኛው ብረት ጋራጅ፣ ሌላው በአቅራቢያችን የኔታ ተከለወልድ የሚያስተምሩበት ሲሆን፣ አራተኛው ራቅ ያለውና ምድር ባቡር ኩባንያ ያለው ነበር።

ብዙዎች አብሮ አደገኛ የሚማሩት ቁርቆስ ደብር ውስጥ ነበር። የተወሰኑት ብረት ጋራጅ ሲማሩ፣ በጥራ እባቴ ምድር ባቡር ስለሚሠሩ እዚያ አስገቡት። ለቁጥጥር የማያመች ቢሆንባቸው ብረት ጋራጅ አካባቢ አስቀየሩት።

እኔም ብረት ጋራጅ አካባቢ ያለው እንደሚሰማማኝ ተማም ነው እዚያ እንድማር ወላጆቼ ወሰኑ። እንደምክንያት ያቀረቡት ከብዙዎቹ የሰፈር ልጆች ጋር ከተማርኩ ከትምህርቴ ይልቅ ጨዋታው ቀልጤን ይለርቀኝና ሰነፍ እንዳልሆን፣ የሚሻለው ብዙ የማውቃቸው ልጆች የሌሉበት ብመዘገብ እምነታቸው ስለነበር ይመስለኛል። እኔ ደግሞ የትኛውም አካባቢ ብገባና ዝማር ግድ አልነበረኝም። ፍላጎቴ መማር ነውና ሁሉም ነገር ቀስ በቀስ የለመረ መሰለ።

እናቴ ከጆርግንዲ ሥር አራት ፍራንክ አውጥታ ሰጠችኝ። ሻሽዋ ዝርዝር ፍራንክ ማስቀመጫ የምሰጠር ኪሳ ነበር። በፍራንኩም ርጩ ከጀማል ሱቅ ፊደል ገዝቼ እንድመጣ ላክችኝ። መንገድ ላይ ሳህሉ መቃን አገኘሁትና ትምህርት ቤት ልገባ መሆኑን ነገርኩት። ቀጭን ረጅም ሰለሆነ መቃ ቅፅል ሰሙ ነው። ደስ ብሎት ወደ ትምህርት ቤት መሄዱን ትቶ አጅቦኝ ሱቅ ሔደን ፊደል አብረን ገዘን። እግረመንገዱንም “ፍንጋይ እኛ ትምህርት ቤት ተመዘገብ አብረን እናጠናለን” አለና ተለማመጠኝ። ባይለኝም ወላጆቼ የመረጡት ትምህርት ቤት እሱም የሚማርበት ነው።

አባቴ ቀኝ እጅን ይዞኝ በግራ እጄ ፊደሉን እንግቤ ሳህሉ መቃ አጅቦኝ እውቀት ወደምገባይበት፣ የጥበብ አዝመራ ወደ ፈካበት፣ ማይምነትና አላሞቂነት ወደሚጠፋበት እምባ አመራን።

በዚህ መንገድ ስሌድ የመጀመሪያ ጊዜ ነበር። ከእኛ መንደር ምንም የተለየ አዲስ ነገር አላየሁበትም። አባቴ “ፍንጋይ መንገዱን ልብ አድርገህ እይ ስትመለስ እንዳይጠፋህ። ግን ተወው እስከምትለምደው እኔ ራሴ ቀትር ላይ እየመጣሁ እቀበልሃለሁ።”

"እኔ እኮ አውቀዋለሁ፤ አባባ ዜራሞ" አለ ሳህሉ። በቀኝ እጅ ብርጫማውን በግራ እጅ ፊደሉን ይዞ፤ በላሲቲክ ኮዳ ውሃውን ሞልቶ በአንገቱ ላይ አንጠልጥሏል።

"አዝ፣ ሰላካ አንተም አለህ። ልክ ነህ ሳህሉ እንዳትለያዩ።"

"እሺ።"

"ግን ለግን እንቀመጣለን?" እኔ ጠየቅሁ።

"እኔ እኮ አቡጊዳ ነኝ።"

"ግር አለኝ።"

"ምን ማለት ነው?" አባቴ ጠየቀው።

"ፋንጋይ አሁን የሚማረው ሀሀ ነው። እኔ ግን አቡጊዳ ስለሆንኩ የምቀመጠው ሌላ ቦታ ነው።"

"የቱ ይበልጣል?"

"አቡጊዳ ነዋ!"

"ግሽ የኔ ልጅ በርታ። በወራት ቀደም ስላልክ ነው የተሸጋገርኩት?"

"አዎን። በቀደም ለታ ነው ከሀሁ ወደ ሀ-ግእዝ ሁ -ካእ፤ ከዛ ሀ-ግእዝ ለ-ግዕዝ፤ ከዛ አቡጊዳ የተዘዋወርኩት።"

ተናደደኩ። "ድሮ አስገባኝ ስለህ እምቢ ብልኸኝ አለህ ለጥክኝ" አልኩ፤ ማልቀሰ እየቃጣኝ።

"አዬ ጋሼ የትናንት የትናንት ወዳያውን ትተህ ሃሬም በሆ ነልህ። አሁን አንተ ልትማር?" አለና ከራሱ ጋር ተሳሳቀ። እኔ ራሴን ከማውቀው በላይ ያውቅኛል።

እነሱተኛ ጅረት እንደተሻገርን ትምህርት ቤቱ አካባቢ መድረሳችንን የሕፃናቱ ጫጫታ አበሰረን። ወደ ግቢው ስንዘልቅ ተማሪዎቹ በአንዳት አነስተኛ ሳይሆን ውሳኔ ተሰባስበው በዜማ ፊደል ይቆጥራሉ። አርፍደው የመጡትን ተማሪዎች የኔታ ከሳኒ ጋባዋ ውጪ ባለ መስክ ላይ ሲቀጡ ነው የደረሰነው።

አንዳንዶቹ ተንበርክከዋል። አንድ ሁለቱ በእግራቸው ሥር እጅ በጅሮ ይዘዋል። የኔታ የተንበረክኩትን እያስነሱ እጃቸውን በአለንጋ እየገረፉ ወደ መማሪያው ክፍል ያስገቡአቸዋል።

መቃ በርጫማውን፤ ፊደሉንና የውሃ ኮዳውን በሚቀመጥበት ቦታ አነ-ሮ ተመለሰና ተንበረክኩ። እኔም ተከተልኩትና ተንበረክኩ። እሱ በሹክሹክታ "ፋንጋይ፤ አንተኮ አርፋጅ አይደለህም። እኔ የተንበረክኩት አርፍጂ ነው።"

"አዬ ጋሼ ገና መቼ ምን አይተህ ነው ለመንበርክክ የቸኮ ልከው? አይዘህ ትደርስህለህ!" እያለ አባቴ አንቀርቅቦ አነሳኝና ከጎሱ አቆመኝ። ፊደሉ ከእጄ አምልው ወደቀ። አንስቼው ቀና ስል ከዩኔታ ጋር ፊት ለፊት ተፋጠጥን።

ጠባብ ግንባር፤ ፊንጣጣ ወጋ ወጋ ያደረገው ጠይም ፊት፤ ጉንጫቸው ደግሞ ጉንዳን እንደወረረው ሁሉ በጸም ተሸፍኗል። ትልቅ የቁሰ ጥምጣም አናታቸው ላይ ከምረቀል። ፀሐይ

በተወጣም ጋቢያቸውን እንደተከናኘቡ ናቸው። በላሌ ሱሬ ታጥቀዋል። ባዶ እግራቸውን ናቸው። ከሰታራነታቸው ለልጅ ልብ ይከብዳል። ጥቋቁር ዓይኖቻቸውን ላስተዋለ ስቀው የሚያውቁ አይመስሉም።

"እንደምን አደሩ አባ!" አለ አባቴ እጅ እየነሳቸው።

"ሣሔር ይመስገን" ብለው አፀፋውን መሰሉ። አለንጋ

ቸውን አጥፈው የገዛ እጃቸውን ቸብ ቸብ እያደረጉ ቀረቡን።

"ልጄን እንዲያስተምሩልኝ ይገጠው መጥቻለሁ።"

"ማለፊያ እናስተምረዋለን" አሉና ቁልቁል እያዩኝ "አንተ ማሙሽ ስምህ ማን ይባላል?" አሉኝ። ጥቋቁር ዓይኖቻቸው ላይረግቡ ያስተውሉኛል።

"ፋንጋይ ዜራሞ።"

"ምን?"

"የቤት ስሙ ነው ፋንጋይ የምንለው። ትክክለኛ ስሙ ተሰፋዬ ነው" አለ አባቴ። "ስናቆላምጠው የኔ ፋንጋይ፤ ፋንጋይ እያልነው ተሰመደና ትክክለኛ ስሙ መሰሎት ነው ለእርሶ መናገሩ" አለ አባቴ በትህትና።

"ሁሉም ሕፃን ባይሆን አጠቃላይ የቤት ስም ይኖረዋል። ተሰፋዬ ግን ማለፊያ ስያሜ ነው። ስንት ዓመትህ ነው?" ብለው ጠየቁኝ።

"ሰባት"

አባቴ ሳቀብኝ እጄን ጭብጥ አደረኩት፤ አልሞላህም ብለው እንዳያስወጡኝ ሰለፈራሁ። እሱ ግን ቸላ ብሎኝ "አይሞላውም" አላቸው።

"መቸ አጣሁት?" አሉና እኔን "በል ሂድና እዚያ ከልጆች ጋር ሆነህ ተማር" አሉኝ።

የአባቴን እጅ ለቅቄ በፍጥነት ከልጆች ጋር ተቀላቀልኩ። ሕፃናቱ ፊደል መቁጠራቸውን ትተው ካልተለመደ ዓለም እንደ መጣ ልዩ ፍጥረት ፍጥጥ ብለው አዩኝ። አንደኛው ተጠጋልኝና ከአጠገቡ አስቀመጠኝ።

"ፋንጋይ" አለኝ ሳህሉ መቃ።

ዞሬ አየሁትና "ልምጣ?"

"እዛው ሆነህ ነው የምትማረው" አለኝ መቃ በለሆሳለ።

"እሺ!" ብዬው ወደ አባቴና የኔታ ዞርኩኝ። የሚነጋገሩት አይሰማም። አባቴ ከሱ ገብቶ ገንዘብ አውጥቶ ሳንቴሙን ቆጠረና ሲክፍል አየሁት። ዞር አዩኝ። ተያየን። በዓይን ተሰነሳ ባበትን።

"ላስተምርህ?" አለኝ አጠገቤ ያለው ልጅ። ስሙ አሰፋ እንደሆነ እየነገረኝ።

"እሺ" አልኩና ፊደሉን አስተካክልኩ።

"ገልብጠኸዋል!" አለና አስተካክለልኝ። ከያዘው ሣር መዞ አንዳ ፊደል ላይ ጠቁሞ "ሀ" አለኝ።

"ሀ" አልኩ።

"ሀ" አለኝ አጠገቧ ያለችውን ፊደል።

"ሀ" አልኩ።

"ሂ" አለኝ የተማሪ አስተማሪዬ፤

"ሂ"

"ሃ"

"ሃ እንደገና?" ስል ጠየኩኝ።

"አዎን። ይኼም ሃ ነው የሚባለው" አለኝ።

ቀና ብዬ አየሁት። ዓይኖቼ በርበሬ መስለዋል "ዓይንዘን አሞላ?" አልኩት ትምህርቱን ችላ ብዬ።

"አዎን አሁን የወሬ ሰዓት አይደለም። የትምህርት ነው። እንግር አለበለህ አለቃችን ይገርፍሃል።"

አካባቢውን ቃኘሁ። ሁሉም ልጆች ፊደላቱን ለመለየት እየተጣጠሩ ነበር። የመምህራን ዓይን ተከትሎ ሳለተውል አንድ ልጅ ላይ አፍጧል። ልጁ እኔ ላይ አፍጧል። አስተያየቱ እልቅ ናውን ያመለክታል።

"ሂ" አለኝ አስተማሪዬ ዓይኑን ከአለቃችን ላይ ነቅሎ።

"ሂ" ስል መለስኩ።

"ሀ"

"ሀ"

"ሀ"

"ሀ"

አስተማሪዬ እየጠቆመኝ፤ መልካቸውን ለመለየት እየሞከሩ ርኩ እስከ ፕ ዘለቅን።

እንደገና "ሀ" ሲል።

"ቆይ ደክሞኛል" አልኩና ከኪሴ አሹቅ አውጥቼ ቃምኩ።

"ስጠኝ!"

ዘግኜ ስጠሁት።

ያ አፍጠራ ሲያየኝ የነበረው ልጅ ቱር ብሎ መጣና "ለኔም ስጠኝ" ብሎ እጅን ዘረጋ። አጠያየቁ የመለመን ሳይሆን፤ የግዘዝ ያክል ነበር።

"ለምን እስተሃለሁ? አልሰጥም!"

ፊደል አስቆጣሪዬ ነውር ነገር እንዳልሠራ ምክሩን ሲለግሰኝ "ስጠው! አለቃችን እኮ ነው!" ብሎ በሕይወቴ ከመጀመሪያው አለቃዬ ጋር አስተዋወቀኝ።

"አለቃችን በሆንሰ?" ስል ግር ብሎኝ ጠየቅኩ።

"ብትስጠው ግን ይሻልሃል! ዋ!" አለና ከስጠሁት አሹቅ እየቃመ። አለበለህ እምቢ ካልከው ይገርፍሃል።

"ለምን ይገርፈኛል?" አሁንም ግር እንዳለኝ ጠየኩ። እስከ ዛሬ እኔን የመግረፍ መብት ያላቸው እናትና አባቴ ብቻ ነበሩ። አልፎ አልፎ እማማ ረታሽም ይገርፍኛል። የለፈራችን ትልልቅ

ሰዎች ግን ጥፋት ካጠፋሁ ይቆጠኛል እንጂ ገርፈውኝ አያውቁም። ይህ አይነቱ ቅጣት የሚደርስብኝ አጥፍቼ ስገኝ ነበር። ቆለቄን አልሰጥም በማለቴ የምገረፍበት ምክንያት ግን አልገባህ አለኝ።

"አለቃችን ለለሆነ" አለና ልጁ እጁ ላይ የቀረችውን ርጋሬ ሰጠው።

አለቃው በፍጥነት ቃማትና፤ እጁን ወደ እኔ ዘረጋ። እኔ በበኩሌ በእምቢታዬ እንደገናሁ ነው።

መቃ ቱር ብሎ መጣና "ፉንጋይ፤ ይኸውልህ፤ ቅጣም ሆነ ቆሎ ከቤትህ ካመጣህ ለአለቃችን ትንሽ፤ ትንሽ መስጠት አለ ብህ። አለበለህ ሰብብ ፈልጎ ይገርፍሃል። ትንሽ ሰጠው" ብሎ የእብሮ አደግ ምክሩን ለግሶኝ ስራሱም እንደሰጠው እጁን ዘረጋልኝ።

ዘግኜ ሰጠሁት።

መቃ በነዚያ ዘርዛራ ጥርሶቹ አሹቁን እየከካ፤ ከድርሻው ለኔታቸው አለቃችን ገበረ።

"በቃ ተወጡ! በኋላ ግን ይቆጭሃል" አለና ጌታቸው በነብር አየኝ በል አፍጠብኝ፤ መቃ የሰጠውን አሹቅ ቃመ። ከዚያ እንጂ ግራንጃችንን ሲያደምጡ ወደነበሩት ሕፃናት ዞረና "ብሎ ተማሩ" አለ በአካሹ ድምፅ።

አስተማሪዬ ትዕዛዙን ሲቀበል "ሀ"

"ቆይ ትንሽ እንረፍ"

"እረ! አሁን የእረፍት ሰዓት አይደለም። ሀ" አለኝና "ለኔታቸው አሹቅ ከልክለኸው አሁን ይኔን ሰብብ አድርጎ ይመቃ ሃል" አለኝ፤ እረፍትህንም በትንሽ አሹቅ ንፍገት ገደልካት በሚል ትዘብት እያስተዋለኝ።

ይህ የጀመርኩት የትምህርት ቤታችን ደንብ ግራ አጋ ባኝ። ጌታቸው እማዬ የለጠኝኝን አሹቁን በእጅ አብር ተቀብሎ እየከካ በጥላቻ ዓይን ያስተውለኛል። "አትማሩም?" ብሎ ጮኸ።

"ሀ" አለ አስተማሪዬ።

ዝም ብዬ አሹቁን መቃም ቀጠልኩ።

ጌታቸው ቱር ብሎ ተጠጋና በኩርኩም ቆጋኝ።

ጨኸቴን ለቀቅኩት።

የኔታ ዳዊት የሚማሩ ልጆች መካከል ሆነው "ምንድነው?"

"ይኼ ጌታቸው ይማታል!" አልኩ በልቅሶ ዜማ።

"ውሸቱን ነው የኔታ ተማር ሰለው ከኪሴ አሹቅ አውጥቶ ይቅማል። አሰፋ ምሰክራ ነው። እውነቱን አይደለም አሰፋ?" ብሎ ጌታቸው አስተማሪዬ ላይ አፈጠጠበት።

"ልክ ነው የኔታ!" አለ አሰፋ ረጃጅም ቅልጥሞቹን ዘርግቶ እንደመቆም እያለ።

"አንተ ማነው ስምህ? አርፈህ ተማር ጥሬም ካለህ እረፍት ላይ ትደርስበታለህ"

ተረጋግተን መማር ልንጀምር ስንል፣ አስከ መላ አካላቱን የወረረው አንድ ቀጫጫ ልጅ በቀኝ እጁ ግራውን እያከከ "ስጠኝ?" ብሎ እኩካም ግራ እጁን ዘረጋልኝ። አካሉ ይቀፋል፣ አለማመኑ ያሳዝናል። ቆንጥሬ ሰጠሁት።

"ሀ" አለ መምህራ፤

"ሀ" አልኩ ባኮረፈ ድምፅ። አንዴ መቃም አምርኛል፣ ይህ መብቱ ግን በአለቃችን ሥልጣን ታግዷል።

"ወ" ጋ ስንደርስ፤

መቃ በፍጥነት አጠገቤ መጥቶ ተቀመጠና "ፋንጋይ የምመ ከርህን ብትለማ ይሻልሃል። ለጌታቸው ትንሽ አሹቅ ስጠው" አለኝ። ቀና ብዬ ሳይ ጌታቸው መቃ ወንበር ላይ ተቀምጦ ያፈ ጥብኛል።

"አልሰጥም"

"አይ! ሰብብ ፈልጎ ይገርፍሃል፣ ያንበረከክሃል፣ በኩርኩም ይቆጋሃል። የኔታ ደግሞ የሚሰሙት እሱን ብቻ ነው። እኛም ፈርተን ጥፋተኛ መሆንህን አንመሰክራለን" አለኝና አሹቅ እንድ ሰጠው እጁን ዘረጋ።

በእንቢተኝነቴ ትከሻዬን ሰበቅሁ። ለመቃ ግን ትንሽ ዘግኜ ሰጠሁት። ተቀበለኝና እኩል ለእኩል አካፍሎ ለጌታቸው ገበረ። የተቀረውን ለነዚያ ዘርዛራ ትንንሽ ጥርሶቹ አቀበለና ከካቸው። አቆረጣጠሙ በአፌ ምራቅ እንዲሞላ አደረገኝ። ሳይጣደፍና ሳይ ፈራ ቦታው ተመልሶ ተቀምጦ ፈደሉን አነሳ።

ጌታቸው በጣም በሽቆ መቃ የሰጠውን ጥሬ እየቃመ፣ አጠገቡ ያኖረውን አርጨጫ አንስቶ አንዴ ሾጥ አደረገኝ።

ጮኸኩ።

"ምንድነው?" የኔታ ቀና ሳይሉ ጠየቁ።

"ይህ አዲሱ ልጅ በደንብ አይማርም" እያለ ጌታቸው ለየኔታ እየተናገረ፣ በአካላት ገና አሳርህን አሳይሃለሁ በሚል ዛቻ አፈጠጠብኝ።

"እረ አንተ ልጅ ተው ተማር!" ብለው ገሰጡኝ።

ከግቢው ውጪ ከፍተኛ የጨኸት ድምፅ ተሰማ። በፋ ተበርግዶ ተከፈተ። በቸራን እናቱ እማማ አሰለፈች በገመድ ጠፍረውት እየጎተቱት ገቡ። ደንብሮ እንዳይፈረጥታቸው ለሁቱ ገነት ትልቅ አርጨጫ ይህ ከኋላ ተከትላለች።

እማማ አሰለፈች አርር ድብን እያሉ "ይኸው የኔታ፣ ይዘነው መጥተናል። ይህ ዱር ቤቱ የሆነ ልጅ!" አሉ።

የኔታ ከበርጨጫቸው ላይ ፍየል እንዳየ ነብር እመር ብለው ተነሱና "እህ! አንተ የዱር ድመት፣ በመጨረሻ ተገናኘን?"

ዘንቦ እንዳባራ ሁሉ የተማሪዎቹ ጨኸት ፀጥ ረጭ አለ። ዓይኖቻቸው ተነልጥለው ወጥተው በቸራ ላይ አፍጠዋል። እኔና አሹቁንም ረሱን። የቦቸራ ጨኸት አየሩን ጥላው። ለማፈትለክ ይታገላል። ለጋ ጥልባቱ በሦስት ሰዎች ተጠምዶ ለቋቋም አልቻ ለም። ንፍጡ፣ እንባውና ላቡ ፈቱን አርጥበውታል።

"ወይኔ ኡ! ኡ! ኡ! አንቺ ነሽ ያሰደኝኪኝ አ!" ብሎ እህቱ ላይ አፈጠጠ።

"ጥ! ዱርዬው ተያዘ!" አለ ጌታቸው።

"ዱርዬ አልኸው? የሰፈራ ልጅ ነው እነግረዋለሁ!" እልኩ እየተቆጠሁ።

"ተይ አንቺ ቀጫጫ! ብታርፈ ይሻልሻል፣ አለበለህ እጫ ፈልቅሻለሁ። ደግ ለዱርዬነቱ ምን ምስክር ያሰፈልገዋል? ትም ሀርት ቤት እሄዳለሁ እያለ ካምቦሎጅ አይደለም የሚውለው? ዛሬም እንደተለመደው ፓስቴውን እየበላ ሲሽሉክልክ ተያዘ። ተው ትንሽ አሹቅ ስጠኝ!"

ትከሻዬን በእምቢታ ሰበቅኩ።

በቸራ አሁንም የድረሱልኝ ድምፁን ያሰማል። አካላቱ በአባራ ተለውሷል። ለማምለጥ ሲጣጣር ባልተሳካ ትግሉ ሰውነቱ ተላልጧል።

የኔታ ከንብንባቸውን አውልቀው ወንበራቸው ላይ አስቀ መጡ። አለንጋቸውን አንስተው "እሺ የእኛ የዱር ድመት፣ የት ከረምክ?" ብለው ቃጠና ባለ ኃይላቸው በአለንጋቸው ዝለጡት።

እረታውን አቀለጠው። ተሰፋ ሳይቆርጥ አሁንም ለማ ምለጥ ይታገላል። እናቱና እህቱ ሳያላውሱ ይዘውታል። እማማ አሰለፈች "የኔታ እግር እግሩን! አዎን እሱጋ! አይ፣ ከፍ አሉ። እያየ፣ ሰብብ ይሆንቦታል! አዎን አሁንም ዝቅ! ዝቅ" ይላሉ ሆዳ ቸው እየተሸበረ፣ ውጫዊ አካላቸው የተደሰተ እየመሰለ።

ከእኛ ጋር የምትማረው ታናሽ እህቱ ሂሩት ይህ ሁሉ ግርፊያ በወንድሟ ላይ ሲወርድ ስታይ ሳይነካት ማልቀስ ጀመረች።

እኔ በማየውና መኖር በጀመርኩት አዲስ ሥርዓት ላይ ጥላቻ አደረሰኝ። ሽንቴ ወጠረኝ። በግርግሩ መካከል እንዴት ማምለጥ እንዳለብኝ አብሰለሰልኩ። በቸራ ተሰማ ተይዞ ባይመጣ የዬኔታን አለንጋ የምቀምስበት ወቅት ደርሶ እንደነበር አስታ ወሰኩ።

የሚመለከተውን ጭፍግ ሕይወት መቋቋም የተሳነው አንዱ ሕፃን ፊሱን ጡጥ! አደረጋት። ሌሎቹ ዞረው አዩትና ሳቁበት። ጭንቁን ያረገበው ሕፃን አጠገቡ ወዳለው ልጅ እየጠቀመ "እኔ አይደለሁም እሱ ነው የፈሳው" ሲል ተከራከረ። በሆንም በእፍ ረት ከእፍ የወደቀ ጥሬ አክሏል።

ቦቻራ ተጠልፎ ወደቀ። በተዘረረበት፣ በላይ ላይ የሚወርደውን አለንጋ ለመቋቋምና ለመመከት እየሞከረ "የኔታ፣ ሁለተኛ አይለምደኝም! ሁለተኛ!..." ተማፀነ።

የታነቀ እውነቱን ይናገራል፣ ነገርግን የሚያምነው የለም እንዲሉ፣ የኔታ በአፀፋው አላገቡበት። "አይደለም! እንተዋወቃለንኪ ቦቻራ! እባብ ለእባብ አሉ... ሁሌም እንተ ወጥመድ ውስጥ ስትገባ ማምለጫ ጥበብህ ሁለተኛ አይለመደኝም ነች!" ብለው የበሉ የጠጡትን ያህል ገረፉት። በአሰነዛዛራቸው የእማማ አሰለፈችን ምክር ልብ ያሉ አይመስልም። ጥምጥማቸው ወልቆ መሬት ተንክባለለ። የተላጠ ድንች የሚመስለው መላጣ አናታቸው እርቃነን ቀረ።

በዚህ ወቅት የሁሉም ትኩረት ቦቻራ ላይ መሆኑን አየሁና ሹልክ ብዬ ወጣሁ።

ወደ ሐኪም ቤት

"ልጆቻችሁ በእናንተ በኩል መጡ እንጂ ከእናንተ አልወጡም" - ካህሊል ጊብራል

ወደ ሰፈራ ለመመለስ መንገዱ ምንም አላሳሳተኝም። ጠዋት አባቴ እንዳልሳሳት ባሳሰበኝ መሠረት ምልክት ባደረካቸው ነገሮች መሪነት ሠፈራ ተመለስኩ። አበራ ወፍጮ ቤት አካባቢ ስደርስ ትምህርት ቤት ያልገቡትን የሰፈራን ልጆች ክርቀት አየኋቸው።

ቀጠላውና ሴምላል የጭቃ ብይ ሲጫወቱ፣ ቁልጭና ባሪች ቆመው ይመለከቱዋቸዋል። እኔ እያለክለኩ አጠገባቸው ስደርስ ጨዋታቸውን አቋመው እንደ ልዩ ፍጥረት አፍጥጠው አዩኝ።

"ተማሪ ቤት ገብተህ አልነበረም?" አለኝ ቀጠላው በመደንቅ እያስተዋለኝ።

"ወጣሁ!" አልኩ ቁርጥ ቁርጥ በሚል ትንፋሽ። ከኋላዬ ማንም እንዳልተከተለኝ ዞሬ መንገዱን እየቃኘሁ።

"መቼ?"  
"ድሮ።"

ሁሉም ሳቁ። ሴምላል የተንጠለጠለ ንፍጡን ከአፍንጫው ላይ በእጅ ጌው እየጠረገ፣ ጠዋት እኮ ድሮ አይደለም። ተማሪ ቤት የገባኸው ዛሬ ጠዋት ነው። የወጣኸውም ዛሬ ነው" ብሎ አረመኝ።

"ለምን ወጣህ?" ብሎ ቁልጭ በጓጓ ስሜት ብልጣብልጥ ዓይኑን ሳያረግብ ጠየቀኝ።

"ይጋረፋሉ። ቦቻራን በገመድ ጠልፈው ሲገርፉት ላይ ፈርቼ ርጬ ወጣሁ" አልካቸው፣ አኳኋኑ አሁን እንደሆነ ሁሉ እየዘገነኘኝ።

"ቦቻራ ተያዘ!" አለ ባሪች ደንግጦ።

"አዎን ተያዘ። የኔታ ጠልፈው ጥለውት በጣም ገረፉት። ሲገርፉት ጥምጥማቸው ተፈቶ ወደቀ። ደግሞ መላጣ ናቸው፣ የተላጠ ድንች ይመስላል። ሲገርፉት... ሲገርፉት... እሱ ደግሞ ሲጮኸ ሲጮኸ እማማ አሰለፈች ቆመው ሲያሰገርፉት... ጎሽ የኔታ ትንሽ ገቅ... እያሉ ሲያሰደቡት" አልኩና ልክ እሳቸው እንደሚጋረፉት አይነት አስር አስር ጊዜ መሬት ላይ ቃጣሁ።

"ይደን በአጥር ቀዳዳ ሲገርፉት እንይ?" አለ ቀጠላው።

"መንገዱን ማን ያውቀዋል?" አለ ባሪች።

"ፋንጌ አሳዩን?" አለ ሴምላል።

"እኔ? እምቢ!" አልኩና ወደ ቤቴ አፈገፈግኩ።

"ተወው! እኔ አውቀዋለሁ እንሂድ" አለ ቀጠላው። የጭቃ ብዩን ለመሰብሰብ እንኳን ጊዜ ሳይኖረው ወደ ቴሰ ትምህርት ቤቴ አቅጣጫ መርጥ ጀመረ። ሌሎቹ ተከተሉት።

እየፈራሁ እየቸርኩ፣ ለወላጆቼ ምን አይነት ምክንያት ባቀርብ እንደምታመን እያሰለጠኑኩ ወደ ቤቴ ማዘገም ጀመርኩ። እናቴ የቡና አተላ ልትደፋ ወጥታ ከርቀት እየቸኝ። እሱ ነው? እሱ አይደለም በሚል ስሜት እያጣራች ነው። እኔ ቀስ እያልኩ እግራን እየጎተትኩ ወደፊት እንፏቃቃለሁ። እኔ መሆኔን ለየኝ። መደነቅም መገረምም በገጽዋ ላይ ይነበብ ጀመር። አተላውን በፍጥነት ደፍታ በቆመችበት።

"ዜራም" ስትል አሳቴን ተጣራች።

"ወይ!" ቤት ውስጥ ሆኖ መለሰሳት።

"ና... ጉዳችንን እይ!" መሳቅ ጀመረች።

ከሽማግሌ ጉርጓድ ውስጥ ባዶ እግሩን ቱር ብሎ ወጥቶ እንዳየኝ በሃፍረት ፈገግታ ፈዞ ቀረ።

"አላውቅልህም! እኔ እንጂ! መጥፎ ትምህርት ቤት ነው ያስገባኸኝ። ይጋረፋሉ" አልኩ እየተጠጋሁት።

"ገና ከመግባትህ ምን አጥፍተህ አቀመሱህ?" አለና አፈፍ አድርጎ ተሸክሞኝ ወደ ቤት ገባን። እያወረደኝ "እንዴ! ቂጥህን ምን አረጠበው?" አለና ቂጡን አዙር አየው።

"ሽንቱን ለቆት ነዋ! አፈር በሆንኩ! ምን አድርገህ ነው ይህንን ያህል ያሸቦሩህ?" አለኝና አካላቴን ደባብሳኝ፣ በሽንት የረጠበ ልብሴን ማውለቅ ጀመረኝ። በት ጫማዬም በሽንት ተሞልቷል።

"ይጋረፋሉ።"

"ምን አጥፍተህ?" አባቴ ጠየቀኝ።

"ምንም አላረኩም። አለቃችን አሹቅ ሰጠኝ አለኝ። እምቢ አልኩኝ። እሁንም ለመነኝ። እምቢ አልኩኝ። ከዚያ በኩርኩም ጭንቅላቱን ካለረረኝ"

"በሽታ ይምታው! ጉቦ መሆኑ እኮ ነው" አለች እማዬ ሕመሜ እየተሰማት። "ታዲያ እንዴት ትምህርት ቤቱን ጥሰህ ወጣህ? ሽንትህን እስከ መሸናት ያደረግህ ጭንቅ ይሄው ነው?" አለች ለራሷ ያህል።

"እሱ ብቻ አይደለም። በቸራን ይዘው፣ ጠልፈው ጥለው በጉማራ ሲደበድቡት አየሁና ፈርቼ ቀስ ብዬ ርጬ ወጣሁ።"

"ወይ ጉድ" አለ አባቴ። "በቸራሉ ይገባዋል። ይሄ አውደ ልዳይ! ትምህርቱን ትቶ ውሎና አዳፋ ካምቦሎጅ ሆኗል። በይ ልብሱን ቀይራለችና ለየኔታ ነግሬ..." ብሎ አባቴ የመፍትሔ ሃሳብ ሊያቀርብ ሲል፤

"እምቢ! ሁለተኛ እዚያ ትምህርት ቤት አልገባም!" ብዬ ማልቀስ ጀመርኩ።

እማዬ አቅፍ እድርጋ ይዛኝ "ተወው" አለች። "መማር ካልፈለገ አታስገድደው። በዱላ ከብት እንጂ ሰው ይታገዳል? ጋና ከአሁኑ ብቅ ሲል በዱላ ከጀመሩት ደነዘና ፈሪ ሆኖ ነው የማቀረው። ስንቱ ሕፃን ነው ከማለዳው ትምህርቱን እየጠላ የቀረው?"

"ምን ቸገረኝ? እኔ እንደሆን እንዴ ሽልንጌን ከፍዬ እንዳማር ሞክራለሁ። ከዚህ በኋላ ከዕዳው ነፃ ነኝ" አለና ወደ አርቡ ሄደ።

"ግዴለህም። እኔ ባሎቴ! እንኳን ለአብራኪ ክፋይ ለሌላ ውም አውቅበታለሁ። የፋንጋይን ጉዳይ ለእኔ ተወው" አለችውና ወደእኔ ዞራ "ፋንጋይ፣ የማይጋረፉበት ቦታ ብወስድህ አትማርም?"

"እማራለሁ!"

ስድስት ሰዓት ላይ መቃ ፈደሊን ይዘልኝ መጣ። ከእነሱ ትምህርት ቤት መውጣቴን ሰነገረው በጣም አዘነ። እንዳልወጣ ሲለማመጠኝም "ፋንጋይ፣ ዝም ብለህ ነው የፈራሽው። ለአለቃ ችን የዚያን ጊዜ ትንሽ አሹቅ ብትሰጠው ምንም አይነካም ነበር። እኔም ሀሁን ቶሎ ቶሎ አስጠናኘለሁ። ወዲያው ሀ-ግእዝ፣ ሀ-ካኢብ ትገባለሁ። ከዚያም ሀገዕዝ፣ ለግዕዝ ትደርሳለህ። በመ ቀጠል እሱጊዳ እንደገባህ እኩል እንሆናለን። ነን ለንን እንቀ መጣለን። ብሰክሌት አሰነዳሃለሁ።" አባቴ አባባ ወልደሥላሴ ፈረ ንጅ ቤት ስለሚሠሩ ብዙ የፈረንጅ መጫወቻ ቤታቸው አላቸው። አብረን ነው የምንጫወትባቸው።

"እንቢ! አልፈልግም!" ጮኩኝና "ከፈለክ እዚህ አስጠናኝና ሌላ ትምህርት ቤት አብረን እንገባ።"

መቃ ሌላ ትምህርት ቤት የመግባቱን ሃሳብ አልጠላም ነበር፤ እናቱ እማማ አመለወርቅ እሺ አይሉትም። በማስጠናቱ ተስማምቶ ከአሱጊዳ ያልዘለለ አውቀቱን ያካፍለኝ ጀመር።

በመማማኛ ሐደት የፈደላቱን ብዛት ለመለየት የሚደረገው ጥረት አሰልጄና አታካች እየሆነብኝ ሄደ። በድግግሞሽ ከፈደላቱ ጋር መተዋወቁ ግን እየጨመረ መጣ። የመቃ መምህርነት በጣም ተስማምተኛል። ሲደከመኝ "እንረፍ" ስለው አይቃወ መኝም። እሱም ወዲያው "እሺ" ይልና ካረፍን በኋላ የልጅ አስተዋይነቱን እንድመለከት ይጋብዘኛል።

"ፋንጋይ እይ ጫ ሦስት ቀለቦቶች አሏት።"

"አዎን! ይህችኛዋ ደግሞ ሸፋፋ ነች አልኩት።"

"አዎን 'ፖ' እቺስ ቶ? እጆቿን ዘርግታለች።"

"እቺስ የተጠቀለለችው?"

"አዎን ወ' ነች!"

"ይህችኛዋስ እግሮቿን ቀጥ አድርጋ ቆማ እጆቿን ወደ ሰማይ ሰቅላለች" አልኩት ዝን እያሳየሁት።

"ልክ ነህ" አለኝና መቃ ጨዋታ ቀየረ። "ንገ ከበደን ልንጠይቀው ሐኪም ቤት እንሄዳለን። አንተም ከእኛ ጋር ለምን አትሄድም?"

ከበደ ወልደሥላሴ ታላቅ ወንድሙ ነው። አሞት ደጃች ባልቻ ሆስፒታል መተኛቱን ሰሞኑን ቡና እየተጠጣ ወላጆቻችን ሲያወሩ ሰምቻለሁ። "መሔድ እፈልጋለሁ። ቆይ እማዬን ልጠይቃት" አልኩና ፊቱን ወደ ጓዳ መልሼ "እማዬ፣ ነገ ሐኪም ቤት ሔደን ከበደን እንጠይቀው?"

"አይ! መጠየቅ እንኳን ነበረብን። ዳሩ ይሞላልኛል ብለህ ነው?" አለችኝ። ሊጥ እያሰካች ነው።

"ፈጥኝ ሂጅ ባንብሰችበት አቀፍኳት። ሐኪም ቤት ይዛኝ ሄዳ እንድታሳየኝ እየሳምኳት አለማመጣት ጀመር።"

"አቤት ያንተ ነገር!" አሰኝና ካንብሰችበት ቀና ብላ እየችኝ። እጄ ላይ ሊጡ በወፍራሙ ተመርጓል። "አንድ ነገር ሰግህ 'ወለዱ! ሱራ ባንገት!' ነው። ምን ይሻልሃል? እሺ ሥራ ከሌለኝ እንሄዳለን።"

"ውይ በናትሽ እሺ በይኝ!"

እቅማማችና "እሺ"

መቃ አብሮኝ ቢሰማትም ፈቃደኝነቷን አበሰርኩት። በጣም ቀደሰተ። ጠጋ ብሎልኝ አግዳሚው ወንበር ላይ ተቀምጠን እንደ ሳና ያስተምረኝ ጀመር። ከህ እስከ ፕ ቆጠርን።

መቃ ፈደሊን ቁጭ አድርጎ የሐኪም ቤት ልምዱን አጫውቀኝ። በሚቀጥለው ቀንም ሆስፒታል ስንሄድ መቃ እንደነገረኝ ወንድምየው የተኛው ፎቅ ላይ ነበር። ከፍሉ ወስጥ ለንገባ ከበደ አንዲት ንፁህ አልጋ ላይ ተኝቷል። ብርቱካን፣ ጡዝ፣ ፍራፍ፣

ሬዎች በወረቀት ከረጡት፤ አረንጎቻቸው በጠርመሱና በብልቃጥ መድኃኒት ራሳቸው ባለች አነስተኛ ከመዲና ተደርድረዋል።

ከበደ ክፍራፍሬዎቹ ለእኔና ለመቃ እንዳለሁን እናቱን አስታወሰ። ከየአይነቱ ተሰጠን። እስከምንጠግብ በላን። አንዳንድ አረንጎቻቸው ተደገመን። እየጣፈጠን ጠጣን። ፎቅ ላይ ቆመን በማዶ ሰዎች ሲያልፉና ሲጻገድሙ፤ መኪናዎች ከወዲያ ወዲህ ሲተላለፉ አስተዋልን። ይህ ሁሉ አድናቆቴን ከፍ አደረገው። ምቹቱም ማረኪኝና ከበደን ሴጋ ብዬ "መርፌ ደውገል?" አልኩት። በዚያን ሰዎን እኔም ጉርርዬን አሞኝ አስር አለቃ ወልደ መውጊያ መርፌአቸውን እማዬ በትንሽ ድስት እየቀቀለችላቸው አክመውኛል። በዚህም «እኛ መድኃኒት ነው!» ትልልቅ ሰዎች ሲሏቸው ስምቻለሁ።

"ተወግቼ አላውቅም። የምጠጣው መድኃኒትና የምውጠው ከኒን ብቻ ነው" አለኝ ፈገግ ብሎ።

"ትምህርት ቤትህ ትሄዳለህ?"

"ካልዳንኩ እንዴት ትምህርት ቤት እሄዳለሁ?"

"አከሞቹስ አይቆሙህም?"

"ለምን ይቆሙኛል? አይቆሙኝም። ቶሎ እንድድንላቸው ግን ያከሙኛል?"

"እንዳንተ አሞኝ እኔም እዚህ ብተኛ ደስ ይለኝ ነበር።"

ከበደ በጣም ሳቀ።

እማማ አመለወርቅ ልጃቸው ከታመመ ወዲህ እንዲህ ሰቆ አይተውት ስለማያውቁ ተገርመው "ምን ተገኘ?" ሲሉ እሳቸውም ፈገግ ብለው ጠየቁት።

እኔ ያልኩትን ነገራቸው።

አዋቂዎቹ በሙሉ ሳቁ።

"አይ የልጅ ነገር" እያሉ ከሌላ ገጠመኛቸው ጋር አሃም ደው መጨዋውቱን ቀጠሉ። እኔም ምኞቴን በልቤ ይገፍ እዚያው በዚያው ረስቼ ከእኩያ ጓደኛዬ ጋር ጨዋታ ጀመርኩ።

በሚቀጥለው ቀን እማዬ አተር ከክ በሰሌን ላይ አስጥታ የሰፈር ልጆች እንዳይዘገኑ፤ ደርዎች እየጫሩ እንዳይበትኑት አጠቃለሁ። "በደንብ ከጠበቅክ የማደርግልህን እኔ ነኝ የማውቀው" ስላለችኝ የሰፈር ልጆችን አንዴ እንኳ አላዘገን ብያቸዋለሁ።

ቀጠላው እየከመከኝ፤ እየተለማመጠኝ ሲዘገን ሲል፤ ከእንቅልፍ እንደባኝ ሁሉ ከሳቂ ውስጥ ነቅቼ "ተው!" ስል ተቆጣሁት።

"እምቢ ካለ በግድ እንዘግናለን" አለች መኩዬ ቀጫጫው። ደፋር ነች።

"እማዬ!" አልኩ ክኩን እያስተዋልኩ።

መኩዬ እሳት እንደነካት ሁሉ እጂን በፍጥነት ሰብስባ እገሬ አውጧኝ አለች።

"ምንድነው?" አለች ማድቤት እንዳለች።

"ይህቺ መኩዬ በግድ ልትዘገን ነው።"

"አንት ቀጫጫ፤ አታርፍም? ዋ! የመጣሁ እንደሆን ፈስዘን ነው የማስጨርስዎ!" አለች እዚያው ማዕድቤት ውስጥ እያለች።

መኩዬና ቀጠላው እንደ ወፍ በረሩ። በሃምሳ አለቃ ታደሰ ቤት ግድግዳ ተከልለው ግማሽ ጭንቅላታቸው እየታየኝና ዓይኖቻቸውን እያቀለጨለጨ ይለማመጡኛል።

"ብታርፉ ይሻላችኋል። ይኼ ከክ እኮ የእጣኑ ቂርቆስ የሰለት ከክ ነው" አልኳቸው ሙክ ብዬ፤ የእማማ በለጡ ገጠብላሃት ትዝ እያለኝ። እማዬ ማድቤት ውስጥ ሥራዋን እየሠራች የምለውን ሰምታ ስትሰቅ ትሰማኛለች።

እማማ በለጡ የሽር ከክ ፀሐይ ላይ ካለው እሳቸው ሳያዩ እኛ ዘግንን እንደምንቅም ያውቃለ። ስለዚህ ከካቸውን ሲያሰጡ የምንጫወተውንም ልጆች ሆነ በየቤታችን ያለነውንም በሙሉ ጠርተው ይሰበስቡናል። ሳቂታ ናቸው። ሲቆሙም እየሳቁ ነው። በገጣጣነታቸው ትልልቅ ሰዎች በለጡ ገጠ ይሏቸዋል። ልጆች ግን እማማ ብልጧ ነው የምንላቸው። ወደ ከካቸው እያሳዩን "ተመልከቱ ይህ ከክ የእጣኑ ቂርቆስን ጠበል ጠዲቅ የማደርግበት የሰለት ከክ ነው። አሁን እኔ አስጥኜው ሳላየው ዘግኖ የበላ ልጅ ወዮለት። እኔ ባላየው እጣኑ ቂርቆስ ስለሚያየው ተቆጥቶ ሆዱን አሳብጦ ፈስ በፈስ አድርጎ ነው የሚገለው። ስለዚህ እንዳትቀሰፉና እኛንም ከፍተኛ ሃዘን ላይ እንዳትጥሉን፤ አደራ እንዳትዘገኙ። ላልሰሙት የሰፈር ልጆች ሁሉ ንገሯቸው" ይሉና ትንሽ ትንሽ ከክኩ ቆንጥረው ይሰጡናል። መኩዬ ቀጫጫው ፈርቶ ሲያፈገፍግ "አይዘህ አሁን ብላ። እኔ ስለሆንኩ ቆንጥራ የሰጠ ጻችሁ እጣኑ ቂርቆስ ምንም አይልም" ይሉን ነበር።

ልጆች ሳለን ትልልቅ ሰዎች የመከሩንን እንሰማለን፤ የሚነገሩንን ሁሉ እንደ ሕግ እናከብረዋለን። ይህችኛዋ የእማማ በለጡ የሥነ ልቡና ትእዛዛቸው በትንሿ ሕሊናችን ውስጥ ገዝፋ የምትፈጸም ኃያል ሕግ ነች። ከሚያሳድገን ከእጣኑ ቅዱስ ቂርቆስ ጋር በከክ ሌብነት መጣላት ስለማንፈልግ ትእዛዛዋን በፍጥነት እንፈጽማለን።

መኩዬ ቀጫጫው ከሰለታቱ በአንዱ ቀን ቅዱስ ቂርቆስ ቤተ ክርስቲያን ደጅ ላይ ዱምቡሎ አገኛችና አንስታ ፓስቲ በላችበት። እጣኑ ቂርቆስ ስላያት ሆኗን አሳመመው። በጣም አስቀመጣት። ለረጅም ጊዜ ታመመች። ሞተች ሲባል፤ ጡመድኃኒት ጠጥታ ዳነች። ከዚያን ጊዜ ወዲህ ቀጫጫ ሆነች። በስሟ ሳይ ቀጫጫው የሚለው ቅጥል ተጨመረላት። ለእንቁጣጣሽ አበባ ሰጥታ ፍራንክ ስታገኝ ከቂርቆስ ላይ የሰረቀችውን ዱምቡሎ ለደብሩ ክፈለች። አሁንም የእማዬን ከክ ካልዘገኘኩ ብላ

የምታስቸግረው መከታዎ ቀጫጫው ልስ ያለበት ዝላይ አይችልም እንዲሉ ሆኖ እግሩን ሰብሰብ አደረገች።

"ግሽ የእኔ አስተዋይ! ልክ ነህ። ይህንን የሰለት ከኪን ትነኩና ወየውላችሁ" አለች እማዬ ከማድቤቱ ብቅ ብላ።

ከልጆቹ ጋር መፋጠጥ ጋብ አለ። የአባባ መቼ ደሮ ግን በግን አለብኝነት ግዙፍ አካላን እያንገማለለ፣ አካባቢውን እየቃኘ፣ ሚሰቶቹንም በኩራት እየጠራ ወደ ተሰጣው ከክ ተራ መደ።

"እሽ!ሽ!ሽ!" አልኩት።

በደሮኛ አቅራቢ። እኔን እሰክነመፈጠሬም ችላ ብሎ ከኪሻው ላይ ተፈናጥራ የወደቀች እንድ ከክ አነሳና ሳይበላት መልሶ መሬት ጥሎ ሚሰቶቹን ጋበዘ። ተንደርድረው ወደ እሱ እየሮጡ መጡ። እንደኛዋ ቁብ ደሮ ጥሬዋን ለቀም አደረገችት። ወላጇ ደሮ ቁቧን አባረረችት። አውራው ወደ ከኩ ማዕድ ተራመደ።

"እሽ! ሽ! ሽ!"

አቅራቢ።

ተናድጄ ባዶ እጄን ልገጥመው ተንደረደርኩ።

አውራ ደሮው እግሩን እንፈራጦ ጠበቀኝ።

"እሽ! እሽ! ሽ! ሽ!" ብዬ በእጄ እየቃጣሁ ገሰጥሁት።

ሽቅብ ዘሎ ከንፈሬን ነስሰኝ። ድብን የሚያደርግ ቁንጥጫ ያክል ተሰማኝ። ትንሽ ቆይቶ ደም ከከንፈሬ ላይ ይፈሰ ጀመር። ተደናግጦ ጨኸቱን ለቀቅኩ። እናቴ ከተፍ አለች። ጉዳዩን እያጣራች የመጀመሪያ ዕርዳታ እንዲደረግልኝ የምጣድ ማሰሻ መጣ። እኔ ግን በዜማ "ቶሎ ወደ ሐኪም ቤት ውሰዱኝ!" እያልኩ እራታዬን አሰነካሁት።

### ወላጅ እንደ ሐኪም

"የሰው ልጆች ሁለት ነገሮችን ስናጣ ይቆጩናል። አንዱ ልጅነትን ሲሆን፣ ሌላው ጤናችንን ነው"

-የአረብኛ ምሳሌ

የአባባ መቼ ደሮ ባደረሰብኝ የመንቆር ጥቃት ለጥቂት ቀናት ቁሰለኛ ሆንኩኝ። ደሮውም የማገበረሰባችንን ሕግ የማይክ ተል አመፀኛ በመሆኑ ታረደ። እንደብቀለው አባባ መቼ ምሳ ጋበዘኝ። ጎረቤት ሄጄ ምግብ የመመገብ ልማድ ሰላልነበረኝ ግብ ጥቸውን አልተቀበልኩትም።

በልጅነቴ ወቅት በጣም ሕመምተኛ ነበርኩ። ከአንዱ ሕመም ሰድን ሰንበትበት ብሎ ሌላኛው ይከተላል። በዚህም ሳቢያ ወላጆቼ ያልተሳሉት ታቦት፣ ያላማከሩት የመድኃኒት አዋቂ፣ ያልበጠሱት ቅጠልና ያልማሱት ስር እንዳልነበረ በደንብ አሰታ ውላለሁ።

ነፍሰ ከማወቁ በፊት ሞተ ተብዬ ጉድጓዴ ተምሶ ልጤ ተርሶ አበቃለት ሲባል እንደገና ሕይወት እዘራለሁ። ቀከው፣ ችፍው፣ የሆድ ሕመሙ ይፈራረቅብኛል።

ጤናዬ በተለያዩ ጊዜያት ቢከዳኝም ልጅነት ሰለነበር እያነ ክስኩም ሆነ ሻል ሲለኝ እየተንፏቀቅኩ ከጓደኞቼ ጋር እጫወ ታለሁ። ሰቃዬን ሰለሚያሰረሳኝ መጫወቱን እወደዋለሁ። ወላጅ ጅም ጨዋታው ከሕመሙ ፋታ እንደሚሰጠኝ ሰለሚገባቸው በቅርብ ርቀት እየተቆጣጠሩ እንድሳተፍ ያደርገኛል።

ከዕለታት በአንዱ ቀን እሸቅድምድም መጫወት ጀመርን። ከእማማ ጎደቴ ጠጅ ቤት ሮጦ የአባባ ዘውዴን ግቢ ነክቶ መምጣት ነበር ርቀቱ። መከታዎ ቀጫጫው ከፊቴ ተሮጣለች። እንደ ወፍ እየበረረች ነበር። እኔም እከተላታለሁ። ጥሩ ጤንነት እየተሰማኝ። መከታዬን እንቅፋት ቡድስ እደረጋትና መሬት ተዘረ ረች። የአውራ ጣትዋ ጥፍር ንቅል አለ። በወደቀችበት አራት ፍራንክ መሬት አየች።

"ባትጋሩኝ... በትኩሱ... እንጀራ... በመርፌ ቀዳዳ!" አለች ሕመሙ በሠራ አካላቷ እየተሠራጨ። ሕመምዋን ዋጥ እድርጋ ለበደሰታ ፍንድቅ ባለ ሰሜት። ዓይኖቿ ግን እንባ አቅረዋል። ሕልሳም እንደ እኔ ሰበበኛ ነች።

በልጅነታችን ፍራንክ ወይም ሌላ ጠቃሚ ዕቃ ያገኘ ሕፃን "ባትጋሩኝ! በትኩሱ እንጀራ በመርፌ ቀዳዳ!" ቀድሞ ካለ ማንም ልካፍለኝ ብሎ እያሰገድደውም። ለፍጥነትም ሲባል አሳጥሮ 'ባትጌ' ማለት ይቻላል።

"በናትህ ፉንጌ እግሬ ላይ ሽንትህን ሽናልኛ" ብላኝ መከታዬ የመጀመሪያ ዕርዳታ እንድለግሳት ተማፀነኝ። እግሩን እንፈራጣ ተቀምጣለች። አራት ፍራንኩን ባታገኝ ኖሮ በጨኸት ምድር ሰማዩን ታደባልቀው ነበር። አሁን ባለፀጋ በመሆንዋ የጥፍ ሯን መነቀል ችላ አለችው። እኔም ወሽላዬን አወጣሁና አውራ ጣትዋ ላይ ሸናሁላት።

"ኦህ! ኦ! ሲያቃጥል!" አለች ሳቅም ልቅሶም በተቀላ ቀለበት ድምፅ።

በደንብ ሸናሁባት። የአውራ ጣትዋ ደም ታጠበና ሮማ የመሰለ ነጭ ሥጋ ወጣ። ቁራጭ ጨርቅ ከወደቀበት አንሰተን አውራ ጣቷን ጠቀለልንላት። በረባሰዋን አሰተካከላ አደረገች። በዚህ መልክ የመጀመሪያ ዕርዳታው ሕክምና ተጠናቀቀ።



የእኔም ሆነ የሌሎች እድገቶች ሐኪሞች በአብዛኛው ወላጅ ቻችን ነበሩ። አንዳንድ ሐኪምናቸውም ፍቱን መድኃኒት ይሆናል። በተወሰነ ደረጃ ግን መፍትሔ ይጠፋል። በዚህ ጊዜ ነበር ጣር ላይ ሆነን ወደ ሐኪም ቤት የምንወሰደው።

"ተማሪ ትምህርቱን እንዲገልጽላት ቡና መጠጣት የለበትም" የሚሉት ወላጆቻችን ራሳችንን ስንታመም አባል ቡና በስኒ ይቀዱና ስኒር ጨምረውበት ጠፍ አዳም ነክረው ይሰጡናል።

ሆኖችንን ሲያመን 'ድንገተኛ' እንድናኝክ ያደርጉናል። መጋኛ ሲመታን በሰኒ ከበር ደፍ ላይ በበላ ተፈቅፍቆ ትንሽ አመድ፣ በላዩ ላይ ውሃ፣ ጨው ወይም ስኒር ይጨምሩበትና በጥብጠው "ጅው አድርገው ይሻልሃል" ይሉናል። እንታዘላለን። ጤንነታችን ብዙም ሳይቆይ ይመሰሳል። ጉንፋን ሲይዘን ባህር ዛፍ ይቀቅሱና ያጥናሉ።

አንድ ዕለት ሆዴን ቆረጠኝ። እማዬ ሆዴን ዳበሰችውና በጣቷ ወጋ ወጋ አድርጋ መረመረኛኝ "ቆይ ነገ ጠዋት መድኃኒት እሰጥሃለሁ። ጠዋት፣ ጠዋት ነው የሚዋጠው" አለኛኝ። ጠዋት እንደተነሳሁ መድኃኒቱን እንድትሰጠኝ አስታወስኳት። ቁርሱን በሶ እየሰጠኝ፣ "ይህንን ብላ አሁን መድኃኒቱን እዘጋጅልሃለሁ" አለኛኝ። ሳሕጉን ተቀብዬአት የተጨበጠውን በሶ መግመጥ ጀመርኩ። በጣም መረረኝ። "እማዬ ይመራል!"

"ዝም ብለህ ብላ። ጭርስ አድርገው መድኃኒቱን ቀጥቶ አሰጥሃለሁ። ሻይ ደግሞ ስለሚፈላህ የሚመረው ይጠፍጣል።"

ሻይ እኛ ቤት ብርቅ መጠጥ ነው። ተናፍቆ ስለሚጠጣ፣ ሻይ እንደልቤ ለመጠጣት እንዲያሰኝለኝ በሰውን ከነመምረሩ አጣድፈው ጀመረ።

አባቴ ፈገግ ብሎ አስተዋለኝ 'ሲያርስ የዋለ ማረሻ ግርግዳ ላይ ተሰቅሎ፤ ቤት የዋለው ማንኪያ ገንፎ ውስጥ ጥልቅ አለ' አለና በጋሞኛ ተረተብኝ። "ኧረ! ቀስ በል ያንቅሃል! በልኩ ብት ጎርሰው ምን አለበት?"

እማዬ በጆሮግንድዋና በሻሽዋ መካከል ባላት ምስጢር ኪስ ውስጥ ማንተም እንዳለ ፈተሸች። አላገኝችም። "ዜራሞ እስኪለፉንጋይ ሻይ ቅጠልና ስኒር መግዛ ስድስት ፍራንክ ሰጠኝ?"

"እንዴ! ይህ ቤት የአረብ ቤት ነው እንዴ!? የምን ሻይ ነው?" አላት። እሱም በሶ እየበላ ነበር።

"ተወው ባክህ እኔ ለልጄ ሆድ አላንስም" አለኛና ወደእኔ ዞር ብላ "ጭርስ አድርገህ ጠብቀኝ። እኔ ደግሞ ወሬ ሳላይ አፍታም ሳልቆይ ከተፍ እላለሁ" አለኛና ራሱን ካለው መረረብዋ ፍራንክ ወስዳ ወደ ሱቅ በረረች። እኔ ደግሞ እሷ ሳትመለስ በሶውን ስመጨረስ ዋጥ፣ ዋጥ ማድረጌን ቀጠልኩ።

"ኧረ! ጋሼ እንዳያንቅህ" አለ እባቴ። አበላሌ አላማረውም። "አሁን የጎረሰኩውን ሁለቴ ልትጎርሰው ትችል ነበር" ጆሮ ዳባ ልበስ ብዬ 'ወጠቅሁ'። እማዬ ስትመጣ በሰውን ጨርሼ ውሃ እየጠጣሁ ነበር። "ጎሽ የእኔ ፉንጋ!" አለኛኝ ሰሃንን እየተቀበለኛኝ።

ቤታችን በዚያን ወቅት የሻይ ማንቆርቆሪያ አልነበረም። ትንሻን የወጥ መቀነሻና ማሞቂያ ድስት ምድጃው ሳይ ጣደች። በዚህች ድስት የሚፈላ ሻይ ቃናው ወጥ ወጥ ይላል። ይሁን እንጂ ያው ሻይ ስለሆነ ተሻምተን እንጠጣለን። በሻይ መጠጣቱ ምንጊዜም ቅድሚያ የሚሰጠኝ ለእኔ ነበር።

እማዬ ሻይቅጠሉን በፈላው ውሃ ውስጥ እየጨመረች "እንዴት ነው፣ ይጠፍጣል አይደል?"

"ይመራል።"

"ግዴለህም? ሆድህ ሲድን መጣፈጡን ትረዳለህ" ብላ ብርጭቆ ለማምጣት ወደ ጓዳ ገባች።

አብሰሰሰልኩ። የእማዬ ባሕርይ ሁሌም እንዳስገረመኝ ነው። ሁሌም በአስተሳሰብ እልፍ እርምጃ ትቀድመኛለች። አንዲህ አይነት መራር ምግብ ሰጥታኝ "ይጠፍጣል" ብላ ቀምሳ ትባርከልኛለች።

"እንዴ? ይህንን ምን ይጠፍጣል ትይኛለሽ እንጀራው እኮ ሻግቷል!" ብዬ መግት እገጥማለሁ።

"ዝም በል! ይህ ምን ሻገተ? አላየህም ወጡ ውስጥ ቅቤ ዛቅ አድርጌ ስጨምርበት?" ብላ ደሀና ጉርሻ ጠቅልላ ትጎርሰና "ልጄ የድሃ ልጅ ያገኘውን በልቶ ነው የሚያድገው" ስትለኝ መሻማት እጀምራለሁ። ቅቤ የገባበት ወጥ በጣም እንደምወድ በደንብ ታውቃለች።

ጣት የሚያስቆረጥም ወጥ የሠራች ዕለት ለእኔና ለአባቴ እያቀረበችልን "ብሎ እስኪ እንደነገሩ ቢሠራም" ትላለች።

እኔ ደግሞ ቶሎ ቶሎ እየጎረሰኩ "እማዬ ይህ ወጥ እኮ በጣም ይጠፍጣል። ለምን እንደነገሩ ነው የተሠራው ትያለሽ?" ስላት።

የለበጣ ሳቅ እየሳቀች "እሼ የእኔ ውሻ፣ አንተም ወጥ ታውቃለህ?" ብላኝ ፈገግ ትላለች። እስተያየቷም እኔን እኔ ከማውቀው በላይ እሷ እንደምታውቀኝ ብልህ ዓይኖቿዋ አብጠርጥረው ያሳዩኛል።

ሻዩን መቅዳት ጀመረች።

"ባለቴ" አባቴ ተጣራ።

"አቤት።"

"በሞቴ ይህ ብርድ አንጀቴ ውስጥ ገብቶ አንበፈሰፈኝ። ለእኔም በክብር ዘበኛው ብርጭቆዬ አንድ ቅጅልኝ" አለ አባቴ።

እናትና ልጅ ተሳሳቅንበት። እሱም አብርግ ሳቀ ዕለቱ ፀሐያማ ነው።

ለእኔ ስኳርን በዛ አድርጋ፤ ለእሱም በሚወደው ብርጭቆ ቀዳኝና ሰጠኝን። "እኔ ለቡና እንጂ ለሻይ ግድ የለኝም" ብላን "ቶሎ ቶሎ" ጠጣ፤ አሁን ሆድህን ያሽልሃል።"

ከሰዓት በኋላ... ሰሞክር አንድ ያልለመድኩት አካል ከሰ ወንቴ ውስጥ ሲወጣ አየሁና በድንጋጤ "እማዬ" ብዬ ተጣራሁ። ከተፍ አለኝ።

ቁልቁል ከአካሌ ውስጥ የሚወጣውን ነገር አሳየኋት። "አይዘገብ፤ የኮሶ ትል ከሆድህ ውስጥ እየወጣ ነው" ብላ አረጋጋችኝ።

"በበላሁት ቁርስ ውስጥ የኮሶ መድኃኒት ጨምረሽ ነበር?"

"ቁል አትሁን። እያየኸው? የታባቱ! ይሄ ነበር ሆድህን የቆረጠህ። ከዚህ በኋላ ሥጋ ሳይበሰል አትብላ።"

"እሺ" ብለም ሲያምረኝ ግን አትጨክንብኝም።

አንድ ሰሞን ደግሞ ሆዴ ተነፍቶ ከሌላው አካላቴ ሁሉ ገዘር መታየት ጀመረ። ምን ማድረግ እንደሚገባት እማዬ ነረ ቤቱን ማማከር ጀመረኝ። በዚህ ወቅት የአባቴ የሸማ ደንበኛ የሆኑት እማማ ድንበሉ ድንገት ደረሰና "ለምን አንድ ሲኒ ቤንዚን አታጠፍውም? የኔን ልጅ ዘሩን ባለፈው ማምነት እን ደው ሆፍ ከበሮ ቢያክል አንድ ሲኒ ቤንዚን አጠጥጄው ዳን። ጥርግርግ አድርጎ ወስፋቱን አወጣለት" አሏት።

እማዬም የእማማ ድንበሉን ምክር ሰምታ ተግባራዊ አደረ ገኝው። ትዝ ይለኛል፤ የዚያን ዕለትም በምወደው ሻይ ተስፋ ተደልዬ አንድ ሲኒ ቤንዚን ጠጣሁ። ሻይውም ተፈላልኝ። ይሁን እንጂ የቤንዚኑ ጠረን ሙሉ በሙሉ የሻዩን ጣዕም አጠፋብኝ። የዚያን ዕለት ቀንን ሙሉ መኪና ሆኜ የልኩኝ። እያንዳንዱ የምሰማው ድምፅ ሁሉ የሞተር እንደነበር አስታውሳለሁ። ስራ መድ እንገዳገዳለሁ። የሚገርመው፤ ተፈላጊው ፊውስ በዚህ መድ ኃኒት ተገኝቶ የሆዴ እብጠት ቀነሰ።

በሕፃንነቴ የሰለት ልጅ ይመስል በጣም ሰበበኛ ነበርኩ። አሁን እንደሞከ የምተርከው ያ የሰቃይ ወቅት ለቤተሰቦቼ መፈ ጠሬ ያሳዘናቸው፤ ይፀፅታቸው እንደነበር አስታውሳለሁ። ገና ነፍስ በማላውቅበት በ1950ዎቹ በአገራችን ክፉ ረሃብ ተከስቶ ነበር። በእንቅርት ላይ ጆሮ ደግፍ እንዲሉ፤ እንደ እኔ ከዝቅ ተኛው ማንበረሰብ ውስጥ ለተፈጠሩ ሕፃናት ጊዜው የሰቃይ ሆኖ ነበር።

ነፍስ ካወሰ በኋላ እማዬ ስለዚህ ወቅት ረሃብ ስትተርክልኝ "ልትሞትብኝ ነበር። የዚያን ጊዜ ነው ስምህ ፋንጋዬ የተባለው። እንዲሁ ፍዝዝ ብለህ ዓይንህን ብቻ ታስለመልማለህ። ቅርት አልክ። ጊዜው ክፉ ነበር። ረሃብ ደፍን ኢትዮጵያን መታት። ከታኅሣሥ ግርግር በኋላ በአገራችን ችግር ነገሠ። ጊዜው የሩዝ

ጊዜ ይባላል። ጃንሆይ ቢጨንቃቸው ፍዝ ከውጧ አገር አሰ መው። እሱንም ፍራንክ እንደልብ ያለው ነው የሚሸምተው። ቸግሮህ ወርቅም፤ ጨርቅም ግዛኝ ብትል ማንም አይሸምት። ዕቃ ንብረት ሁሉ ጥንቡን ጥሏል። በጊዜው እፍኝ ጥሬ ይበ ልጣል። እንደ እኔ አይነቴ ድሃ ገንዘብ ከዬት ያመጣል? ዓይኔ እያየ ልጄ አይሞትም ብዬ፤ አባቱን ሰፈር ቡላ የሚባል የአገራችን ሰው ወጊሻ አለ። መድኃኒት አዋቂ ነው። የልጆች ግግ ይነቅላል፤ የተቀጨ ካለ ያሻል፤ ውልቃትም ካለ ያስገባል። እጅ መድኃኒት ነው። አንድ እግሩ ሰላላ ነው። ሰው ኖሮት አምስትም፤ አስርም ብር ቢከፍል ይቀበላል። መልስ የለም። አንድ እኔ አይነት ድሃ ከመጣበትም በነፃ ያከማል። ልጄን አድንልኝ ልለው ይገባህ ስሄድ ሌንቺ ባሉቴ ሲሉኝ ሰማሁ። ዘወር ብል እትዬ ዘንበኝ መኮንን ናቸው። እናቴ የአገር እናት ቤታቸው ሁሉም ሙሉ ነው። ነፍሳቸውን አምላክ ይማረው አሁን አርፈዋል። አቤት አልካቸው።

"ወዴት እየሄድሽ ነው?"

"ልጄን አሞብኝ ቡላ ጋ መድኃኒት ፍለጋ እየሄድኩ ነው።"

"ነይ እኔጋ መድኃኒት አለ እስጥሻለሁ ግቢ።"

"ጨንቆኛል። እትዬ መላ አያሉም ብዬ እሺ አል ካቸው።"

አንድ እንጀራ በሰገን አመጡ። ያኔ እንጀራ ብርቅ ነው። እንኳን ሊበሉት ሊያዩት ይኖፍቃል። አይ ማጣት! የት አባቱ! የተቻለውና ክርስቲ የሚያስጭን ካልሆነ፤ ማንኛውም ድሃ ቤት እንጀራ አይደለም፤ ሞብጥ ጥሬ አይገኝም። በርበሬ ድልህ ዛቅ አድርገው ሰጡኝ። አንተን ከእዘሌ አውርጂ ታቅፈሃለሁ። ጠረጴዛ ላይ አጥፍልኝና።

"ብይ" አሉኝ።

"እርቦኛል! አይ ሞት! ጨካኝ ነው። አሁን እትዬ ይሙቱ?" ትንሽ ስትቆጭ ቆይታ ትረካዋን ተጠለኝ።

"እየተንሰፈሰፍኩ በላሁ። አበላሌ እህል ዓይቼ የማላውቅ ይመስላል። መቼም በክፉ ጊዜ ማን ማንን ይታዘባል? ውሃ ስጡኝ፤ ግጥም አድርጌ ጠጣሁ። ቡና አፈሉ። አምሮኛል። የቡና ሱስም አለብኝ። ስለ ክፉው ጊዜ እያነሳን ደጉን ጊዜ እንዳ ያመጣው እየተጨዋወትን ጠጣንና ተነሳሁ። ቡላጋ ለመሄድ። መድኃኒቱን? አልካቸው አንተን መልሼ እያዘልኩ!"

"መድኃኒቱን? መድኃኒቱንማ አንቺ ውጠሻል። ከእህል ፀላይ ምን መድኃኒት አለ? ይልቅ ቁጭ በይና አጥቢው። አሁን ይድንልሻል" አሉኝ እየሳቁ። ችግራ ገብቶቸዋል። ቀይ ቆንጆ ናቸው። ታውቃቸዋለህ? ...እንዳሉኝ ከእዘሌ አውርጂህ ጡቴን አውጥቼ አጎረሰኩሁ። ተስገብግብህ ጠባህ። ለካ ረሃቡ ጡቴ ወተት ግፍለቅ እንዳይቻል ከልክሎታል። ጡቴን ጠባህ ጠባህና ዓይንህን

ገለጥክ። ተመስገን አልኩኝ። እንዲህ አይነት የክፉ ቀን እናት ናቸው እትዬ ዘንቦች። እውነትም ተአህል በላይ ምን አይነት መድኃኒት አለ?"

ነፍስ ካወኩ በኋላ በጣም እሰቃይበት የነበረው ሕመም ችፍሩ ነበር። አንዳንዴ የአንድ እግሬን መዳፍ ሲወረው፤ በሌላ ጊዜ ሁለቱንም እግሬን ያመኝ ነበር። ቁስሉ በእግሬ ላይ ችፍፍ ብሎ ከመነፋረቁም በላይ በጣም ይሸገኝና ያሳክክኝ ነበር።

መንደርተኛው ባትሪ ድንጋይ ተቀጥቅጦ ከውስጡ የሚወጣውን ካርቦን እግሬ ላይ እንድትደመድምልኝ እማዬን መክሯት። የጨነቃት እማዬ መፍትሔ ያገኝችኝ መስላት ምክራቸውን ተግባራዊ አደረገች። በተደመደመልኝ ጥቂት ደቂቃ ውስጥ የሚያሳብድ ሕመም ይሰማኛል። ማልቀስ ስጀምር "ገም በል! እየመዘመዘልህ ነው" ብለው ከጎረቤቶቻችን አንዷ ያፅናኑኛል። እማዬ ተሎ ውሃ ታፈላና በሙቅ ውሃና በሳሙና ታጥብልኛለች። 'እክክን የሰጠ አምላክ ማክኪያን አይነፍግም' እንዲሉ፤ ሳከው ነፍሴ ጥቂት እጩይታ ታገኛለች። እጩክት እጩክትና አካሌ ይዝላል። አልጋዬ ላይ ተኝቼ ውጪ ውጪውን ሳይ እማዬ ተከዝብላ አጠገቤ እንደተቀመጠች አባ ዘለቀ "እንደምንዋሳችሁ" እያሉ ገቡ።

አባንም የበፈር ልጆች ሁሉ እንወዳቸዋለን። "ልጆችና አረቄ እወዳለሁ። ሁለቱም ያሞቁኛል" ይሉናል።

ስለ እመቤታችን ድንግል ማርያም፤ ስለ ልጅዋ ኢየሱስ፤ ስለ ቅዱሳን፤ መላእክቱና ሰማዕታቱ የተረጉን ያህል በሚጥም ቋንቋ ያሜውቱናል። አንዳንዴ በጨዋታው መካከል ወራቱ ያፈራውን እሸት ይገዙልናል። ሽምብራም ሆነ ባቁላ እሸት ሲደርስ አሁንም የማስታወሰው የኔታን ነው። ትልቅ ሰርያን ኮታቸው ኪስ ውስጥ "ኃይለ ራጉዲል አንዱን እጅህን ስደድ" አሉኝ እጅ ደርሶ ኮከ ጨበጠ። አኔን የሚጠሩኝ በክርስትና ስሜ ነው።

"ዛሄር ይመስገን!" አሰች እማዬ፤ ተነስታ መስቀላቸውን ለመሳለም እየተዘጋጀች።

"እመት ባሎቴ፤ ኃይለ ራጉኤል እንዴት ነው?" መስቀል አሳልመዋት "ደሀና ሮችሁ?" እያሉ ወደ ቤት ዘለቁ።

"እኔ እንዳለት" መለሰች እማዬ። የሚቀመጡበትን አግዳሚ እያመላክተች።

"አይዘዎት፤ ሞትም ሕይወትም በእሱ እጅ ነው። አባ ገብረማርያም የሚባሉ የበቁ መነኩሴ እዚህ አራዳ ገዮርጊስ ደብር ውስጥ ይኖሩ ነበር" ብለው ጨዋታ ጀመሩ። ከፊት ለፊቱ ባለው አግዳሚ ወንበር ላይ ተቀምጠዋል። እንደተለመደው ቤቱን ጠበልረጭተው ስለሚሄዱ እማዬ በትልቅ ጣሳ ውሃ ቀድታ አመጣ

ችላቸውና "እሺ" አለች። ጨዋታቸው የተረጉ ያክል ለልጅ በሚጥም መልኩ ስለሚተርኩት ሰሰማቸው ደስ ይለኛል።

"አንድ ቀን ጌታችን በሕልማቸው መጣና 'ገብረ ማርያም' አላቸው።

"አቤት አሉ" አባ ጌታችን፤ መድኃኒታችን ኢየሱስ ክርስቶስ መሆኑን አውቀዋል።

"በል ተነስና ደፍን ኢትዮጵያን እየዞርክ ባርክ። ከሰሜን እስከ ደቡብ፤ ከምዕራብ እስከ ምሥራቅ እየባረክት እንድትጓዝ መርጫሃለሁ።"

"እንደ ፍቃድህ ይሁን" አሉ አባ። "ወጣትነታቸው ተመለሱ! አንድ ዘንግ ሲደከማቸው እንዲመረኮዙት፤ አንዲት ቢበላት ቢበላት የማታልቅ ጭብጠና አንድ ቅል ውሃ ጀው አርገው ቢጠጡት መልሶ የሚሞላ ሰጣቸው። ለሱ ምን ይሳነዋል? ቅሌን ጨርቄን ሳይሉ ጉዞ ጀመሩ። ልክ መሃል አራዳ ሲደርሱ አምባ ጓሮ ተነስቷል። የአራዳ ልጆች እየተፋጁ ነበር። አንዱ ለሌላው ሰብቆ የወረወራት ጦር በአየር ላይ እየተወነጨፈች ስትመጣ አባ አስተዋሉና 'ጌታ ሆይ ተልዕኮዬን እስኪያጨርስ ይዘንን መግት ከእኔ ላይ ገለል አድርግልኝ' አሉት።

"ጦርዋ በአየር ላይ ቀጥ አንድትል አደረጋት።"

"ማን?" እማዬ የቡና ሲኒ እያቀራረበች ነው። እንደ ፊልም ትዕይንት ወለል አድርጎ የሚያሳይ ትረካቸው ሕመሜን አስረሳኝ። አካላቴ ሙሉ በሙሉ ጆሮ ሆነ።

"ባለቤቱ ነዋ! አይመረመራ!"

"እዝጊዎ ለእሱ ምን ይሳነዋል!" አለች እማዬ ስረቅ አድርጋ ስታየኝ መዝለፍለፊ ቀርቶ ነቃ ብያለሁ።

"አባ አልፈው ሄዱ ያለውን ትውልድ፤ መጪውንም ትውልድ ባረኩት። ያለፈው ምህረት እንዲያገኝ እየተማፀኑ ድፍን ኢትዮጵያን የተፈጥሮ ፀጋዋን እንዲባርክ፤ ትውልዱም በአገባቡ እንዲጠቀምበትና ብርሃናማውን መንገድ እንዲጓዘው አባ ለመኮለት። ልመናቸውም ተሰማ።

"የረው አዲስ አበባ ተመልሰው ልክ አራዳ ገዮርጊስ ደብር እንደደረሱ 'ተመስገን! ላንተ ምን ይሳነዋል? ከዚህ በኋላስ ውሰደኝ!' እንዳሉ፤ ያቺ ጉዞአቸውን ሲጀምሩ ከአራዳ ልጆች የተወረወረች ጦር ከቆመችበት ተነስታ በደረሳቸው ተቀበቀበች።"

"ሞቱ?" አልኩ ሳላስበው።

"አዎን አረፉ። እሳቸው የበቁ ስለሆኑ የተወረወረባቸውን ጦር አዩት። እኛ ግን ባናየውም ከእናታችን ማገፀን ተከፍለን ከወጣንበት ቀን ጀምሮ የተወረወረብን ጦር እየተከተለን ነው። ስለሆነም፤ ልጆችን በአግባቡ ማሳደግ፤ ሲታመሙ ማስታመም እንጂ፤ አብሬው ፍግም ካላልኩ ማለቱ ተገቢም አይደለም። ጭንቀትን የተረዱት አቶ ዜራሞ ልከውኝ ነው የመጣሁት!" አሉና ጨዋታቸውን ደመደሙ።

"እውነቶችን ነው። አንዱን በትንታኔ፣ አንዱን በጥይት፣ ሌላውን በስቅላት የሚቀጣው ራሱ ነው። እኔስ ምን ላርግ የፈጠረውን በውጥ እስኪወሰድ? የወላጅ አንጀት አይደል? አልቸል ቢለኝ ነው" አለቻቸው።

አባ ሥርዓተ ፀሎታቸውን አድርሰው ቤቱን ፀበል ረጭተው ለእኔ ብርቱካን ስጥተውኝ ሄዱ። አባቴ በዚህ ጊዜ መጥቶ ነበር። መንደርተኛው ተሰባስቦ የባጥ የቆጡን እያወራ ቡናው ተጠጣ። በችፊ ሕመሜም ለምን ያህል ጊዜ እንደተስቃየሁ አሁን ትውስባ ያደሰኝም ምንም አይነት ሕክምና ሳይደረግልኝ ዳን።

ብዙም ሳልቆይ ከትፎ ሜዳ ካስ ሰጫወት ወድቄ በግራ እጄ ላይ ውልቃት ደረሰብኝ። የዚያን ዕለት ማለጃ እማዬ አንድ ቦታ ስትልከኝ እንቢ ብያት ተሰላጭታ ረግማኝ ነበር። ምላሳዋ ጥቁር ስለሆነ ብዙም ሳይቆይ ደረሰብኝ። ሌላው የሰቃይ ምዕራፍ ተከሰተ። እጄን አንከርፍፊ ወደ ቤት ስገባ እናቴ አይታኝ "ውይ በሞትኩት! ምን ሆነህ ነው?"

"አንቺ ረግመሽኝ!" አልኩ በልቅሶ ዜማ።

"እሱይ! እንኳን! ማን አባክ የማዘህን እንቢ በል አለህ?!" አለችኝ። በአስተያየትዋ ላይ ግን ይህ እርካታ አይታይም።

አባቴ ሮሽ "ለመሆኑ ምን ስታደርግ ይሆን? ስብራት ይሆን ወይስ ውልቃት?" ብሎ በጥያቄ ያጠይቀኝ ጀመር።

"ሰጫወት ነው!" አልኩት በስቃይ።

ጎይቶም አሻር ውልቃቱ እንዴት እንደደረሰ ለአባቴ አስረዳው። ሲናገር ጥፋተኝነት ይታይበታል። እኔ ግን ተጋጭተን ስወድቅ ግራ እጄ እንደተሰበረ አውቃለሁ።

ከገጠር የመጣው ባላገሩ ዘመዳችን አቶ ሱሳ ወጌሻነት እንደሚሞከር ተናግሮ፣ ጠዋት፣ ጠዋት ቅቤ እየቀረበለት ያሰቃየኝ ጀመር። ማንም ጨካኝነት ሊሰማኝ ገገኜ አልነበረም። ከአሁን አሁን ያድናል እያሉ ዝም እንድል እያበረታቱኝ ማሸቱን ቀጠለ። ከዕለት ወደ ዕለት ስቃይ እየጠጣ አብጠቱም ከፍ እያለ ሄደ። ይህ ባላገር ዘመዳችን ወሬ አገሩ የሚሄድበትን ቀን ናፈቅሁ። እንደ ምኞቴ ሳይሆን ሕይወት ያዘጋጀችልኝን ሲኦል ሲያሳዩኝ ሰነበተ።

አልጋዬ አጠገብ እማዬ ምግብ አዘጋጅታ አብረን እንድንበላ አቀረብኻልን። በዚህ ወቅት ወላጆቼ ሥጋ የምንበላ ከሆነ ለስላሳውን፣ ዳዩ ከሆነ የቡጡን ከፊቴ እያስቀመጡልኝ የማዕድን ሥርዓት ያስተምሩኛል። ከአባቴ፣ ወይም ከእናቴ ፊት ከቀረሰኩ እጄን "ቷ!" ያደርጉኝና "ከፊትህ ብላ!" ይሉኛል። ይህንን ደንብ ካወቁት ቆይቷል። ይህ ባላገር ወጌሻዬ ከፊቴ ሲቀርስ በደህንኛው እጄ "ቷ" አደረኩትና "ከፊትህ ብላ" አልኩት። አባቴም እናቴም አፍረው ተሸማቀቁ። እኔም ቁሜን ተወጣሁ።

ለምን ያህል ጊዜያት ግራ እጄን አንከርፍፊ እንደቆየሁ አሁን አላስታውሰም። በተባረከ አንድ ዕለት እዚያው ክትፎ ሜዳ ግራ እጄን አንከርፍፊ ከጓደኞቼጋ ብይ እጫወታለሁ። አንድ ሽማግሌ ሰውዬ በሜዳው አቋርጠው ሲያልፉ አይኝና "ና! ማሙሽ!"

ጨዋታውን ትቼ ተጠጋጃቸው። በርከክ ብለው ሹራቤን ገልጠው አስተዋሉኝ። ሌላ ሰው እንዳይነሳኝ እከላከል የነበርኩት ልጅ ስለኝህ አዛውንት ዝም ብዬ ታዘዝኳቸው። ጥቂት ከምራቃቸው በስራ እንትፍ እንትፍ አሉብኝና "የማን ልጅ ነህ?"

"የዜራሞ አንቻ።"

"የሸማኔው!?"

"አዎን!"

"ጠዋት እናትህ ይዛህ እኔ ቤት ና፣ እዚያ ማዶ አጥር ግቢው ይታይሃል። ፈረንጁ ወፍሮህ ቤት ፊት ለፊት?"

"አዎን!"

"ያ ግቢ የኔ ቤት ነው። አይሆነው አድንሃለሁ። በጠዋት ነው የምትመጡት እሺ?" አሉኝ።

ለምን እንደሆነ ባላውቅም ልቤ መቶ በመቶ አምኗቸዋል። ጠዋት ከእናቴ ጋር ሄደች። በጥቂት ደቂቃ ውስጥ በእጄ ላይ ተአምር ሠሩ። ውልቃቱ ገባ። በረጅሙ ተነፈሰኩ። ካለፉት ሳምንታት ስቃይ አዛውንቱ ለዘለአለሙ ገላገሉኝ።

"ስንት ነው የምክፍሰው?" ጠየቀች እናቴ!

"ሁለት ሽልንግ።"

"ምነው አንድ ሽልንግ አይደለም እንዴ?"

"ከፊይ" አልኳት።

ከፈለች።

አዛውንቱም እየሳቁ "ይኸውሉታ! ጉዳተኛው ጥቅሙን አውቆ ዳኘን!" ብለው ሁለት ሽልንጋቸውን ተቀበሉ።

### ባልና ሚስት

"...እረ ይሻልሻል ይሻልሻል፤  
አበበ ቢቀላ ያገባሻል፤  
ጥላሁን ገሠሠ ይደርሻል  
- ልጆች ሆነን ከዘረንነው

እናቴ ላይ-አንድ ትልቅ ጠባሳ አለ። እማማ ማሚቴ ናቸው ድሮ የፈነከቱኝ። አሁን ድንገት ይህንን ጠባሳ ስነካው በትዝታ ፈረስ ወደኋላ ሽምጥ ጋለብኩ።

ከጓደኞቼ ጋር ዕቃ ዕቃ እንጫወት ነበር። ይህ ጨዋታ ስቶችንም ይጨምራል። እኔን ባል፤ መቅደስን ሙሽራ አደረጉ። የእናቷ የእማማ ማሚቴ ሻሽ እናቷ ላይ እንደ ሼሎ በክር ሸብ ተደርጎ ቁልቁል ተለቆ አገጣለች። አበባም ታቅፋለች። በእኔ ቁምጣ ላይ ምንም አይነት ለውጥ አልተደረገብትም። በግራ ትከሻዬ ላይ ያለው ውልቅ ውልቅ እያለ ያስቸግረኝ የነበረው ማንገቻ ከቀኝ ማንገቻዬ ጋር በልጥ ወደ ኋላ ታሰረ።

እኔና መቅደስ ጎን ለጎን ተቀምጠን እጆቻችን ተቆላል ፈዋል። ሚዜዎቻችን በግራም በቀኝም ከአጠገባችን ተቀም ጠዋል። እበረ ሻቃ የቆርቆሮ ከበሮውን እየደለቀ "ሙሽሮዬ ሙሽሮ አበባ፤ ይዘህ በጊዜ ግባ" እያለ ያዘማል። የከበሮ አመ ታቱም ሰምሮለታል።

"ኃይለሥላሴ ይሙት! የማታጨበጭቡ ከሆን ከዚህ እናሳ ርራችኋለን!" እያለ ሲሳይ ገቢጥ ሕፃናቱን ያስጠነቅቃል። "ኃይሉ ዶሮ አታጨበጭብም?"

ይጥና በዚያ ጆሮ በሚባጥጥ ድምፁ አዝማቼን ካላወርደኩ ብሎ ከዜማው ጋር ግብግብ ገጥሟል። የድምፁ አወራረድ ባይሰምርለትም ፍንደቃው ከልክ በላይ ሆኖ "ሙሽሮዬ..." እያለ ሲያላዝን፤ አብነት ባሪያው በእውራሪዱ ተበሳጭቶ በካልቾ ለጋና ዝም አሰኘው።

ይጥና ሲንጫነጭ ባሪያው ፈገግ ብሎ በእናረት እናንጫ ውን እያላበው "ምሳው እስከማዘጋጅ አሁን ሽሮሽሮ ሄደው ይምጡ" አለና እየተሸከረመመ ሃሳብ አቀረበ።

ኃይሉ ዶሮ ከሸቦ የሠራትን የሙሽራ መኪና እያጠማዘዘ የኋሊት ሄደና ሙሽሮቹን ሊጭንን አዘጋጀ። ጡናንባም የሞተር ድምፅም እያሰማ አጃቢዎች ገለል ብለው መንገድ እንዳለቁለት ያስጠነቅቃል። የተበጠሰ ማንገቻው እንዳይጠልፈው አሰር ጊዜ እየመለሰ ወደ ኪሱ ይከታል።

ውሮም ሌላ የሽቦ መኪና ይዞ በአጃቢነት ተሰልፏል። ቀጠሳው በከረሜላ ወረቀት የጠቀለለውን ጠጠር ለከበቡን ታዳ ሚዎች በተነሳቸው። ጭብጨባው ጠፈ፤ ዘፈኑም ደመቀ፤ እልል ታው ቀለጠ። በደንቡ መሠረት የኃይሉ ዶሮን ሹራብ ይገጥ ከኋላ ተሳፈርኩ። ከጎኔ እጁን ከእጄ ያቆላለፈችው መቅደስ ተሳፍ ራለች።

"ሚዜዎቻችን በውሮ መኪና ተሳፈሩ። መሰፍን ጥሉቶ እንደ የተሸነቀረ ጣሳ እንደ ካሜራ ዓይኑ ላይ እየደገነ "ገለል በለ!" እያለ ሙሽሮቹን በተለያየ አቅጣጫ ፎቶ ያነሳናል።

በአጠገባችን ለጉዳዮቻው የሚያልፉና የሚያገድሙ ትላልቅ ሰዎች ጭልጥ አድርጎ ከወሰዳቸው ሃሳብ ባነው ለደቂቃም ቢሆን ወደ ገሃዱ ዓለም በመመለስ "ምን ተገኘ?" ብለው ይጠይቃሉ። አንድም ቀን ሲሰቁ ዓይኖቻቸው የማላውቀው አባባ ጥላሁን እንኳ ፈገግ ብለው "ያሳድጋችሁ! ለወግ ለማዕረግ ያብቃችሁ" ሲሉ ሰማኋቸው።

እማዬ ወደ ገበያ ስትሄድ "እነማን ናቸው ሙሽሮቹ?" ብላ ጠየቀች። እኔ መሆኔን እንዳየች" ወይ የእኔው ፉንጋዬ ነው እንደ ሙሽራው? ቱ! ቱ! ከዓይን ያውጣችሁ" ብላ መርቃን፤ "ታዲያ ወዴት ነው የምትሄዱት?"

ሲሳይ ገቢጥ "ሽሮሽሮ" አለና መለሰላት። "እንዳትርቁ" ብላ ፈገግ ብላ አስተዋለችን።

በኃይሉ ዶሮ ሽፈርነት ወደፊት ተጓዥን። እየተጨፈረ ጉዞው እስከ አበራ ወፍጮ ቤት ቀጠለና መኪናውን ተጠምዞ ወደነበርንበት ቦታ መለሰን።

ጨዋታው እንደቀጠለ ነው። ለምሳ የሰንሰል ቅጠል ቀርቦ ልን፤ በቆርኪ መጠጥ ታደለን። ደስ እያለን ተበላና ተጠጣ። እንደገና ዘፈን ተጀመረ። ሚዜዎቻችን ተነስተው እስከሰታውን አስነኩት።

በዚህ መካከል የመቅደስ ታላቅ እህት ልጃገረጃ መፃዛ መጣችና "በቃ ደከሚቸዋል። አሁን ትንሽ መተኛት አለባቸው" አለች።

ሙሽሮቹ እየተጨፈረሉን ከበረንዳው ላይ ተነስተን እነ መቅደስ ቤት ገባን። መፃዛ አመቻችታልን ታጣራ አልጋዎ ላይ ጋደም አልን። ይህን ጊዜ የመቅደስ እናት የእማማ ማሚቴ ድምፅ ከውጪ ተሰማ። መአሳ እየሳቀች ከቤቱ ውስጥ ወጣች። እማማ ማሚቴ መቅደስ ከንደን ተንተርሳ ጋደም እንዳለች እዩን። ከው ብለው ቀሩ። ዘንቢላቸውን በቁማቸው ለቀቁት። እሳት ለብሰው እሳት ጎርሰው "አንተ ቆርቆንዳ ፉንጋ! ለመሆኑ ምን አስቦህ ነው ልጄን አቅፈህ የተጋደምከው? አንት ምናምንቴ!" ብለው ቁንጮዬን ጨምድደው ሽቅብ ሳቡኝ። እንደ ድመት እየሙህኩ ተንጠለጠልኩ። "መልሳልኝ እንጂ! ገና እንብርትህ ሳይደርቅ!? ምን ልታረጋት ነበር?" ብለው መዳብ ቀለበት

ባጠለቀ ጣታቸው በኩርኩም ቆጥኝ። ፍንቅር አልኩና በሳሎኑ ወለል ላይ ተዘረርኩ። ኩርኩሙ ከአናቴ እስከ እግር ጥፍሬ ድረስ ዘልቆ ተሰማኝ። በጨኸኩ ሰማይ ምድሩን አናወጥኩት። መቅደስ ግር ብሏት በተሸበረ ሰማት ተጋደማ ታያቸዋለች።

"ተንሽ! አንቺ ምናምንቴ! የምናምንቴ ልጅ! ለቺንቀኑ ትደርሽበታለሽ። የዘር አይለቅ..." አሉና በጥሬ ሰማይት ፍንቅር በላ መሬት ወደቀች።

ከደስታ ወደ ሃዘና ወደ እንዲህ አይነቱ ሽብር ለመሸጋገር ከደቂቃዎች በላይ አልፏል። በቁጣ የሚንጨረጨሩት እማማ ማሚቴ ከአናቴ ደሜ ሬን ብሎ ለወጣ አይተው ጨኸታቸውን አቀለጡት።

ጎረቤት እየተረገጠ ደረሰ "ምነው? ምን ተፈጠረ?"

"ልጄን ገደልኩት!" አሉና አፈፍ አርገው አንስተው እቅፍ አድርገውኝ ቆሙ። ተንባብረው በፍን ያጨናነቁ ጭንቅላቶች፣ ከቤቴ ዓይኖች ጋር ብት ብለው ይታያል።

ቀጠላው ርጦ ሄዶ ከጉልት ለምትመለሰው እማዬ መሬት ንክቴን አረዳት። ፈትለክ ብላ ግርግሩ መካከል ደረሰች። ከእማማ ማሚቴ አጅ ላይ ቀልሳኝ የመጀመሪያ እርዳታ ይሰጠኝ ጀመር።

የምጣድ ማሰሻ ካለበት ተፈልጎ መጣ። ጭንቅላቴ ተተኮሰ። ደሙ ቆመ። ወደ እኛ ቤት በሸክም ሄድኩ። አረንቻታ ተገልጻል። አልጋይ ላይ ጋደም ካልኩ በኋላ እናቴ ሁኔታውን አጣራች። ጥፋተኛ እኔ ሆኜ ተገኘሁ። በድርጊቴ በጣም ደን ግጣና አፍሬ "አንተ! እንኳን ይቀመሱህ! ባሰኚ!"

እኔ ግን ጥፋቴ ምን እንደሆነ አልገባኝም። ከአካሄድቸው እንደተረዳሁት የሚያስቅ፣ የሚያሳፍርና የሚያስደስት ነገር አለበት።

"ጉድ በለ! ፋንጋይ መቅደስን አበላሽቷት ነበር" ይላል አንዱ።

"የዘንድሮ ልጆች አያደርጉም አይባልም!" ይመልሳል ሌላው በጣም እየተገረመ።

"የምር እኮ ነው። ልክ መርፌና ክር እንደሆኑ ወይዘሮ ማሚቴ ጉድሽን እይ ያላቸው እናት ከች አለ!"

"አበሰኩ ገበርኩ!"

"በቁማቸው ዘንቢላቸውን ለቀው አጠገላቸው ባለ ዘንዘና አናቴን አሉት።"

"እይ ጨካኝነት። አሁን እሱ ቢገናኛት ምን እንዳያመጣ ነው? ገና አንድ ፍሬ እኮ ነው። ያው 'ልብ እንቅርት ይመኛል' አይደለ? የሱም ወሸላ..." ወፋፍሬም ሳቅ አካባቢውን አናጋው።

የጨካኝቱን ግላምነሽ ነበረች። "እትዬ ባሉቴ ግደሉት! በቃ ይገደል!" እያለች ወተውታች። ጆሮዋ ስለማይሰማ ስትናገር

ጭክ ብላ ነው። እኔንም ጠቋሚ ጣቷን እየወዘወዘች "አይቀር ልሀም ትገደላለህ!"

እማዬም "እሺ" ለማለት በምልክት ቋንቋ መለሰችላት።

ፈርቼ እማዬን ቀና ብዬ ሳያት፣ ሰብሰብ አድርጋ አቀፈችኝ።

በዙዎቼ ጎረቤቶቻችን ግን ጥፋቴን ሰምተው "ወይ ጉድ! ፋንጋይ ይዘንን አደረገ?" ብለው ይገረማሉ እንጂ፣ ሲሳይ ጎበጥ ወይም መኩዬ ቀጫጫው ፍራንክ ስርቀው ፓስቴ በልተው የተገረፉ ዕለት የሚቆሙትን ቁጣ በገጽታቸው ላይ አላየሁባቸውም።

አባቴ ለፍርድም ሰቅጣትም ችኩል ነበር። እናቴ ግን በፍትሕ አበያየን ረገድ ከአባቴ ትልቃለች። ጉዳዮቼን አንድ በአንድ ካጣራች በኋላ ነው ወደ ብይን የምትሄደው። በዚህም መሠረት አባቴጋ የሚያሰቀጣ ወንጀል እናቴጋ ምሕረት ያስገኛል።

"ፋንጋይ!" አሰችኝ ሰፈርተኛው ወደየቤቴ ከሄደ በኋላ።

"እንዳትደብቀኝ። ማነው እንዲህ አይነት ባለገ ነገር እንድታደርግ ያሳየህ?" ሁሌም አውነቱን ለማናገር ታላቅ ኃይል ያላቸው ግደኞቹ የሠራ አካላቴን እየመረመሩት ነበር።

ከዕቃ ዕቃ ጨዋታችን ዝርዝር ልጀምር ስል አቋረጠችኝና "ተቃቅፋችሁ መተኛቴን ነው ያልኩት!" አለቺኝ በኃይል ታል።

"መግዛ ነች። መጀመሪያ መቅደስን ታጣሬ አልጋቸው ላይ አስተኛቻት። ከዚያም እኔን ታቅፋ ከአጠገቧ አስተኛችኝ። ከዚያ ሳማት!" አለቺኝ። ጉንጭዋ ላይ ሳምኳት። "አፏ ላይ ሳማት" አለቺኝ።

"እጣኑ ቂርቆስ የሥራዋን ይስጣት!" ይዘች ምናምንቴ

አሰች እማዬ ለራሷ ያህል።

እኔ ቀጠልኩ "ከዚያ ወሸላዬን ሳብ ሳብ አደረገቸው ቁም ጣዬን አውልቃ" ስል እማዬ ሳቋን ለቀቀቸው። ሳቅዋ ድሮ የማውቀው አይነት የደስታ መግለጫ ሳይሆን የምሬት ነበር። "ቴ! ቴ! አበሰኩ ገበርኩ! እስኪ ራሷ ቁን! ቁን እያለች ጎረምሳ ማንጋጋቴ አንሷት ሕፃናቴን ብሎግና ታስተምራቸው?" አለች ወደ ጣራው እንዳንጋጠጠች። ማሰራጫን ቀጠልኩ "ከዚያም ወሸላዬ..." ጠቋሚ ጣቴን ቀጥ አድርጌ አሳየኝት።

እሷም "በቃህ!" ብላ ገስጣኝ ማብሰልሰል ጀመረች። እማዬ ምርመራዋን እንዳጠናቀቀች ስለገባኝ ዝም አልኩኝ።

አባቴ የሸማ ገቢያ ፍለጋ ከሄደበት አልተመለሰም። እሱ ከመጣ የተፈነክትኩበት ጉዳይ እንደገና መጣራት ይጀምራል። የአባቴን ባሕርይ ጠንቅቃ የምታውቀው እናቴ ቀድሞው ራቴን አብልታ አስተኛችኝ።

የድሮ ሰዎች በጣም ይከላበሩ እንደነበር አስታውሳለሁ። በልጅ ጉዳይ መቀያየም በፈጠርም በልጅ ራት አይነጋገሩም። አጥፊውን ወይም ተበዳዩን ልጅ ገለል አድርገው እውነተኛው

ጉዳይ ላይ ይወያያሉ። በሸምጋይ አማካኝነት የችግሩን ምንጭ ይመረምራሉ። ይቅር ለእግዚር ተባብሰው፤ እንደ ጥንቱ ተዋደውና ተፋቅረው መኖር ይጀምራሉ። እኔንም የዚያኔ "ደግ አደረጉ! በመቼህም እናትህ ናችው!" እማይ ትበለኝ እንጂ፤ ችግሩን በበነጋው እንደሚመረምሩት ገምቻለሁ።

ያ ጣፋጭና መራራ ትዝታዬ ግማሽ ምዕተ ዓመት ሊሞላው ጥቂት ዓመት ነው የቀረው። ይሁን እንጂ የባልና ሚስት ጨዋታ ትናንት የተከናወነ ያህል አሁንም ጎልቶ እንዲታየኝ የእማማ ማሚቴ የመዳብ ቀለበት ማጎተሙን አናቴ ላይ አኑሯል።

### ከሁ እስከ ወንጌል

"ልጅነቴ እንደ ግንት ተወኔት (ሜሎድራማ) ነበር።  
እየተሰደቡ 'እየተገረፉ' መግር መቼም ለእኔ ሜሎ ድራማ ነው"  
ዜራር ደጋርድየፖ (ፈረንሳይ የሲኒማ ተዋናይ)

እነሆ ትምህርት ቤት ገብቼ እንደገና የመግሬ ጉዳይ የግድ ሆነ። ግዴታውን የፈጠረውም እኔ በተከታታይ ሰሞን የሠራጃቸው መጥፎ ተግባሮችና ያጋጠሙኝ አደጋዎች ነበሩ። አንደኛው በመዓዛ ገፋፊነት ከመቅደስ ጋር 'ባለጌ ሥራ' ለመሥራት መስማማቴ ሲሆን፤ ሌላው ከኃይሉ ደሮ ጋር ተጣልተን ፊታችንን በኃይል ተሞክረን። እንዲሁም የተሰጣ እህል ስጠብቅ 'እሽሽ አትበሉኝ' የሹም ደሮ ነኝ ያለው የአናጠው የአባባ መሹ ደሮ ከገፈሬን በመንከሱ የደረሰብኝ የመቁሰል አደጋና ሌሎች ችግሮች ተደራርበው ቄስ ትምህርት ቤት የመግባቴን ጉዳይ አፈጠነው።

ወላጆቼ በትንሽ በትልቁ ጉዳይ መደናገጡ ተደራርቦባቸዋል። በየቀኑ ከሚከሰት ነፍሰን ከሥጋ የሚለይ ችግር ለመገላገል እኔን ቄስ ትምህርት ቤት ማሰገባት መፍትሔ እንደሆነ ወላጆቼ ከጎረቤቶቻችን ጋር መክረዋል። እኔም ጥፋቴን ስለተቀበልኩ ቄስ ትምህርት ቤት መግባቴ ጥሩ እንደሚሆን ገመትኩ። ዝግጅቴ እንደቀድሞው በፍጥነት ተከናወነ። በቅዱስ ቂርቆስ ቤተክርስቲያን ውስጥ በሚገኘው ቄስ ትምህርት ቤት ሊያሰመዘግብኝ ይዞኝ የሄደው አሁንም አባቴ ነበር።

ይህንን የሕይወቴን ምዕራፍ ለመቃኘት በቅርቡ ወደ ለማዕቀ ቅዱስ ቂርቆስ ቤተክርስቲያን ዘልቄ ነበር። ቤተ

ክርስቲያኑ በአሁኑ ዝ ስታድሷል። ምዕመናን ፀሎት የሚያደርሱበት ቦታ በጥሩ ሁኔታ ተገንብቷል። ቤተመቅደሱ ከሙታን አምባ በግንብ አጥር ተለይቷል። ድሮ ችግኝ የነበሩት ተክሎች ዛሬ ዕድሜ የጠዘቡ ዛሬች ሆነዋል።

በልጅነቴ አንድ ተማሪ ፊደል እየቆጠረ የቀብር ሥነ ሥርዓት ሲፈጸም ያስተውላል። ጉልት የሚገበያዩ ሰዎች በቅርብ ርቀት ይታያሉ፤ ጫጫታቸውም ይሰማል። አቃቤቶች ከመቃብር ቤታቸው ወጥተው ፍርፋሪያቸውን ካቡ ላይ ሲያሰጡ ይሰተዋላሉ።

ፊደል የምንቆጥረው በደወል ቤቱ ውስጥ ሲሆን፤ ፀሐይ ሙሉ ለሙሉ ወጥታ መለብለብ ስትጀምር በርጨማችንን ይዘን ጥላ ወዳጠላበት አቅጣጫ እንድንዞር የኔታ ያዙናል። ለየኔታችን ፀሐይ ሰዓታቸውም ጭምር ነበረች። ለዕረፍት የሚለቁንም ሆነ፤ ለምሳ ወደየቤታችን የምንሄደው በፀሐይ ጥላ አለካካቸው ነበር። በሃሳብ ሲመሰጠው ወይም ሲቆዘሙ አለቃችን ያስታውሳቸዋል።

የፊደል ዘር ለመለየት በምንጣጣርበት ወቅት ትኩረታችንን የሚሰቡ በርካታ ጉዳዮች ይከሰታሉ። ለቀብር ወደ ቤተክርስቲያኑ የሚገቡ ለቀሰተኞች ሲጫጫሁ ትምህርታችንን አቁመን አለቃቀሳቸውን እናስተውል ነበር። ወይም አንዲት ለዕለት ውሎዋ የምትሯሯጥ አይጥ ከካቡ ስር ትወጣና አፍጣታ የናሰች። አንዱ ሕፃን እንዳያት "አይጥ!" ብሎ ይጮኻል። ወደ አፈጠጠበት አቅጣጫ እናያለን። ቀልባችን ሁሉ ዓይጧ ላይ አርፎ ፀጥ እንላለን። በማንጎላጀት ላይ የነበሩት የኔታም ጫጫታው ጋብ ሲል ይነቃሉ። "ተማሩ!" ብለው አለንጋቸውን ሲሰነዝሩ ጫፉ ያረፈበት ልጅ የተመታ አካሉን እያሻሸ ማልቀስ ሲጀምር እንደገና መንጫጫታችንን እንቀጥላለን።

ብዙም ሳልሰነባዘት ህሁን አጠናቅቄ ሁ ግእዝ ሁ -ካኢብ መማር ጀመርኩ። ይሁን እንጂ በዘመኑ ትምህርቱን የምንማርበት ስልት በልጅ አቅም የሚሸከሙት ባለመሆኑ ታኩተኝ። ልጅን አባብሎና አግባብቶ በጨዋታ መልክ የሚገበይ ትምህርት ባለመሆኑ ጠላሁት። ልክ ወላጆቻችን በዚያው በልጅነት ጊዜ ጭናቸው ላይ አስቀምጠውን አፍንጫችንን ሰነው አብሸ። ወይም ወተት አልያም መድኃኒት እንደሚገባቱን ሁሉ፤ ሁሉም ነገር የሚካሄደው በግድ በመጋት ነበር። በዚህ ወቅት ምንም የልጅን ፍላጎት በመስተል የሚካሄድ ነገር አልነበረም። በዚህ ምክንያት ከአባቴ ጋር ነጋ ጠባ መጨቃጨቅ ጀመርን። እናቴ መማሩ እንደሚጠቅመኝ ለማሳመን ትወተውተኛለች። ዕድሜ ልክን እንዲያሸንፈኝ የተፈጠረው አባቴ ግን በኃይል ያስገድደኛል። ይሁን እንጂ የእናቴ ፍቅርም ሆነ የአባቴ ኃይል ትምህርቱን እንድወድ አላደረጉኝም። 'ፈረሰን ወደ ወንዝ መውሰድ ይቻላል፤ ውሃ እንዲጠጣ ማድረግ ግን አይቻልም' እንዲሉ። የተለያዩ ሰበብ አሰባሰቦችን እየፈጠርኩ ከትምህርት ቤት እቀራለሁ። ቅዳሜና

እሁድ ጤናማ የነበርኩት ልጅ፣ ለባርቅ፣ ለስቅ ወላጆቼን አስደስት የነበርኩት ሕፃን፣ ለኛ እታመማለሁ። ከትምህርት ቤት ስቀር አፍታም ሳልቆይ እድናለሁ። በዚህ ወላጆቼ አዘነው "አይነጥላ ይኖርበት ይሆን?" ተባብለው መወያየታቸውን አስታውሳለሁ።

ለኛ ማለጻ ከእንቅልፌ ብኝቃም፣ ትምህርት ቤት ላለመሄድ ፀጥ እልና አይኖጣለሁ። ይህንን ባሕርዬን አሳምራ የምታውቀው እማይ "ፉንጋይ ተነስ ለድስት ሰዓት ሆኖዋል!" ትለኛለች። ከንብንቤን ሳልገልጥ በተቃውሞ አጉተመትማለሁ። በዚህ ጊዜ "ዜራሞ!" ብላ ትጣራለች።

እንደኳስ ነጥሬ ከአልጋይ ላይ እወርድና ቁምጣይን መታጠቅ እጀምራለሁ። አባቴ የተጠራበትን ጉዳይ ቀድሞውኑም ስለሚያውቀው "ወይ!" ሳይል ከሸማኔ ጉድጓዱ ሲወጣና ፊቴ ሲደርስ አንድ ይሆናል። እንፋጠጣለን። ፊቴን ተጣጥቤ፣ የጠዋት ፀሐይ ሳልዋቅ ቁርሴን እንደ ነገሩ ቀማምሼ ገዛ እጀምራለሁ። አባቴ አርጨኔ ይዞ ይከተለኛል።

ፊደሌን፣ በርጨማይንና ውሃና አሹቅ የተሞላበት ጠር መሴን ይገፍ መጓዝ ለጀምር ማተምተምና ቀስ እያልኩ ማልቀላ እጀምራለሁ። አባቴም አርጨኔውን አንድ ሁለቴ ያሳርፍብኛል። ያን ጊዜ ጨኸቴን አቀልጠዋለሁ።

አባቴም በተራው ማነብነቡን ይጀምራል። እኔ ግን ምን እንደማል አይገባኝም። "ሒድና ተማር። አሁን ምን የሚያስለቅስ ችግር አለብህ?! እንደእኔ ገጠር ብትወለድ ኖሮ ከጎንህ ታገኛት ነበር። አይ አለማወቅ! ጋሼ፣ ወደድክም ጠላህም፣ እኔ በሕይወት አስካለሁ በግድህ ትማራታለህ!"

ጮክ ብዬ አለቅሳለሁ።

አንጀቱ አያረረ አሁንም አንድ ሁለቴ ያሳርፍብኛል። ፍጥነቴን እጨምራለሁ። በማይማሩት አብሮ አደገኛ በጣም እቀናለሁ። ወር ደስ ባለው ቀን ነው ወደ ትምህርት ቤት የሚሄደው። አባቴ ወታደር ስለሆኑ አጋዴን ሀምተዋል። እናቱ እማማ ወርቅውሃ ደግ ስለሆኑ አይቆጡትም።

ሴምላል የትምህርት ቤት ደጅ ረገወ የሚያውቅ አይመስለኝም። ንፍጡን ሸቅብ እየማገ የዓይን አር ባልደፈነው አንድ ዓይኑ አፍጠብኛል። ፊቴ ላይ ዝንብ እያደነ፣ የጠዋት ፀሐይን እየሞቀ በመገረም እኔና አባቴን ይመሰክተናል። ሊታጠብበት ያወጣው ውሃ የሞላ መወዘቻ ከፊቴ ተቀምጧል። በፀሐይ ሰብ እስኪልለት እየጠበቀ ነው።

ቀጠሳው እንደኔው በጠዋት ተነስቶ "አልማርም! ቁርሴን!" እያለ ይጮኻል። መንደርተኛውም "አፍ! ደሞ ነጋላት ይሄ ፊደል ተራራው" እያሉ ያላገጠብታል። ምንጊዜም ቁርሱን ከበላ በኋላ ነው ፊቴን የሚታጠብው። አባቴ አባባ በየነ በመስክ ሥራ

ብዙ ጊዜ ከቤተሰቡ ይለያሉ፤ እናቱ በመንደርተኛው ግሬት ትንሽ ያስገድዱትና ይተውታል። ጠንክረው ጫን ካሉት ድንጋይ አንስቶ እስከመውራወር ይደርሳል። ለእሱ መድኃኒቱ አባቴ ነበሩ። አባቴን ሲያይ የሚገባበት ነው የሚጠፋው። እንደ አጋጣሚ አባቴ አዲስ አበባ ክሰነባባቱ ትምህርት ቤት የምንቀረውን ልጆች ሁሉ እየቀሰቀሰ "ትምህርት ቤት እንሂድ!" የሚለን እሱ ነበር።

አባቴ "አይ አለማወቅ! ወደ ብርሃን ሲሉት፣ ጨለማን ይመኛል። የማትረባ! ፈጠን በል! እኔ እንዳንተ አልሞላልኝም። የምጣደፍበት ጉዳይ አለ" ብሎ እርምጃ እንድጨምር አንዴ ሾጥ ያደርገኛል።

አባቴ የሚለው ብርሃንና ጨለማ አይገባኝም። ትምህርት ቤት የማይሄዱት ጓደኞቼ የጠዋት ፀሐይ እየሞቁ እየሞሩቸው ነው። እኔ ግን ጥላ ውስጥ ተቀምጬ እንድማር እየተገደድኩ ነው እያልኩ በሆዴ ይህንን እንቆቅልሽ ለመፍታት እሞክራለሁ።

አንድ ቀን በአባቴ ልምጭ ታጅቤ ወደ ቄስ ትምህርት ቤት ሰሐድ መንገድ ላይ ቀለም ቀቢው አባባ ታደሰ አገኝን። መሰላል ተሸክመዋል። በኮሮጆ ቢጤ ምሳቸውንና ቀለም መቀቢያ መራምቻቸውን አንገባው እየተጣደፉ "ምንድነው ዜራሞ?" አሉና ጠየቁት ቆም ብለው።

"አልማርም እያሉ..." አላቸው።

መብረቅ ድንገት እንደወረደበኛ ደንግጠው "ፉንጌ፣ በሬ ሆነህ መቅረት ትፈልጋለህ?" ብለው ጠይቀውኝ መልሴን ሳይሰሙ "አወይ! ልጅነቴ የምትመለስ በሆነና አባቴ እንዲህ እየገረፈ ተማሪ ቤት በወሰደኝ! አይ የልጅ ነገር ሆኖ ነው። ዜራሞ። ግረፈው! ግረፈው! የአሁኑ ዱላህ ሬት አይደለም ማር ነው!" በማለት ለሕመምተኛ መድኃኒት እንደሚያዝ ሐኪም አባባ ታደሰ ዱላ አዘውልኝ በጥድፊያ ወደ ጉዳያቸው ተጓዙ።

አባቴ ምክራቸውን ሰምቶ በአዲስ ኃይል እያባረረኝ፣ እኔ ቱስ ቱስ እያልኩኝ፣ አላፊ አግኝረው ግማሹ እየተፀየፈኝ፣ እስተዋዩ እያዘነልኝ ቅዱስ ቂርቆስ ደብር ደረሰን።

የኔታም በአለንጋቸው ተቀበሉኝ። የእሳቸው ከረር ያለ በመሆኑ በቁሜ በርጨማይንና ጭርመሴን ለቀቅኩና አለንጋው ያረፈበትን አካሉን ማሸት ጀመርኩ። አባቴም ሕመሜ ተሰምቶት ለቅጠጥ አለ። የኔታም አይትና "አይዘት አቶ ዜራሞ፣ ዱላ የማይበጀው ለሸክላ ብቻ ነው" አሉት።

በዚህ አስታክከው የኔታ ከአባቴ ጋር ትንሽ ያወጋሉ። ስለዓይን ጥላ ያነሳባቸዋል። "አይደለም ሲለግም ነው። ሰፈር ማውደል ደሉን ለምዶ ነው" ብለው አባቴን ያፀናኑታል።

አባቴ በፍቅር ዓይን ሰረቅ አርጎ ያየኛል። እኔም በንዴት በበገን ዓይን አፈጥብታለሁ። እሱም አርጨኔዋን ጥሎ ወደ ዕለት ተግባሩ ይዘልቃል። በዚያን ወቅት በየዕለቱ እየተመዘዘ የምገረ



ፍጻሜው ልምጮች ቢጠራቀሙ ኖሮ አንድ ምጣድ አስምተው በሃቃ ሙሉ ሊጥ ያለጋግሩ ነበር ብዬ እገምታለሁ።

የኔታም ያረፈደውን ቀጥተው "ተማሩ" ሲሉ ያዙናል። ህሁ የሚማረው ከሚያስተምረው ጋር ተጣምሮ ይቆጥራል። ህ -ግእዝ ሁ -ካኢቢ...፣ አባጊ፣ መልዕክተ፣ ወንጌልና ዳዊት በየብጤው በመሆን ፈደላቱን መቁጠር ይያያዛል።

በቁስ ትምህርት ቤት ሕይወቴ እኔና አብሮ አደጎቼን የሚ ያስደስተን ቀን እምዬ ማርያም በ21 የምትነግሥበት ዕለት ነበር። በዓሉ እንደነገ ሊሆን በዋዜማው "ልጆች ነገ የእመቤታችን ንግሳ ነው። ስለዚህ ትምህርታችሁን እንድትገልጹላችሁ፣ ፀበል ፀዲቋን እናደርሳለን" ሲሉ የኔታ በሚቀጥለው ጠዋት አራት ፍራንክ ከወላ ጆቻችን ተቀብለን እንድንመጣ ይነግሩናል። የሁላችንም ቤተሰ ቦች ያለምንም ጥያቄ ይሰጡናል።

በ21 ጠዋት ማንም ሳይቀሰቅሰኝ እነታለሁ። አራት ፍራ ንኳን ከአባቴ ወይም ከእናቴ ተቀብዬ ጭብጥ አድርጌ እይ ዛታለሁ። እጅ ውስጥ ሣንቴሚ ያልባታል። ከሰፊሬ ልጆች ጋር ተጠራርተን ወደ ትምህርት ቤት እንሄዳለን። ቤታቸው ቅርብ የሆነ ልጆች የሻይ ማንቆርቆሪያ እና ሣህን ያመጣሉ። ገበያው እዚያው በመሆኑ የሚፈለገው በፍጥነት ይሸመታል። ሻዩ ይፈ ላል፣ ዳቦው ይባረክና እንቋደሳለን። በዚህ ዕለት እጅ በጆሮ የለም፣ መንበርከክ የለም፣ እጅህን ዘርጋ የለም፣ ቂጥህን እዘር የለም። በአጠቃላይ ግርፊያ የለም። በነፃነት ስንጨዋወት ውለን በጊዜ ወደ ቤታችን እንመለሳለን።

ሌሎቹ አስደናቂና አስደሳች ዕለታት ደግሞ በፍልሰታ ያም ሰሞን ይመጣሉ። እኔ እስራ ለድስቷንም ቀን እቆርብ ነበር። በዚያን ሰሞን የየኔታ አለንጋም ሆነ የቤተሰብ ቁጣ ይቀራል። አንድ ነገር አጥፍቼ አባቴ ቢቆጣ እንኳ "ተወው! ቆርባል" ስትል እናቴ ትከለክለዋለች። እሱም የቃጣውን እጅ ሰብሰብ ያደ ርጋል።

ረስቼው ቁርሴን የበላሁ ዕለትም ቢሆን እቆርባለሁ። የኔታ አራት ሰዓት ላይ የምንቆርበውን እንድንሄድ ሲፈቅዱልን "ቁር ሳችሁን በልታችሁ የምትቆርቡ ካላችሁ ትቀሰፋላችሁ" ሲሉ እየሰ ማሁ ለቆርባን እጣለሁ።

ከዚህ መለስተኛ እስር ቤት ማምለጫ ለለሚሆነኝ በጣም ብፊራና ብጠራጠርም ቆርቤ መቀሰፉን ትንሿ ሕሊናዬ የመረ ጠችው ይመስለኛል። ይሁን እንጂ ቤተ መቅደስ ውስጥ ከጓደኞቼ ጋር ተሰልፌ ሥጋ ወደሙን ልቀበል ስል ልቤ መሸበር ይጀ ምራል። "እግዚአብሔርዬ እባክህን አትግደለኝ!" እያልኩ በሆዴ ቀሳውስቱ በአፈ የሚሰጡኝን ተሰጥኦ እቀበላለሁ።

ወደቤት ስሄድ አፈን ሸፍኜ፣ ከልጆች ጋር ላልላፋና እር ጥበት ሳይነካኝ እውላለሁ። የምጫወተውም በእርጋታ ነበር።

ጀምበር እንደ ጠለቀች ቤት ገብቼ ራቴን በልቼ እግሬን ሳልታ ጠብ ባገኘሁት ቡትቶ ጠረግ ጠረግ አደርግና እተኛለሁ። በቆረ ብኩ ማግሥት ድብን ካለ እንቅልፍ ላይ ነቅቼ ራሴን በሕይወት ሳገኘው እግዚአብሔር እንደማረኝ አምናለሁ። "ዛሬም እቆር ባለሁ!"

"እሽ እንዳልክ!"

"ቁርሴን ለጫኛ።"

"እንደሱማ ነውር ነው ትቀሰፋለህ!"

"ትናንትና የኔታም እንደ አንቺ ብለውኝ ነበር። እኔ ግን አለሁ!" ሰላት እናቴ በኃይል ትሰቃለች። በሳቅዋ መካከል መረታ ትዋን እመለከታለሁ። ወደ ጓዳ ይዛኝ ገብታ ቁርሴን ትሰጠኛ ለች። "ልጆች ገብተው እንዳያዩኝ ጠብቂልኝ" ስልም ዘብ እንድ ትቆምልኝ አዛታለሁ። ተመግቤ እንዳጠናቀቅኩ።

"አንተሰ ማንም አይችልህ የምትገርም ፍጥረት!" እያለች ነጠላ አጣጥፋ ታክናንበኛለች። ያለምንም ሸኚ ከአብሮ አደጎቼ ጋር ወደ ትምህርት ቤት እንሄዳለን።

አስደሳችና ተወዳጅ ዕለታት ምንጊዜም ቢሆን አጭር ናቸው፣ ቶሎ ያልፋሉ። እንደገና ከፊደል ጋር ትንቅንቅ እንጀ ምራለን። ጠዋት ወደ ትምህርት ቤት መሄድ የሚቀፈኝን ያህል ማታ ወደ ቤቴ መመለስ ያስደስተኝ ነበር። ልክ የምንለቀቅበት ደወል ሲደወል ከጓደኞቼ ሁሉ ቀድሜ ከቤተክርስቲያን ግቢ በሩጫ እወጣና "አንደኛ!" ማለት ያስደስተኛል። ይሁን እንጂ አንዳንድ ቀን በርጨማዬን ወይም ጠርሙሴን ረስቼ ወደ ቤት እመለስ ነበር።

የዕለቱ ትምህርት ሁልጊዜ የሚጠናቀቀው ሕይወቴን በሙሉ በሕሊናዬ ተቀርጾ በቀረው "አባታችን ሆይ!" ፀሎት ነበር። ከዚያም በወር አንዴ የምታሳርፈንን እመቤታችን ድንግል ማርያምን ተማፅነን፣ ማሳረጊያችን "በሰይጣን ጉሮሮ አጥንት ይቀ ርቀር፣ በየኔታ ጉሮሮ ጠጅ ይንቆርቆር" ብለን ሩጫችንን እና ስነካዋለን።

በእንዲህ አይነት ስሜት ውስጥ እያለሁ ከአባቴ ጋር መንገድ ላይ ከተገናኘን "ምነው ጠዋትም እንዲህ እየሳቅህ ስትሄድ ባይሆን" ይልና ሊያግዘኝ በርጨማዬን ወይም ጠርሙሴን ይቀበ ለኛል። ሣቄ ተጋብቶበትም አብሮኝ እየሳቀ በፍቅር እጅ ለእጅ ተያይዘን ወደ ቤታችን እንሄዳለን።

አብረውኝ ቁስ ትምህርት ቤት የተማሩትን ልጆች ጥቂቶ ጅን እስታውሳለሁ። ጃምቦና ሲራክ ቁንጮ ደግሞ በተለየ ገጠመ ኛቸው ምን ጊዜም አልረሳቸውም።

ጃምቦ ከስቶኪንግ የተሠራ ትልቅ የጨርቅ ኳስ ነበረው። ሁሌም በእረፍት ሰዓት ምትሮሽ ስንጫወት እሱ በረኛ ሆኖ እኔ እለጋለሁ። የእሱ የበረኛነት ፍቅር ተጋብቶብኝ እኔም በቅጡ እለማመድ ነበር። ቤታቸው ከትምህርት ቤታችን አጠገብ ስለነበር

በእርግጥ ሰዓት ውሃ ለመጠጣት ወደ ቤቱ ሲሄድ ያስከትለኛና እናቱ ከአጅቁም ከቀጣውም ብለውን ወደ ትምህርት ቤታችን ቶሎ እንመለሳለን። እሱ በዚህ ዕድሜውም ኃይለኛ ጡት የመጥ ባት ሱስ ነበረበት። ይህን አመሉን ዘወትር ስለማይበት "ፋንጋይ! ለማንም እንዳትናገርብኝ በእናትህ?" እያለ ምሳጫውን እንደ ደብቅለት ይማግኛል።

"እሺ" እለዋለሁ ከልቤ፣ ቆሎዬን እየቃምኩ።  
እናቱ እንደማረር እየቃጠቸው "አሁን በስተእርጅና ቢቀርብህለ?" ይላሉ እንደምክር።

"አላቅልሽም አንቺ ደግሞ!" ይልና ጡቱን ይጎርሳል።  
ይሄንን ልማድ አባትየው በግድ እንዲያቆም አደረጉ።

በዚህ ምክንያት ጃምቦ ሐዘንተኛ ሆነ። ፊዘዝ ማለትም ጀማመረው። ጨርቅ ካሏንም ትምህርት ቤት ይዞ መምጣት ተወ። ትምህርት የመቀበል ቅልጥፍናውም ቀነሰ። የሚገርመው፣ እናት የው የአባትየውን ሕግ ቢያከብሩም ጡታቸው እያጋተ አስቸገራቸው። ልጃቸውም በጣም ስለሚያሳዝናቸው በድብቅ ቶሎ ያጠቡታል። በሆንም እንደድሮው እንደልቡ ባለመሆኑ ሐዘንተኛነቱ እንደቀጠለ ነበር።

አንድ ቀን አባቱ እቤት ውስጥ ልብሳቸውን ይተኩሳሉ። እናቱ ውጪ ተቀምጠው እህል ያበጥራሉ። ጃምቦ ደጅ ቁጭ ብሎ ያንጎራጎራል።

"ተው ቻለው ሆይ፣ ተው ቻለው ሆይ

ሲያልፍ ለሚያልፍ ቀን ምነው መናደዴ..." እንጉርጉሮው የአባቱን ቀልብ ሳበ። ብቅ ብለው ቢያዩ ጃምቦ ነው። በጣም ተገርመውና ከልብ አዝነው "በይ ሰጪው ጉድ እኮ ነው፤ ሲያልፍ ለሚያልፍ ቀን ምነው መናደዴ" ብሎ አንጎራጎራብኝ" አሉ ተደንቀው።

"አንተ፣ ምን ብለህ ዘፈንክ?"

"የአያሌው መሰፍን አዲስ ዘፈን ነው። በሬዲዮ ነው የሰማሁት።"

"ምን እንዳልክ ገብቶሃል?"

እንደ እስክስታ ወራጅ ትከሻውን እየሰበቀ ቆዘመ።

"ተነሺ ሰጪው እንጂ ምን አፍጠሽ ታይኛለሽ? ትሰቃለኝ እንደ ደግሞ?! ጥርሰሽን ያርግፈው እቴ!"

እናቱ ደለ ብሎአቸው እቤት አስገብተው አጠቡት። እሱም ትምህርት ቤት መጥቶ ደለታውን አበሰረኛ። ባሕርዩም እንደ ድሮዋ ተመለሰች፤ ፊቱ በደስታ አምሮ የጨርቅ ካሏን ይዟት ነበር የመጣው።

ቁንጮ ደግሞ ምን ጊዜም ቢሆን ከአፋላይ እንደ ፒፓ የሚያንጠለጠለው ጡጦ ነበረው። በሕይወቱ ጡጦ ለመጀመሪያ ጊዜ ያየሁት ቁንጮ ሲጠባ ነበር። የእኔ አሰተዳደግ በእናቴ ጡት

ስለነበር የጡጡውን ጥቅም የነገሩኝ ጓደኞቼ ናቸው። ይጣፍጥ እንደሆነ ለማወቅ እንዲያቀምሰኝ ለመንከት። እሱ ግን እያገተ መተመ ሸሸኛ። ቁንጮ እዚህ እንዲውል ተፈልጎ ቄስ ትምህርት ቤት መጣ እንጂ ከኛ በጣም ትንሽ ስለነበር ካልፈለገ አይማርም። የኔታም አይናገሩትም። አንድ ቀን አይናገሩ ጠበኩትና ጡጡውን ነጥቁ በፍጥነት መጥባት ጀመርኩ። ቁንጮ መሬት ድብ ብሎ እየተንፈራፈረ ጨኸኩን አቀለጠው።

እውቀ ጹዱ "ወይኔ! ጡጡውን ነጠቀው!" ሲል ጮኸ።

እኔ ስጠባ፣ ቁንጮ ሲንፈራፈር የኔታ ተክለውልድ ሬት ለሬት አይተውኝ ፍሮ እጅ ከፍንጅ ተያዘኩኝ። የጡጡውን ወተት በቅጡ ሳላጣጥም በዚህ ጥፋቱ ከፋኛ ተገረፍኩኝ።

በግድ የምጋተውን የቄስ ትምህርት ቀለ በቀለ ሶንቁሳል በእግሩ ይሎዳል' እንደሚባለው ከሁ እስከ መልዕክተ የሐንሰ ዘለቅኩ። ወንጌልንም ሦስቱ ደገምኩ። በዚህ ወቅት ከአብሮ አደጎቼ መካከል እነ ኃይሉ ዶሮ፣ አበረ ሻታ፣ ሲሳይ ንቢጥ፣ መኩዬ ቀጫጫው ዘመናዊ ትምህርት ቤት መግባት ጀምረዋል።

ከወንጌል ወደ አንደኛ ደረጃ ትምህርት ቤት መግባት እንደሚቻል ከእኔ ጋር መከርከር። እሷም ጠዋት ወደ ቄስ ትምህርት ቤት ስሄድ ማላዘኔ ስልቸቷት ስለነበር በትምህርት ቤቱ መለወጥ የፀባይ መሻሻል ይታይበታል ብሳ ተሰፋ በማድረግ በሃሳቤ ተለማማች። አባቴም ዘወትር አርፎጭ ይዞ እኔን ማሳደዱ ታከቶት ስለነበር ሳያንገራግር "እንዴ! ከመዘገቡት ምን ትገረኝ? ለማስመዘገቢያ የሚሆን ገንዘብ ዛሬ የለኝም እንጂ" አለ።

"እኔ እከፍላለሁ!" አለች እማይ። ዘልዬ እቅፍ አድርጌ ሳምኳት። "ኢዲያ! ፈሳም! ትምህርትህን ጠበቅ አርዝ ይዘህ መጀመሪያ እስኪ ሰውቡን!"

አባባሏ አልገባኝም። ለውጡ ግን አስደስቶኛል። ወዲያ ውኑ ቅድመ ዝግጅቱን ጀመርኩ። ስጡኑ ለጥታኝ ፀጥሬን ተማሪ ቁርጥ ተስተካክልኩ። ቁንጮዬንም ለዘለዓለሙ ተሰናበትኳት። በወቅቱ የአራተኛ ክፍል ተማሪ የነበረው ከበደ ደብተሬ ላይ አንድ ማሳሰቢያ ጻፈልኝ። 'ይህ ደብተር የተማሪ ተሰፋዬ ዜራሞ ደብተር ነው። ማንም እንዳይነካ። የነካ አርባ ጅራፍ ይገረፋል።' ቆጥሬ እንብጠው ተገቢው ማለጠንቀቂያ በተገቢው ሶታ ላይ በመስፈሩ ተደሰትኩኝ።

በዚህ አኳኝን የቄስ ትምህርቱን "ዊዝድሮው" አድርጌ ዳዊት ሳልደግም ከሳቴ ብርሃን እንደኛ ደረጃ ትምህርት ቤት ዜር ክፍል ገባሁ።



እየራገጠዝን ዜናውን በትኩሱ ለመጨለፍ እንደቋመጠ ጋዜጠኛ ከፊትም ከኋላም እየቀደምን ከጥበቡ ማዕድ እንቋደሳለን። በጣም ደስ የሚሉ ብዙ መዝሙሮች በጎብረት እየተዘመኑ ፒያሳን አቋርጠን እንድትልቅ ሃውልት ያለበት ሰፊ አደባባይ ደረሰን።

"ይኼ ምንድነው?"

"የምንገልገል ሃውልት።"

"ማናቸው ምንገልገል?"

"የአሳሳ ጃንሆይ እሳት።" አለኝ ሲሳይ ጎብጦ በእርግጠኝነት።

ይህንን ስንባላ የፖሊስ ሠራዊት ማርሽ ባንድ ደረሰ። ሁለቱም ባንዶች ከአደባባይ ማደና ማደ ቆመው ለጥቂት ደቂቃዎች የሙዚቃ ፍቃቸውን ከቀያየሩ በኋላ በጎብረት አስደሳች ዜማ ያፈልቁ ጀመር።

ከመስፍን ሐረር ጎዳናም ሆነ ከደጎል አደባባይ ወይም ከሌላ አቅጣጫ የሚመጡ እንደ ሲቼንቶ፣ የቤትም ሆነ የንግድ መኪና እንዳያልፍ ትራፊክ ፖሊስ መንገዱን ዘግቷል።

"ረጅም ዕድሜ ለጣህይ ንጉሣችን!" አሉ አንድ አዛውንት፣ የሚወርድ ዕንባቸውን እያበሰ።

የጎብረት ዝማሬው ሲያበቃ ሙዚቀኞቹ ፍቃቸውን ቀያየሩ። ከ.ዘ. ወደ አራት ኪሎ አቅጣጫ ሲጓዙ ፖሊስ ቸርቸል ጎዳናን ቁልቁል ተያያዘው።

በዚህ መካከል እኔና ሲሳይ ጎብጦ ተጠፋፋን። ምንም እልጫነታችንም። ነፍሴ በዚህ ሰዓት እምትናገረው በሙዚቃ ቋንቋ ስለነበር፣ የጀመርኩትን ማዕድ ለመቀፀል ክቡር ዘበኛን ተክትዬ ሄድኩ። ባንዱ አንድ አካባቢ እንደደረሰ አንድ ሁለት ዜማ ካለማ በኋላ አሳረ። ማክ በሚሳል በጣም ትልቅ መኪና መጫን ጀመሩ።

"ይህ ሰፊ ማን ያሳላል?"

"ስድስት ኪሎ።"

"ቁርቆስ በየት በኩል ነው መንገዱ?"

"ኡ! አንተ ጠፍተሃል? እኔ አሳውቀውም።"

ይህን ጊዜ ነበር የባንገኩት። ለካ ጠፍቻለሁ! በዙሪያዬ የነበሩትን በመቆዎች እሚቆጠሩ ሕፃናት ታያሁ። አንድም የሰፊ ልጅ የለም። ፍርሐት ወረረኝ። ልጆቹ ሁሉ በየአቅጣጫው ሲበተኑ፣ ብቻዬን ቀርቼ ሲመሸፍ ጅቡ ሲበላኝ ታየኝ። ጀንበር ማዘቅ ደግሞ ሲሆኑ። ማልቀስ ጀመርኩ። መንገደኛው ምን እንደሆነኩ ይጠይቀኛል።

"ጠፋሁ!"

"ሰፈርህ የት ነው?"

"ቁርቆስ!"

"ኡ! ቁርቆስ?! ዛሬ ጅቡ በላኝ አትልም?" ይልና ጥሉኝ በራሱ ሃሳብ ተወጥሮ ወደ ጎዳዩ ተር ይላል።

አንድ አንካሳ ዓይን ሞጭሚጫ ሰውዬ ጠጋ አለኝና «ምን ሆነ ነው? ይሄኔ ጠፍተህ ይሆናል ከውካዎ!...» እያለ በስድብ እጣደፈኝ።

ዝም አልኩት።

"አይሃሂ መቆጣትህ ነው አንት ምናምንቴ?! ስንተኛ ክፍል ነህ?"

አልመለስኩለትም። ጠጅ ጠጅ ከሚሸተው ትንፋሹ ለመሸሽ ትንሽ ራቅ አልኩኝ።

"ምንድነው? ምን ሆነ ነው የኔ ፉንጋ?" ከኋላዬ ሩዕሩዕ የሴት ድምፅ ተሰማኝ።

ለማንም መልስ ሳይለጥ የቆረጠው ልቤ እኝህን ባለሰማያዊ ሻሽ ሴትዮ ሳይ ልቤ ቷ ብሎ ተከፈተ። በቅፅል ሰሜ ስለጠሩኝ የሚያውቁኝ መሰለኝ

"ጠፋሁ!" አልኩትው በልቅሶ ዜማ።

ደረታቸውን ደጋግመው ደቁና "አይ እናትህ! እች እምዬ ይሄኔ ምን ውጧት ይሆን?!" አሉና ከያዙት የተጠበሰ በቆሎ እሸት ለጠኝ።

'ብልጥ ልጅ የሰጡትን እየበላ ያለቅሳል! እንዲሉ፣ እሸቱ ረሃቤን ስለቀሰቀሰው የልቅሶ ዜማዬን ሳልስት በቆሎውን እየፈሰ ፈልኩ መቃም ጀመርኩ።

"ዝም በል! በቆሎዬን እየበላ ያለቅሳል እንዴ? ምንም አትሆንም አይዘህ። እኔ እናትህ እያለሁ? ዝም በል" ፈገግ ብለው አካባቢያችንን ቃኙ።

አንድ ሰውዬ በአጠገባችን ሊያልፉ ጅሩ "ጤና ይስጥልኝ?" አሏቸው።

"እግዜሃር ይመስከን ምንው በይህና?"

"ኧረ እኔስ ምንም አልቸነረኝ። ይሄ ልጅ ጠፋሁ ብሎ ቢያለቅስ፣ እርሶ ወደታች ስለሚሄዱ፣ እሄዱበት ድረስ ይዘውት ሄደው ለሌላ ሰው አደራ ብለው እንዲሸኙት ነው እማስቸግሮት። እኔ ይገፍው እንዳልሄድ እዚህ የሲፒታል ልገባ ነው" አሏቸው።

ለውዬው "ሰፈርህ የት ነው?" አለኝ።

"ቁርቆስ!"

"አቤት! ከዚያ እዚህ ምን አመጣህ? አይ የልጅ ነገር! ይብላኝላት ለናትህ! ቀጣፊ! ይሄኔ ወሳጆችህ ሳያውቁ ነው ተደብቀህ ያወጣሽው?"

"ሲሳይ ጎብጦ ነው እንሂድ ያለኝ።"

"ማን ነው ሲሳይ ጎብጦ?" አሉና ሴትየዋ ትንሽ ፈገግ ብለው ሳልነግራቸው ለሰውዬው አደራ ሰጥተውኝ ሄዱ።

"እሺ ጀግናው ተከተለኝ" አሉኝ ሰውየው።

በረጃጅም ቅልጥማቸው አንዴ እሚራመዱትን እኔ እሳቸው ላይ ለመድረስ በሶምሶማ ፍጫ መከተል ነበረብኝ። በተረት የምሰማቸው ጆሮ ቆራጩ ሰውዬ ትውስ አሉኝ። ቀና ብዬ ለውየውን አየኋቸው። ፈታቸው እንደ ቁመታቸው ረጅም ነው። ትልቅ ጠባሳም አለባቸው። እናታቸው ላይ ንፈር የሌለው ባለ ቡሽ ባርኔጣ አድርገዋል። ባለፈረ ጫማቸው አስፋልቱ ላይ ያለውን አሸዋ እየከካ ያደቀዋል።

"ምን ታየኛለህ?" ብለው ቁልቁል ሲያፈጡብኝ ጨነቀኝ።

"እማትረቡ! ቢነግሯችሁ ቢዘነሯችሁ እይገባችሁ ባለ ኔዎች!"

ሌሎችን የሚሰድቡ ይመስላል፤ ግን ከኔ ጋር ናቸው።

"እኔም አለሁብት?"

"አንደኛው አንተው ነህ!"

ተፋጠጥን። የምለው አጣሁ።

"የኔ ሰፈር እኮ እርሶ ሰፈር አይደለም። የኔ ሰፈር ቂርቆስ ነው።"

"የትም ይሁን፤ ከወላጆቹ ፈቃድ የሚወጣ ልጅ አይረ ባም። ጆሮውን መቆረጥ አለበት!" ሲሉ ጆሮዬ ላይ ድምፃቸው አስተጋባ።

በጣም ፈራሁ። ለማምለጥ ፈትለክ ስል አደናቀፈኝና ወደ ሬቴ ተደፋሁ። ግንባራ ከአሰጋልቱ ጋር ተጋጩ። ህመሙ የሠራ አካላቴን ሲያናውጠውና ጨኸቴን ስለቀው አንድ ሆነ።

ከጨኸቴ በላይ "ሽንብራው ፈለሰ!" የሚል ድምፅ ከበስ ተጓላዬ አስተጋባ። ጆሮ ቆራጩ በሁለት እርምጃ ደርሰው ብብትና ብብቴን ይዘው አነሱኝ። ፀጥ ብዬ ዙሪያዬን ተመለ ከትኩ። የፈለሰ ሽንብራ የለም። ስወድቅ በደረሰብኝ ጉዳት ህመሙ በዝቅብኝ ስለነበር ማልቀሴን ጀመርኩ።

"እንዴ! እንዴት ወንድ ልጅ ሆነህ ታለቅሳለህ?" አሉኝ ጆሮ ቆራጩ ቁልቁል እያዩኝ። ዓይኖቻቸው ይሰቃሉ እንጂ አልታዘቡኝም።

ወዲያውኑ ፀጥ አልኩኝ "ወንድ ልጅ ለካ አያለቅስም?" እያልኩ በሆዴ።

"እርቦሃል ማለት ነው። ወንድ ልጅ ቶሎ እንባው የሚመ ጣው ሲርበው ነው። ና!" አሉኝና በቀኝ እጃቸው ግራ እጄን ይዘውኝ ዳቦ ቤት ገቡ።

ሁሌ እንደማደርገው በቃኝ አላልኩም። ሆዴ የዳቦ ነገር ሲነሳበት ይሞረሙረኝ ጀምሯል።

ባለአራት ፍራንክ ትልቅ ዳቦ ገዙና ሰጡኝ። ተቀብዬ አጣድፈው ጀመር። እኔ ማዕድ ላይ ስለሆንኩ ጆሮ ቆራጩ ዝም ብለውኝ ስንሔድ አንድ ትልቅ ሃውልት ጋ ደረሰን።

አንዲት በአለባበሷ ጎስቆል ያለች ወጣት ወደ ታች አቅጣጫ ስትሄድ "ጤና ይስጥልኝ የእኔ እህት!" አሏት ጆሮ ቆራጩ።

"ዛሄር ይመስገን!።"

"ወዴት ነው እምትሄጂው?"

"ምነው በደሀና ጠየቁኝ?"

"ይሄ ልጅ ሰፈሩ ጠፍተበት ነው። እኔ ከስድስት ኪሎ እዚህ ድረስ ይዠው መጣሁ። ወደታች እምትዘልቁ ከሆነ አብሮሽ ሄደ ከዚያ ለሌላ ሰው አደራ ብለሽ ወደ ቂርቆስ እንድ ትሸኝልኝ ነው መንገድሽን የጠየኩት።"

"እኔ እስጢፋኖስ ድረስ ነው እምሄደው።"

ቀና አልኩና "እስጢፋኖስ ከደረሰኩማ ሰፈራን አውቀዋ ለሁ!" አልኩ ዳቦዬን እያላመጥኩ።

"ዝም በል! ከውካዋ! ጆሮውን መቆረጥ አምሮታል መሰለኝ" ሲሉ። በፍርሃት ተሸብሬ እንደገና ማልቀስ ጀመርኩ።

"እረ ዝም በል! አታላገንብን። የምታኝከውን ዋጥ! ወንድ ልጅ እያላመጠ አያለቅስም" ሲሉኝ ዝም አልኩ። ያላመጥኩትን ዋጥኩና ሌላ ገመጥኩ።

"እንት ቀጣፊ! አዋቂ ጨዋታ መካከል አትግባ" ብለው ገሰጡኝና ሴትዮዋን "እስጢፋኖስ ድረስ ከወሰድሽው በኋላ ለሌላ ሰው አደራ ብለሽ ወደ ቂርቆስ ሰደጂልኝ።"

"ካገኘሁ እሺ።"

"ታገኛለሽ እንጂ። ወይም ለገሀር ድረስ እሚወስደው ካገኘ ድልድዩን ተሻግሮ ይሄዳል።"

እኔ በሆዴ "ካምቦሎጅ ከደረሰኩ በኩባንያ አድርጌ በዲቴል በር ቂርቆስ መሄድ እችላለሁ" አልኩ።

"እሺ!" አለችና ሴትዮዋ በቀጭንና በሻካራ እጂ ግራ እጄን ያዘችኝ።

በድጋሚ "አደራ!" አሏትና ጆሮ ቆራጩ እኔን ቁልቁል እየገረመሙኝ "አንተ ቀጣፊ ወየውልህ ሁለተኛ ትጠፋና አንተን አያድርገኝ! ድጋሚ ከተገናኘን ሁለቱንም ጆሮህን ነው የምቆ ርጠው!" ድምፃቸው ውስጥ ግን ከጌት አያስተጋባም።

በዚያ የልጅነቴ ወቅት እንዲህ ለልጅ ፍቅራቸውን እንጂ ፈታቸውን በፍፁም ከማይሰጡ ትልቅ ሰዎች ጋር በተለያዩ አጋ ጣሚዎች ፊት ለፊት ተገናኝቻለሁ። እነሱ ለእኔ እውነተኛዎቹ የመጩ ትውልድ ወላጆች ነበሩ።

ጆሮ ቆራጩን ከተሰናበትን በኋላ፤ ፍርሃቴ ሁሉ ለቀ ቀኝ። ሴትዮዋ በዚያው ሻካራ እጂ ጥርቅም አድርጋ እንደ ያዘችኝ መሔድ ስንጀምር ቀና ብዬ አየኋትና «ይኼ ምንድነው?» ዞሬ ሃውልቱን እየተመለከትኩ።

«እ?» አለችኝ በመደነቅ ስሜት ቁልቁል እየየችኝ «የኛ ቴሪት! ትጠይቃለህ ደግሞ፤ ይኼ ሃውልት አራት ኪሎ ይባላል

አያልኩ ለአንተ ሳስረዳ አዚሁ ተገሽሬልህ ልደር?!» እጄን ሳብ አደርጋ ቁልቁል መራመድ ጀመረች።

በዚያ ትርምስ አንድም ቃል ሳትተነፍስ በሕዝቡ መካከል እየተሸለኩለክን አለፍን። ዳቦዬን ጨረሰኩ። ውሃ ጠማኝ። በምንሄድበት መንገድ አንዱ ግቢ ውስጥ የቧንቧ ውሃ ድምፅ ሻ ሲል ሰማሁ።

"ውሃ ልጠጣ?" አልኳትኗ ከእጄ አምልጬ አጠገባችን ባለው ግቢ ዘው ብዬ ገባሁ። "ምን አይነት ቢራቢር ፍጥረት ነው?... እያለች ተከተለችኝ። ከቧንቧው አጠገብ ውሃ ሲቀዳ ያገኘሁት እኩያዬ የሚሆን ልጅ በመሆኑ ውሃ እንዲያጠጣኝ ጠየኩት። እሷም ደርሳብኝ ለመነችልኝ። ልጄ በጣሳ ከባልዲው ጠልቆ ሰጠኝ። ጠጥቼ እንደጨረሰኩ እጄን ጥብቅ አደርጋ ይዛኝ ተመልሰን ወደ መንገዱ ወጣን።

ከፊት ለፊታችን ባለው ትልቁ ግቢ በር ግራና ቀኝ ላይ ቀጥብለው የቆሙትን የክቡር ዘበኛ ወታደሮች አየሁና "ይሄ የማን ቤት ነው?"

"የአባባ ጃንሆይ ቤት ነው። ታላቁ ቤተ መንግሥት ይባላል።"

"ውይ! የአባባ ጃንሆይ ቤት ነው? በናትሽ! በናትሽ! ሄደን እንጨብጣቸው?"

ከትከት ብላ ሳቀች። የደላው ሙቅ ያኝካል፣ ጃንሆይ እንዳንተ ሥራ ፈት መሰሉህ? በል ልጄ እኔ እንዳንተ አልደላኝም። ፈጠን ፈጠን ብለህ ተራመድ። ለመሆኑ ምን ልታደርግ ከቁርቆስ እዚህ ድረስ መጣህ?"

"ውይ! ግን ተይው!"

"ለምን?"

ቅንድቤን በጣቴ ጠቆምኳት።

"ቅንድብህ ምን ሆነ?"

"እ! እማላቅ መሰለሽ? እማማ ረታሽ ነግረውኛል ኩ።"

"ምን ነገሩህ እማማ ረታሽ?"

"ጃንሆይ ካገኙኝ ለቀሪጥ..."

ሳቅዋን መቆጣጠር አልቻለችም። "እንደው ለመሆኑ ምን ልታደርግ ነው ከዚያ እዚህ ድረስ የመጣኸው?" አለችና በአደፊ ነጠላዋ ዕንባ ያቀረሩ ዓይኖቿን አባባሰች።

ምንም ሳልፈራት ስለ አጠፋፊ እውነተኛውን ምክንያት ነገር ካትና "እኔኮ ሙዚቀኞቹ ከተማዋን ዞረው ተመልሰው እተነሱበት ቦታ ላይ ሲበታተኑ ሰፊ መመለስ አያቅተኝም ብዬ ነው። ሲሳይ ጎቢጥን ግን ሳገኘው አለቀውም።"

"ማነው ደሞ ሲሳይ ጎቢጥ? እቤት ስትገባ አባትህ ትንሽ ሳያቀምሱህ አይቀሩም።"

"ጎቢጥ ካቃጠረ እገረፋለሁ፤ ካላቃጠረ ግን ማንም ሰላላየኝ አልገረፍም።"

"በል ዝም በል!" አለችኝና በራሷ ሃሳብ ጭልጥ አለች። አረማመዷ ፈጣን ባለመሆኑ ለጉዞዬ ብዙም አላስቸገረኝም። ውሃ በብዛት ሰለጠጣሁ ሆዴ ውስጥ ሲንቦጫቦጭ ይሰማኛል። መኪናዎቼ በአጠገባችን ሽው እያሉ ሲያልፉ አንዲት ሃሳብ መጣችልኝ። በመኪና የመጓዝ ልምዴን ላከፍላት ፈለኩ። "አባቴ መርካቶ ለባለ ሲሾንቶ ስሙኒ ከፍሎ ጭኑ ላይ አስቀምጦኝ ብዙ ጊዜ ወስደኛል። ታዲያ ሲሾንቶ ውስጥ ሆኜ ሰው ሁሉ ወደ ጓላው ነው የሚሔደው። አሁን እኮ መኪናው በአጠገባችን ሲያልፍ እኛ ወደጓላ እየሮጥን ነው መኪና ውስጥ ላሉት ሰዎች የምንታያቸው።"

ከትከት ብላ ሳቀች። ነጠላዋን ተከናንባ በሳቅ በሚያበሩ ዓይኖቿ እያየችኝ "አንተ እዚህ ትፈላስፋለህ። እናትህ ግን ይሄኔ..." አለችና በረጅሙ ተንፍሳ ጉዞዋን ቀጠለች።

እኔ ግን ወሬዬን ቀጠልኩ። "ደግሞ ኩ ሰው ብቻ መሰለሽ ወደጓላ እሚሄደው? ሜዳውም? ቤቱም? ዛፍም?..." ስል እንደውሻ ባጠገቤ አለፈ። "ውሻውም ጭምር ነው" ለሳት ዳግመኛ ሳቅ አሸነፋት።

"አንተ ኃል ጥርስ! አፍህን ዝጋ" አለችኝ።

"ጥርሴኮ ተሰብሮ አይደለም!"

"ታዲያ ምን ሆነህ ነው?" ጨዋታዬን ወዳዋለች።

"ሰባት ዓመት ስለሞላኝ ነው የተነቀለው።"

"አንዲት ተነቀለ?"

"በጣም ሲነቃነቅ እማዬ በክር ካሰረችው በኋላ፣ አባባላችኝ አባባላችኝና ሳብ አደረገችው" አልኩና፣ ጥርሴን እንደ ምነቅል ሁሉ ሰውራጭ እጄ ከእጄ አፈተለኩ። መልሳ አልያዘችኝም።

"የተነቀለውን ጥርሴህን የት እደረከው?"

እኩል እየተራመድን አንጋጥጬ አሳየኋትና "ለወፈቱ ሰጠኝ። የርሷን እንድትሰጠኝ" አልኩና በመዝሙር፣

ወፊ! ወፊ! የኔን ጥርስ ላንቺ!

የንቺን ጥርስ ለኔ ብዬ ጣራ ላይ ወረወርኩት አሁን ይበቅልልኛል።"

"መቼ ነው የተነቀለው?"

"ድር! እንዲበቅልልኝ ጠዋት ጠዋት በአመድ እየታሸ ልኝ ነው።"

"ወሬኛ ቢጤ ነህ፤ ለምህ ማነው?"

"ተሰፋዬ ዜራሞ።"

"ዜራሞ ደግሞ የምን ስም ነው?"

"የአባቴ።"

"እናትህስ ማን ይባላሉ?"

"ባለቴ ጋጋ"

"እንዴ! አንተ አውቅሃለሁ። ስምህ ፋንጌ አይደለም?"

"ተቀይሯል! አሁን እኮ አንደኛ ክፍል ነኝ"

"እናትህ ጉልት እንጀራ ይሸጣሉ አይደል?!"

"አዎን።"

"ከሶኖ ውሃው አጠገብ አይደለም መደባቸው?"

"አዎን። ከርሷ አጠገብ እማማ ብርሌ ናቸው እሚቀ መጡት። ከዚያ በኋላ እማማ ጭታሽ..."

"ዝም በል! ተዋውቀናል" አንት ዙረታም ቆይ ዋጋህን ታገኛታለህ" አለችኝና ላቅ ጨቆታውን አቁመን በፍጥነት መራ መድ ጀመርን።

መናፈሻው አካባቢ ስንደርስ በራሷ ሃሳብ ተመስጣ ቆመች። መንገድ የጠፋት መሰለኝና ልረዳት ፈለኩ። "መንገዱ ጠፋብኝ እንዴ? ቆይ በአንዴ አላይሻለሁ" አልኩና ምራቄን ግራ እጄ ላይ ተፋሁ። በቀኝ እጄ ምራቄን በካራቴ ስመታ፣ ምራቄ አብዛኛው ወደ መናፈሻው ተረጨ፤ ወዲያው ወደላይ ቀና ብዬ አየኋትና "በዚህጋ እንሂድ።"

በመዘቃዊ ሳቅዋ አስተጋባ። በዚያው ሻካራ እጅዋ ክንዴን ይዛኝ "በእንዲህ አይነት ጨዋታ መንገድ ይፈለጋል? የጠፋ ፅቃ ነው እንጂ።"

"አረ? መንገድም ይፈለጋል!" አልኳትና አንዱን የወደቀ ቆርኪ በእግራ በሰኞ ማክሰኞ ጨዋታ ስልት መታሁት።

"በምራቅ መንገድ ማወቅ ከቻልክ ለምን ቅድም ከስድስት ኪሎ ወደ ቂርቆስ ለመመለስ አልተጠቀምክበትም?"

"ቅድም እኮ ደንግጬ ነበር። ባልደነግጥ ኖሮ በምራቄ ምልክት እሄድ እሄድና ሰፊ ግብት እላለሁ!" በፈጣን ድምፅ ነቃ ብዬ መለስኩላት። በራስ መተማመኔ እየጨመረ ነበር።

በፈገግታ እያየችኝ "መልስ አታጣም መቸስ" አለችኝ። በምራቄ እቅጣጫ መሪነት በጠቆምኳት መንገድ ቁልቁል ይዛኝ ተጓዘች። ሁለት የክቡር ዘበኛ ወታደሮች ግራና ቀኝ ጠብመንጃዎቻቸውን ይዘው ቀጥ ብለው የቆሙበት በር ላይ ደረሰን። «ይኼም የአባባ ጃንሆይ ቤት ነው?» ጠየኳት መሪዬን።

«አንተ ቆቅ ነህ!» ኢዮቤልዩ ቤተመንግሥትን ታውቀዋለህ?» ጠየቀችኝ።

«አዎን!» አልኳት፤ ግን ውሸቴን ነው።

የአዋቂነት መንፈስ በሠራ አካላቴ ናኝ። እስጢፋኖስ አካ ባቢ ደረሰን።

"ከዚህ በኋላ ባቡር መንገዱን ከተሻገርኩኝ ሰፊ መድረስ እችላለሁ"

"አሁንም ቤትህ ካላደረሰክህ አልመለስም ሆ! የትዬ ባሎቴ ውለታ!" አለች ግማሽ ለራሷ እያገተመተመች።

"አረ! መጥፋቴን ነግረሽ ልታስገርሬኝ" ብዬ ማልቀስ ጀመርኩ።

"ዝም በል! አሁን እኔ ባላደርስህ ሊቀርላህ ናሯል? አታይም፤ መሸቷል እኮ!" ማልቀስ መጀመራን አይታ "በቃ አትነፋረቅብኝ መሻለኪያን እንዳላለፍኩህ ብቻህን ትሄዳለህ።"

እንዳለችውም መሻለኪያን እንዳለፍን ቆማ እያየችኝ እኔ በልጅ እግር በሰምሶማ ፋጫ ወደ ሠፈራ ሄድኩ። ጨልሟል ግን ጨረቃ መሰብ ብርሃንዋን ፈንጥቃለች። ትክተለኛለች። ስርጥም ከጎን ከጎኔ እያበራችልኝ ሠፈር ደረሰኩ። ጨረቃ ሁሌም ማታ ማታ እኔን መከተል ትወዳለች።

ሦስት ልጆች በዕለቱ ጠፍተን፤ የተገኘው ሲላይ ኃቢጥ ብቻ ነው። ኃይሉ ዶሮ የደረሰበት አይታወቅም።

ቀጠላው የኔን መምጣት በርቀት ሲያይ ለቤተሰቦቼ ለመና ገር ወደእኛ ቤት ሮጠ። መኩዬ ቀጫጫው በፍጥነት እኔጋ መጥታ ስለ ሠፈራችን የዕለት ሁኔታ መረጃ ሰጥታኝ የት እንዳ መሸሁ ጠየቀችኝ። መልስ ሳልሰጣት ከእኛ ቤት ነረቤቱ ሁሉ ተግተልትሎ ወጣ። አባቴ እሳት ለብሶ እሳት ነርሶ ሊፈጀኝ ሲል፤ አባባ አጋፋሪ በከዘራቸው ሳብ አድርገው አበረዱት።

ወደኔ ዞረው "ፋንጋይ፣ የት ውስህ መጣህ?" አሉኝ በለ ዘብታ።

እውነቱን ነገርኳቸው።

"ኃይሉንስ አይተኸዋል?" ሲሉኝ የዶሮ እናት እማማ ሸጊቱ የሰማይ ስባሪ እሚያክል ቁመናቸውን እያንዣብሱብኝ ሰፊንባ የደፈ ረሰ ዓይናቸውን እያቁለጨለጨ መልሴን ይጠብቃሉ።

"ኃይሉ እኮ ከእኔ ጋር አልሄደም!" አልኩ።

እማማ ሸጊቱ "ወይኔ ልጄን! ይሄኔ ዓይነን አውጥተው መለመኛ አድርገውታል! ወይኔ! ወይኔ" ሲሉ ኩሉታቸውን አቀ ለጡት። ማታ የዶሮ ወጥ እየሠራሁ ካልበላሁ አልተኛም ብሎ ሌሊቱን ቁጭ ብሎ አጋመሰ። እሷንም ሳይቀምስ እንቅልፍ አሸንፈው! ወይኔ ልጄ! እንደዚያ እንዳማረው ድፍት ብሎ ይሆ ናል! ኩ! ኩ!"

"ጠዋት አብራችሁ አልነበራችሁም?" አባባ አጋፋሪ ደግ መው ጠየቁኝ።

"ጠዋትማ አብረን ነበርን። እኔና ሲላይ ጠፍተን ስንሄድ ቀጠላው ኩኩሉ እያለ ነበር። እኔና ሲላይ የምንደበቅ መስለን ስንጠፋ ኃይሉ ወደ ግቢያቸው ገባ። እርሱኩ ኩኩሉ ስንጫወት ብዙ ጊዜ እሚደበቀው እቴነሽ አልጋ ስር ነው፤ እዚያ አይታ ችሁታል?"

ታላቅ እሁቱ እቴነሽ በፋጫ ወደ ቤታቸው በረረች። ነረቤቱም ተከተላት። እኛ እነኃይሉ ግቢ በር ላይ ስንደርስ እቴነሽ እየላቀች ወጥታ "አልጋ ስር ተኝቷል!" ብላ አበሰረችን።

በኃይሉ ደር ባልተጠበቀው መንገድ መገኘት ነገሩ ሁሉ ወደላቅ ተለወጠ። የኔ ጥፋተኝነትም በዚያው ተረሳች።

ቤት ለእንግዳ

"ተረት ተረት"  
"የላም በረት?"  
"ሆኗህ ይተርተር በብረት"  
እማዩ!

በቤታችን ውስጥ አልፎ አልፎ እንግዳ ይበዛል። አንዳን ደም የተማከሩ ይመስል የአባቴና የእናቴ ዘመዶች ከየጠቅላይ ግዛቱ ይመጣሉ። እንግዳ ሲመጣ ደግሞ አባቴና እናቴ ቤት ያፈራውን ለማቀራረብ ጉድ ጉድ ይላሉ። የእንግዳቹ መምጣት ደስታንም ገዘንንም የሚያስከትል ሲሆን፣ አንዳንዶቹ ደግሞ ለዘመናት የማይረሳ ትዝታ ትተው የሚሄዱ ናቸው።

በአንድ የበጋው ወር መገባደጃ ላይ ሳርያን ኮትና ተፈሪ ቅድ ሉሪ የለበሰና ቦት ጫማ ያደረገ ባላገር ቤታችን መጣ። ለአባቴ የሩቅ ዘመዱ ነበር። ዛሬ በምናቤ-ሰሰሰው እጭር፣ በጋያ ጢስ የበለዙ ጥርሶች፣ የደፈረሱ ዓይኖችና የተሸበሸበ ግንባር ያለው የቀይ ዳማ ነው። እነዚያ ድፍርስ ዓይኖቹ ደግሞ ንቁዎችና ሁሉንም ነገር በጥንቃቄ ያሚያስተውሉ ናቸው። ከፍተኛ የትምባሆ ሱስ ስላለበት በላይ በላዩ ግሰላ ሲጋራውን ያጤሳል። ሲጋራውን ገንዘብ ከኪሱ አውጥቶ አይገዛም። ቤተ ዘመዱ ይሸ ምትሰቃል፤ አንድ ቀን የሚገዛበት ፍራንክ ቢያጣ እማዬ እንድ ትሸምትለት ጠየቃት።

እማዬም ፈገግ ብላ "ምነው ቅድም ቱማ ውሃ ጠጣበት ብሎ አንድ ብር አልሰጠህም?" አለችና ጥያቄውን በጥያቄ መሰ ስችለት።

በምፀት ሳቀና "ብር ተመንገር ሲጃራ ይገዛል? ብር ግብር ይከፈላል እንጂ!"

እማዬ የኮረኮሯትን ያህል ሳቀች። ሰውዬውም በእናቴ የብር ውሉን አለማወቅ ሳቀባት። ይህን አስቀኝ አጋጣሚ አባቴ ከገበያ እንደተመለሰ አጫወተችው። አባቴም ሰቆ አንድ ፓኬት ግሰላ በስድለት ፍራንክ ገዛለት። በቤተሰባችን አስደናቂ አጋጣሚ በተነሳ ቁጥር ይህ ገጠመኝ ሰዛው ሳይነጥፍ ሁሉ እንደ አዲስ ያስቃቸዋል።

ከዓመታት በኋላ ፍቅር እስከ መቃብር ውስጥ "ባላገር የሚበላው ቢያጣ የሚገብረው አያጣም" የምትለዋን አባባል ሳነብ ተራዬን እኔም ሳቅሁ።

እንግዳን መቀበልና መሸገጥን ወላጆቼ ቢወዱትም እኔ ግን ደስ አይለኝም። በእንዲህ አይነት ዕለት ተቃውሞዬን ለእናቴ ብቻ በሚገባ ቋንቋ አልባ ድርጊት እገልጻለሁ። ጉንጨን እንፋና ትከሻዬን እንደ እስክሰታ ወራጅ እሰብቃለሁ። እሷ ደግሞ "ተው አንተ ልጅ" በማለት ታሰጠነቅቀኛለች። በቆምኩበት እንደጨፋሪ እሰበቃለሁ፤ ከተቀመጥኩም እግሬን አንፈራግጣለሁ።

"እሂሂ! ብታርፍ ይሻልሃል!"

በተቃውሞዬ እፀናለሁ።

"አንተ ልጅ!" ብላ ማማሰያዋን ስትቃጣ ዞር ብዬ አመ ሰጥኩ። አባቴ ንትርካችን አልገባውም። ግር እንዳለው እንግ ዳውን ይቅርታ ጠይቆ ወደ እናቴ ዞረና "ምን አድርጌ ነው የሚልሽ?"

"ተወወ! ተጫወቱ። እኔና እሱ እንተዋወቃለን" ብላ ወደ እኔ ዞራ "አንተን አያድርገኝ የተያዝክ እንደሆን!"

ከእንግዳቹ አንደኛው በጋሞ ቋንቋ "ምን ፈልጎ ነው?" ሲል ጠየቃት። "ምንም!" በሚል ስሜት ትከሻዬን ሰበቅኩ። አኳኋኔ ግር እንዳለው በመለኪያ የተቀዳሰትን ካተካላ ብድግ አድርጎ ፉት አለና ሞጭሟጫ ዓይኖቹን አሰሰመሰመ። አባቴም "ተዋቸው እነርሱ ይተዋወቃሉ" አላቸውና ወጋቸውን ቀጠሉ።

እናቴ ዝንጉርጉር ሻሽዋን አጠበቀችና "እግርህን ሳትታ ጠብ ነው ራትህን የበላሽው?" ብላ መልሴን ሳትጠብቅ ብብትና ብብቴን በእጆቿ ይዞ አነሳቸኝና ትልቁ አልጋ ላይ ቁጭ አደረ ገችኝ። ከዚያም ሰብ ባለ ውሃ እግሬን እየፈተገች "የትም አባራ ስታሰን ውለህ ምን ምን እንደምትሸት ባወከው? ፈላም! ያንተን እግር ማጠብ..."

"ወይኔ ቁስሌን!" አልኩና ጮኸኩኝ።

"ዝም በል!" አሰና አባቴ ዘሎ መጥቶ አፈጠጠብኝ።

ሕመሚን ዋጥኩ።

"ጋሼ ስታርስልኝ ስትኮቋኩትልኝ ነው እንቅፋቱ የመ ታህ? ቀጣሬ! እዚህ እኛ የምንጨነቀው ሳንተው የወደፊት ኑሮ የተቃና እንዲሆንልህ ነው። ትሰማለህ? የአያት የቅድመ አያት መሬታችንን በነፍጠኞች እየተነጠቅን ነው" አለኝ በኃይል ቃል።

አልገባኝም። የእግሬን ሕመም ቻል አድርጌ ጨዋታቸ ውን ለማድመጥ ሞከርኩ። እማዬም ያለምንም ከልካይ እግሬን እንደልቧ መፈተጉን ቀጠለች። አመሀኝ ብዬ ብቃወም የሚከተ ሰውን ስለማወቅ ሀመሙን ቻልኩት።

እማዬ ብዙውን ጊዜ እግሬን የምታጥበኝ ሌላ የሚያጣድፍ ጉዳይ ሳይኖራት ነው። ፉታ ካላት አጠገቤ ቁጭ ብላ ስታጠብ እያስተዋለች "ቁርጭምጭሚትሁጋ እሸው! የጣቶችህ መሀልና



መሆኑን! እር አንተ ልጅ ውሃ አትፍራ!" እየነገረችኝ፤ እንደ ተባለኩት ካልፈጸምኩ ተበሳጭና "የማትረባ! እግሩን መታጠብ የማይወድ ወንድ ልጅ ጠረኑ ምን ምን እንደሚል ባወቅህ? ስታድግ ጉድህ የሚፈላው ያንተ!..."

በዚያን ወቅት የእኔ ማደግና የእግራን አለመታጠብ ያላ ቸው ዝምድና አይገባኝም። እንዲህ በተናደደች ወቅት ብጠይ ቃት አትመልስልኝም፤ ብትመልስልኝም ቋንቋዋ ይጠጥርብኛል።

በቀገዝቃዛ ውሃ መታጠብ ስለምጠላ፤ ታዝዜ ስታጠብ ጭን ቀት ይይዘኛል። አጠገቤ ሰው ከሌላ እግራን መታጠብ ሳይሆን የመቀባት ያህል እግራን በውሃ እንበጫርቅና እነሳለሁ። በዚህም ምክንያት ሁልጊዜም እግሮቼ ራንጅ የተቀቡ ይመስላሉ። አሰገ ሳጅ ኃይል ከተፈጠረ ራቴን አጨማድድና ዓይኔን ጨፍኜ "እትት ትት!" እያልኩ አንድ እግራን ወደ ሳህኑ እሰዳለሁ። እማዬም "ውሃ ዘርህን አልጨረሰ! ዘርማንዘሩን የፈጀበት እንኳን እንዲህ አይጨነቅም!"

እግራን እየፈተገችኝ ከአባቴ ጋር ባላገርቼ የሚያወሩትን ለመስማት ሞክርኩ። ወሬው ለእኔ በፍፁም የሚገባኝ አይደለም። አንዳቸውንም አያስቃቸውም። አንዱ ሲያወጋ ሌላው በትዕግሥ ትና በአትኩሮት ያደምጠዋል። የሚጠቀሙባቸውም ቃላት ለልጅ አይገቡም። ንጉሠ ነገሥት፣ ጭቃ ሹም፣ ምስለጌ፣ አገረ ገዢ የሚባሉት ቃላት በወጋቸው መካከል ተደጋግመው የሚነሱ ነበሩ።

እማዬ እግራን በጨርቅ አደራርቃልኝ አልጋው ላይ ተመ ቻችቼ ጋደም አልኩኝ። ፊቴን ወደ እንግዳቸና አባቴ መልኼ እሰማቸዋለሁ። ዓይነ ሞጭሚጫው እንግዳ "እንዴት የአያት የቅ ድመ አያቶቻችንን መሬት በጭሰኝነት እንመራለን። ሰው በገዛ አገሩ ጭሰኛ ይሆናል!" ሲል አማረረ።

እማዬ እንዳንዴ አርጥብ እንጨት ምድጃው ውስጥ ከታ አልነድ ሲላት በጭስ ትታፈናለች። እነዚህም ሰዎች በአገራቸው በገዛ መሬታቸው ላይ በጭስ የሚያፍናቸው አለ ማለት ነው? ብዬ ሳስብ አባቴ ቀበል ያደርግና "ንጉሠ ነገሥቱ ናቸው ጉድ ያደረጉን። ባለመብት መሆናችንን አስፈላጊውን ማስረጃ ሁሉ አቅ ርበን ፍርድ አንድናገኝ ስንወተውት፤ ጉዳዩን ባላባቶች በገበና በምልጃ አስቀድመው ይዘውት በጭሰኝነት ተሰጠን" ብሎ በቁጭት የደም ሥሩ ተግተረተረ።

ሌላኛው እንግዳ ጭቅቅት የጠገብ ቡልኩውን ገልጦ ቀኝ እጁን ዘረጋና መለኪያዋን አንስቶና ከካቴካላው ፋት ብሎ "ጃንሆይ ምን አደረጉ? እኛን ያስቸገረን አፈንጉሥ ደባልቄ ነው። ንጉሡ ይግባኛችንን በዙፋን ችሎት ተራ በተራ አይተው ፍርድ ሲሰጡን ሲሉ ያ የእርን ዝንብ ጥልቅ አለና! ግርማዊ ጃንሆይ፤ ይህ ጉዳይ ለፍርድ የተሟላ አይደለም። ስለዚህ ግርማዊነትዎ ሌላ ቀጠሮ እንዲሰጠን ቢያዙ አላቸው። የተፈጸመውም ጉዳይ

በይደር ተላለፈ። እንግዲህ በዳግም የዛሬዋ ዕለት ላይ ለመድረስ እኛም አርጅተናል። የልጅ ልጆቻችን ቢፈፁሙት እንጂ እኔስ የምታደለው አይመስለኝም" ብሎ ተከዝ አለና "አምላክ ፊቴን መልሶልን ቢሆን ፍሮማ አፈንጉሥ ደባልቄ ይህንን የነገር መርዘን አይረጭብንም። ጃንሆይም ይዳኙን ነበር!" አለና ፀጥ አለ።

"ጃንሆይ ተነስተው ቆመው ነበር?" ሲል አባቴ በጥድሬያ ጠየቀ።

"በደንብ" አለ ዓይነ ሞጭሚጫው ሰውዬ በእርግጠኝነት። ጃንሆይን ብዙ ጊዜ አይቻቸዋለሁ። እንደ ድመት ሁሌም ንፁህ፤ ንቁ፤ አጭርና ቀይ ናቸው። "ለምንድነው አባባ ጃንሆይ የማቆሙት?" ስል በጥድሬያ እማዬን ጠየካት።

እሷም "እንዲህ አይነት የአዋቂ ጨዋታ ለልጅ አይገባውም" አለችኝ። የዕለት ሥራዋን እያጠናቀቀች በመሆንዋ ከጨዋታው ለመቀላቀል እንዠርቷን እያነሳች።

በእርግጥ እንዳለችው አልገባኝም። ነገር ግን በግድ በመሬ ታቸው ላይ በጭስ የሚታፈንበት ሁኔታ እንደተፈጠረባቸው ሰም ቻለሁ። እማዬ እኔን ከማጫወት ይልቅ ወደ እንግዳቸ በመሄዷ ቀንቻለሁ። በተቃውሞ ተወራጩሁ። ወዲያው ገባት። አጠገቤ መጥታ ቁጭ አለችና "ነገርህ ሁሉ እኔ ያልኩት ብቻ ይሁን ነው?" ብላ ልብሴን እያወላለቀችልኝ ታጫውተኝ ጀመር። "ይኸ ውልህ እኔና አባትህ ትንንሽ ልጆች እያለን ፋሽስት ጣሊያን አገራችንን ወሮ ነበር። በዚህ ጊዜ ጃንሆይ ለዓለም መንግሥታት አቤቱታቸውን ሲያሰሙ ውጪ አገር ሄዱ። እንደሚባለው በዚያ የሰደት አገር እያሉ ተሳሉ። እግዚአብሔር ለአሸናፊነት አብቅ ቷቸው ለአገራችን መሬት ካበቃቸው ለሕዝባቸው ፍርድ ሲሰጡ ቆመው ለመዳኘት መሳላቸው ይነገራል። አምላክም ልመናቸውን ሰማቸው። አምስት የመከራ ዘመንም አለፈ። በድል አድራጊነት አዲስ አበባ አንደገቡ በሰለታቸው መሠረት ለሞኑን የአባትህን አገር ለዎች በመሬት ጉዳይ ሲሟገቱ ሲፈርዱላቸው ነበር የቆሙት።"

"ታዲያ ቆመው ፈረዱላቸው?"

"ምን ይፈርዱላቸዋል እንደሰማኸው በይደር ታለፈ።"

ትንሿ ልቤ ጃንሆይን ተቀየመቻቸው። "መቆማቸው ካል ተረ ምን አለበት ቢፈርዱላቸው?"

"ትሰማኛለህ፤ የኔ ፋንጋ! ከዕለታት አንድ ቀን አንድ ሰውዬ ነበር..." ብላ ምሽቱን ከእኔ ጋር እንደምታሳልፍ አበሰ ረችኝ። አካላቴ ሁሉ ጆሮ ሆኖ ፀጥ አልኩ።

"ተረት ተረት!" አስታራቂው ቃል ከአንደበቷ ይሰማል።

"የላም በረት..." አመልሳለሁ።

"ሆድህ ይተርተር በብረት" ብላ ትኮረከረኛለች። ፍንድቅ ብዬ እስታሰሁ። ቂመኝነቴ፣ አልታዘዝም ባይነቴ፣ ማመፁን ይረሳና በላቅ ጠበል ተጠምቄ ሌላ ልጅ እሆናለሁ።

"አረ እዚህ ቁም ነገር ጨዋታ ላይ ነን!" አባቴ ተቆጣ።

"እሺ ተጫወቱ" እማዬ ዝቅ ባለድምፅ መልሳ ለኔ ደግሞ በሽክሻክታ ያህል "አንድ ሰውዬ ነበረ..." ብላ ስትጀምር ትመስጠኛለች። ጠይም ገጽዋ የተቆላ ቡና ይመስላል። ንቁ ዓይኖችዋን በዘዘ አድርጋ እያስተዋለችኝ ብዙም ወጣትነት ያልራቀው አካልዋ ዘና ይላል።

አልጋው ጫፍ ላይ ተቀምጣ ኮስተር ብላ አናቴን እየደባበለች፣ ወይም ነጠላዋን እየቋጨች፣ አለበለዚያም እየፈተለች ትረካዋን ትጀምራለች። እማዬ ሁሌም ሁለት ሰው ነች። እያወጋች የምትሠራው ከእጇ አይጠፋም። ሥራ የምትፈታው ወደ እኩለ ሌሊት አካባቢ የዕለት ሥራዋን አጠናቅቃ ከሁላችንም መጨረሻ ጉንዋን ለማሳረፍ ወደ አልጋዋ ለመተኛት በምትመጣበት ወቅት ብቻ ነው።

በእንዲህ አይነት የተረት ለዓት የምደስተው እኔ ብቻ ሳልሆን እማዬም ጭምር ነበረች። ላጫውታት፣ ሳይምጣት ደስ ይላትና "ጎሽ ፋንጋዬ እየደረሰክልኝ ነው" ትልና ለራሷ ያክል በሰሆላስ "አምላክ የተባረከ ልጅ ባደረገህ ብቻ" ብላ ታተተመ ትማለች።

የሕይወቴን ክፍተት እኔ እንድምላላት አምላክ ስለላከላት ደስ ይላታል። ደስታዋ ያለአንዳች ቃል፣ በድርጊትዋ ስለሚገባኝ ፍቅራችን ጥልቅና ጥብቅ ነበር።

ብርድ ልብሱን ተከናንቢ፣ ጭንቅላቴን ብቅ አድርጌ በተረቱ ውስጥ የሚፈጠረውን ሰውዬ በዓይነ ሕለናዬ እሥለዋለሁ። ትዝ እንደሚለኝ በዚያ አይጠገቤ በሆነ የልጅነት ወቅት ያለ ምንም ግርዶሽና ዓይነጥላ በርካታ ተረቶችን ሰምቻለሁ። አንዳንዶቹ አሳዛኝ ሲሆኑ፣ የተቀሩት አጨራረሳቸው አስቂኝ፣ አልያም አስፈሪ ይሆኑብኛል።

በተረቱ ውስጥ የሚከሰተው ባሕርይ የተራበ፣ የተጠማ፣ አያሌ ምዕራፎች የተጓዘ የመንግሥት መልእክተኛ ወይም አንድ የራሱ የሆነ ተልእኮ ያለው ሰው ይሆናል። ሁሌም ሰውዬው ሲታየኝ ሽመልና ስንቅ ይዞ ነበር።

እማዬ ተረቶች ውስጥ ሰውም፣ የዱርና የቤት እንስሳትም አሉበት። የጠጣን ብልጥነት፣ የዝንጀሮን ቁልነት፣ የአሁያን ቻይነት፣ የአንበላን ኃያልነት፣ የነብርን ቁጠነት፣ የዓለን ቀርፋፋነት ታላቆች።

እኔ አልጋዬን ለእንግዶቹ ለቅቄ አላስተኛም ብዬ እንደማምፀው፣ አሁያስ ለምን ሰዎችን እምቢ ብሎ ጫካ ውስጥ እይጥርም? ዝንጀሮስ ለምን ብልጥ አይሆንም?... እያልኩ ፅንፍ

አልባ ጥያቄዎችን አነሳለሁ። እናቴም ላትታክት ልታስረዳኝ ትሞክራለች። ከዕውቀቷ በላይ ሲሆን፣ "ይህ የእግዚአብሔር ፋንታ ነው" ብላ ምላሹን ለፈጣሪ ትተዋለች።

የአያ ጅቦን ተረት በሰማሁ ምሽት በጣም እፈራለሁ። በዙሪያዬ ያለ ማንኛውም ነገር በፍጥነት ጅብ ሆኖ ይበላኝ ይመስል ሁሉንም ነገር በጥንቃቄ አስተውላለሁ። ስተኛም ብርድ ልብሱን በጭንቅላቴና በአግራ ወጥራ እከናነባለሁ። ትንፋሼን ሞጥ አድርጌ ለመተኛት እሞክራለሁ። እንቅልፍ በዓይኔ ላይዘር ብዙ እቆያለሁ። ፍርሐቴ በጣም ከአየሉ ከንብንቤን ላልገልጥ እማዬን እጣራለሁ። "ምን ሆንክ?" ትሰኛለች በውስጤ የዘራችውን ፍርሃት ረስታው።

"ፈራሁ!"

"ና! እኛጋ።"

"መብራቱን አብሪሞ!"

"ምን አስፈራህ? ና አይዘህ!" ብላኝ ማብሪያና ማጥፊያውን ግርግዳው ላይ በዳበሳ ስትፈልግ ንቁ ጅርዎቼ ይሰማሉ።

አባቴ በቁጣ "ባይበራስ አትመጣም?" ይሰኛል። በሠራ አካላቴ የነገሠውን ፍርሃት ሳይረዳ፣ ጉዳዩን ቢያውቅም በአዋቂ ልብ ግድ የለው። ሁልጊዜ በብልሃት ሳይሆን በገድ ይህንን ዓለም እንድደፍር ያስገድደኛል።

ማብሪያና ማጥፊያው ቀጭ ሲል አምጋሉ ተግ ብሎ አስፈሪውን ጨለማ ያባርረዋል። ቤቴ ውስጥ ምንም እንደሌለ ብርሃን ቢያበስረኝም፣ እንደፈራሁ ወደ ወላጆቼ አልጋ ራቁቴን እርጣለሁ። አባቴ ቀልቦ መካከላቸው ያስተኛኛል።

አያ ጅቦ መካከል የሚተኛን ሰው እንደሚበላ ቢተረክልኝም፣ አባቴን የሚያሸንፍ ጅብ እንደማይኖር እርግጠኛ ነኝ። በሁለቱ መቀት አካሌ እየቀለጠ ፍርሃቴም ገለል እያለ ሲሄድ እንቅልፍ ይወስደኛል። ጠዋት ስነቃ እኔነቴን በግርግዳው ጥግ አገኘዋለሁ።

"እማዬ ማታ መሐል አልነበረም እንዴ የተኛሁት?"

"ነው እንዴ?" በማለት አቋግጣብኝ ተነስቼ ፊቴን እንድታጠብ ታዘኛለች። ልብሱን ለባብሼ በመወዘቻ ውሃዬን ይገፍ ያንን ማታ የሰማሁትን አስፈሪ ቅተረት ለጎደኞቼ ላወራላቸው እወጣለሁ።

የቴያትር ጥበብ በዘረበት ዝር ያላለችው ይህች የእኔ ገነት ጥበቡን ለእኔ አእምሮ መጥና የተውኔት ስልት ባለው ውበት የማቅረብ ችሎታ ነበራት።

አያ ጅቦን መምለል ስትፈልግ እንዲት ቡትቶ ታነላና ተከናንባ በጅብኛ ቋንቋ "እመት ጦጢት፣ እመት ጦጢት፣ እባ ከሽን የእኔ እመቤት ነገ አልቤ የምመልሰልሽ አንድ አንኮላ ወተት አበድሪኝ ይላታል፤ እቤቷ ሄዶ።"

ከጅብ ባሕርይ ወጥታ እማዬ ትሆንና "ውሸቱን ነው ሲበላት ፈልጎ ነው። ልክ አያ ዝንጀሮን አታሉ እንደበላው። ጦጢትንም አታሉ ሲበላት" ትለኛለች በጣም በለሆላሽ ድምፅ። ጥንቃቄዋ አያ ጅቦ እንዳይሰማት የፈራች ትመሰላለች። እኔም ፀጥታውን ላላደፈርሰ በጥቅሻ ገባኝ እላታለሁ።

የጦጢትን ባሕርይ ተላብሳ በቀጭን ድምፅ "ለመሆኑ አንተ ግንህ?" ትለዋለች።

"አያ ዝንጀሮ ነኝ" ይላታል።

"ምነው ድምፅህ አያ ዝንጀሮን አልመሰል አለኝ? ደግሞ አያ ዝንጀሮ ከሆንክ አካላትህን እንዲህ ምን አገማው?" ትለዋለች። እማዬ ወደራሷ ባሕርይ ተመልሳ አፍንጫዋን ቆንና "አያ ጅቦ ግማታም ነው።"

አፍንጫዬን እይዛለሁ።

"አያ ጅቦ ተናዶ ሊያንቃት ይወረወራል። ጦጢትም በብልሃት ታመልጠዋለች።"

"እሺ" እላለሁ የዛሬውን ገፀባሕርይ ፍፃሜ ለማወቅ።

"አንድ ሰውዬ ከዕለታት አንድ ቀን ሲሔድ፣ ሲሔድ፣... ሩቅ አገር ደረሰ። የገበሬ ቤት ሲያገኝ 'ቤቶች' ብሎ ተጣራ።

የቤቱ ጌታም "ደጆች" ብሎ ይመልሳል።

የቤቶችና የደጆች ቃላት ትርጉም ይጠጥርብኛል። ይሁን እንጂ በኋላ ትዝ ካለኝ ልጠይቃት እያሰብኩ ተረቱን ላላቋርጥ መስማት አቀጥላለሁ።

"የመሸብኝ የእግዚር እንግዳ ነኝ። የዛሬን ምሽት አላድ ራችሁኝ ከጅብ መበላት ታስጥሉኝ ዘንድ እማፀናለሁ" ሲል ይለምናል። ባለቤቱም 'ቤት የእግዚር ነው ግቡ ብሎ ያስገባውና ለሚሰቱ እንግዳ መምጣቱን ተናግሮ ጥሩ ራት እንዲዘጋጅ ነገራት። የእንግዳውን እግር ልጆቹ በሞቀ ውሃ እንዲያጥቡ አዘዛቸው። ራት እስኪቀርብ እንግዳውን ያጫውተው ጀመር። መንገደኛውም እሳት እየሞቀ ከየት እንደመጣና ወዴት እንደሚሄድ ለቤቱ ጌታ ያጫውተው ጀመር።

"አዋቂዎቹ ለዎች በሞቀ ጨዋታ ላይ እያሉ የግቢው በር ተንኳኳ። የቤቱ ጌታም ፈጠን ብሎ ወጥቶ 'ማነው?' በማለት ይጠይቃል። ከውጪ የቆመውም የሩቅ አገር መንገደኛ መሆኑን ገልጾ እንዲያሳድሩት ይለምናል። የቤቱ ጌታም ደስ ብሎት ይገቡ ጌታዬ፣ ቤት የእግዚር ነው!" ሲል በትህትና መለሰ።

"በዚህ ጊዜ ቀደም ብሎ የገባው እንግዳው የተባባሉትን ሰምቶ ስለነበር፣ ብትሩን አንስቶ አዲሱን እንግዳ አላስገባውም ብሎ ተቆጣ።

"ለምን?"

"ቆይ ዝም ብለህ አድምጥ" ብላኝ ተረቱን ቀጠለች። "የቤቱ ጌታ በዚህ ተገርሞ 'ለምን አታስገባውም?' ይህ ቤት የእኔም

ያንተም አይደለም፣ የእግዚር ነው አለው። የመጀመሪያውም እንግዳ 'እኔ የመንግሥት ምስጢር ይገዜ የምንገዝ ሰው ነኝ። ይህ ሰው ቀደም ብሎ ከቀን ጀምሮ ሲከታተለኝ ነበር። በተለይ ጭውያለ በረሃው ውስጥ ስንገባ ከአሁን አሁን ደፋኝ እያልኩ ነፍሰና ሥጋዬ እየተለያየ ነው አዚህ የደረሰኩት፣ አምላክ ይመስለኝ' ብሎ አንጋጦ እግዚርን ወደ ሰማይ እያየ አመሰገና ስለዚህ ይህ ሌባ ሌሊት አርዶኝ የመንግሥት ምስጢር ቢዘረፍ ትልቅ ጉዳት ይደርሳል። በዚያ ላይ ደሜ ደመ ከልብ ሆኖ ይቀራል። መዘዙ ለእናንተም ይተርፋልና ይህንን ሰውዬ እዚህ ቤት አላስገባም' ሲል ተከራከረ። የቤቱ ጌታም 'ግድ የለህም፣ እኔ እጠብቅሃለሁና እባክህን ቤት ለእንግዳ ብለን እንቀበለው፣ እያለ በገዛ ቤቱ ለመነው። እየማለና እየተገዙት ምንም አይነት አደጋ እንግዳው እንደማያደርስ ሊያሳምነው ወተወተ። እንግዳው ግን ሞቼ እገኛለሁ ብሎ ችክ አለ።"

"አ፣ በጣም ክፉ ሰው ነው! እጣኑ ቂርቆስ ደግሞ ታያለሽ ይፈርደበታል።"

"እውነትክን ነው። ክፉዎች ላይ እጣኑ ቂርቆስም፣ ጌታችን መድኃኒታችንም..." ከአፍዋ ነጥቂያት "እምዬ ማርያምም!"

"አዎን፣ ቅዱሳን ሁሉ እንዲህ አይነት መጥፎ ለዎች ላይ ይፈርዱባቸዋል።"

በእንዲህ አይነቱ ትረካ ወቅት ችግሩ በተከሰተበት ቦታ እንዳለች ሁሉ በኃይል ተመስጣ በመንፈሷ ትበራለች። ተረትዋ እንደ እውነተኛ ታሪክ ስለሚሆንብኝ መንፈሴ አብጅት ይከንፋል። "ከዚያስ?" አልኳት የቅዱሳንን ፍርድ እየናፈቅኩ።

ከዚያ ባለቤትየው እንደነገርኩህ ጥሩ ሰው ስለሆነ፣ በኋላ የመጣውን እንግዳ ይቅርታ ለምኖት ጎረቤት ወስዶ እንዲያድር አደረገው። ለመጀመሪያው እንግዳም ማለፊያ እራት ቀርቦለት በላ ጠጣ።

"እሺ።"

"ከዚያም ባለቤቱ የሚተኛበት መደብ ላይ ቂርቆስ አንጥፎ ቡሉኮ ደርሶለት የመጀመሪያውን እንግዳ አስተኛው። ማለዳ ወፍ ጭጭጭ! ሲል እንግዳው ተነሳፍ የጠዋት ቡናውን ጠጥቶ ቂርቆስን በልቶ፣ የቤቱን ጌታ ለመስተንግዶውም፣ ሕይወቱንም ስላተረፈለት አመስግኖ ተሰናብቶ ቱዙ ጀመረ። ሲሔድ... ሲሔድ... ውሎ አመሻሽ ላይ ዳግመኛ ከአንዱ ባላገር ቤት ለምኖ ማደር ሊኖርበት ሆነ። በአቅራቢያው ወደሚገኝ የገበሬ ቤትም ተጠጋና አሳድሩኝ አለ።"

"ገበሬውም ልክ አንደትናንትናው ሰው ተቀብሎና አክብሮቱን ለመግለጽ መክቱን አርዶ አበላው። በሞቀ ውሃ እግሩንም በልጆቹ አሳጥቦ ይጨዋውቱ ጀመረ። ብዙ ተጨዋውቱ። ምሽቱም ሲጋመስ ገበሬው ወደ መደቡ ለመኝታ እየሄደ እንግዳውን 'ለመሆኑ ወዳጄ፣ ትናንትና ማታ አደርክበት ቤት አላስገባም ብለህ

ሽመል መዘህ ያባረርከውን እንግዳ አሁን ብታየው ታውቀዋለህ? ሲል ያልታለበና ከጨዋታቸው ውጪ የሆነ ጥያቄ ጠየቀው።

"እንግዳው ክው! አለ። ገበሬውም ወደ መኝታው እያዘገመ ትናንት አላስገባም ብለህ ያባረርከኝ ለው እኔ ነኝ። ለመሆኑ ወዳጅ! ምን በደልኩህ? የትላ እንተዋወቃለን? አልያስ ለዚህ በል ተነው ነገ ዓይነትም ለሚሆን እህል እንዳልካፈለህ ብለህ ነው?... ብሎ ቢጠይቀው፣ እንግዳው በተግባር በጣም አዘነ። ፀፀቱ ስላሸበረው ተወርውሮ ገበሬው እግር ላይ ድፍት አለና እያሰቀሰ ይቅርታ ጠየቀው ይባላል።

"አየሽ እጣኑ ቂርቆስ ሲፈርድበት!" አልኳት በጣም ተገርሜ።

"ታዲያስ! ለዚያውም አፍታም ሳይቆይ። ቢሞት ይሻለው ነበር።"

"ውነትሽ ነው ድብን ባለ!"

እንዲህ አይነት ስብዕናን የሚቀርፁ ተረቶች በሰማሁ ወቅት እኔም ጨዋ፣ ትሁት፣ ሰዎችን አፍቃሪ ለመሆን እጥራለሁ። እዚያው በዚያው ባሕርይ ተለውጦ መንቀሻቀሻዬን ተወት አደር ግና ረጋ ለማለት እሞክራለሁ። የትረካው ባሕርያት በሕልናዬ ውስጥ የራሳቸውን ማኅተም ያኖሩብኛል። በቆይታ ተፈጥሮ ወደ ለገሰችኝ ባሕርይ የምመለስ ቢሆንም በጊዜው አስተዋይና አመዛዛኝ ሆኜ እታያለሁ።

"የባላገር ሰዎች ሁሉም ጥሩዎች ናቸው" አልና ቤታችን እንግዳ ሆነው የመጡትን ሰዎች በርሀራሄ ዓይን አያቸዋለሁ።

"የአገር ቤት ሰዎች ብቻ ሳይሆኑ ልጆቻቸውም በጣም ጥሩ የተባረኩ ናቸው። የትላልቅ ሰዎችን እግር ያጥባሉ። ሲልኩዎቸው ይታዘዛሉ። ከቤተሰቦቻቸው ጋር ይሠራሉ። እናም የእኔ ፋንጋ..." ብላ እየደባበሰችኝ "አንተም አድገህ ሰው እንድትሆን ፀጋው ከተለገሰህ እግርህ የሚደርስበት ቦታ አይታወቅም። ሰው የሚወለድበትን እንጂ የሚሄድበትንና የሚሞትበትን አያውቀውም። የሰው ልጅ እጣው ሁለት አይነት ነው። ተጉዞ ሄዶ እንግዳ ይሆናል፤ ወይም እንግዳ ይቀበላል። ስለዚህ ተጓዥም ተቀባዩም ሰዎች ቅን ከሆኑ፣ ኑሮዎቸው ጥሩና መልካም ይሆናል። አንተም ኑሮህ የሰመረ ሆኖ ሁሉም ነገር እንዲባረክልህ ጥሩ ልጅ ሁን። ደግ ሁን" እያሉት፣ በሕይወት ተሞክሮ የበሰለ ምክራን በቅጡ እንደሚገባው እኩያዎ ታውራልኛለች።

የምትለው ሁሉ ባይገባኝም፣ ጥሩ ልጅ መሆን እንደሚኖርብኝ አረዳለሁ። ጥሩ ልጅ ከሆንኩ እግዚአብሔር ያላድገኛል፣ ትምህርቴንም ይገልጽልኛል።... አካሌ እየዛሰ ሄደ፣ ድብን ያለ እንቅልፍ ይዞኝ ጥርግ አለ።

### ይህች ምራቅ ሳትደርቅ

"ና! የእኔ ፋንጋ! አረብ ቤት ትሄድና የአራት ፍራንክ ዘይት፣ የሁለት ፍራንክ ጨው፣ አራት ፍራንክ መልሰ አሰው። እንካ ስሙኒውን። ስትመለስ የማደርግልህን አታውቅም! ብርር በል! ቁፍ! (ምራቃቸውን እየተፋ) ይህች ምራቅ ሳትደርቅ ከተፍ በል!" አሉ እማማ ረታሽ።

"አሺ።"

"ቆይ አትንከውከው፣ ምንድነው ግዛ ያልኩህ?"

"የአራት ፍራንክ ዘይት፣ የአራት ፍራንክ ስኳር!"

"ይኸው! አላልኩም። ይሄ ልበቢ! ስኳር መቃም ሰሰ ሆናብሃለች ማለት ነው? ልብ በልና አድምጠኝ..." ብለው ያር መኛል። ከአፋቸው ነጥቁ "የአራት ፍራንክ ጨው።"

"አረ እኔ አልወጣኝም! የአራት ፍራንክ ጨው ምን ላደርገበት ነው? ድግስ የሰብኝ!" ብለው እማማ ረታሽ አረመኝ።

እኔና አብሮ አደገኜ በሰፈራችን ውስጥ ትላልቅ ሰዎችን አረብ ቤት በመላካክ አገልግሎት መስጠቱ አንዱ የውደታ ግዴታችን ነበር። ጎረቤቶቻችን ከእናታችን ማህን ስንወጣ ሁሉ የዓይን ምስክር ናቸው። እንደ አሳዳጊዎቻችን ስለሚቆጠሩም ከቤታችን ወጪ ሁሉም ትላልቅ ሰዎች በእኛ ሕይወትና ደህንነት ላይ የወላጆቻችንን ያህል የመወሰን መብት ነበራቸው።

ተልኩን ለንመለስ ልዩ ልዩ ጥርሻ ይሰጠን ነበር። መላካኩ ከመደጋገሙ የተነሳ ጥርሻቸው ምን እንደሚሆን ከወዲሁ እናውቀዋለን። የአንዳንዱ ጥርሻ የሚናፈቅ ነበር። እማማ አመለወርቅ ከጅሩ ዘመዶቻቸው በሚጭኑላቸው ጥቁር ስንዴ የሚጋግሩት መልሙል አሁንም ሳስበው ምራቁን እውጣለሁ።

የኃይሉ ደሮ እናት እማማ ሸጊቱ በውብ ቋንቋቸው ሲመርቁን እዚያው፣ በዚያው አድገን እንዲታየን እያደረጉ አቸቁን በከላችን ያጭቁታል። እማማ ቁለሚቱ አንጎሏ ከተላላካንላቸው በኋላ ከዕለታት አንድ ቀን የወሰዱብንን የጨርቅ ኳስ ይመልሱልናል።

በእኔና በእማዬ ብቻ የሚታወቅ የጋራ ምስጢር አለን። ልትልኩኝ ስትፈልግ ትጠራኝና መልዕክቴን ነገራኝ "ስትመለስ እማደርግልህን አታውቅም" ካለችኝ ስመለስ በጣም የሚጣፍጠኝን የቅንጩ ፍቅፋቂ እንደምትሰጠኝ አውቃለሁ።

ከሁሉ በጣም የሚደብረኝ ሃደ በቀሉጋ መላካን ነበር። ቅቤ ነጋዴ ናቸው። እማዬ ደንበኛቸው ነች። አንዳንዴ ከእማዬ ጋር ገበያ ስሕድ የሰሙኒ የራስ ቅቤ ትገዛቸውና እኔን መርቀውኝ

\* ሃደ፣ በእርማኛ እናት።

ትንሽ ቅቤ ቆንጥረው ቀንጮቹ ላይ ይቀቡኛል። በላዩ ላይ የጥሎ ቅጠል ይለጥፋበታል። ከሃደ በቀሉ ጋር ፀዓችን በዚህ ነበር። ጓደኞቹ ካዩኝ "ቅቤያም!" አያሉ ይሰድቡኛል። በአንዲህ ያሰ አጋ ጣሚ በጭንቅላቱ መሬት ቆሜ ቅቤውን ከአባራ ብደሃልቀው ምርጫዬ ነው። ይሁን እንጂ ሃደ በቀሉ እንደመረቁኝ ሁሉ እንዳ ይረገጡኝ ስለምፈራ ንዴቴን ሞጥ አደርጋታለሁ።

በዚህ ወቅት እማዬ ቅቤ ስቀላ መናደዴ ይገባታል። አኳ ጳጳስ ችላ ብላ ሁለቱ የቅቤን ፍቴንነት በእማርኛና እርምኛ ጉራማይሌ ከሃደ በቀሉ ጋር ያወጋሉ። በተዘዋዋሪ ለኔም እየነ ገሩኝ ቢሆንም አኔ ግን አልሰማቸውም። ተሰነባብተው ወደ ሰፈ ራችን ስንሄድ ንትርኪን እጀምራለሁ። እሷም እርጋታ ባልተ ለየው ለሆላስ ድምፅ "አይ የልጅ ነገር! አሁን ቅቤ ምን ጉዳት እለው? አናትህን ቀዝቀዝ ያደርግልሃል። ይህንን ከርዳዳ ፀጥርህን ያለሰልሰልሃል። ግን እኔ ምን ቸገረኝ አንተ ቀረብህ። እቤት ስን ደርስ አጥብሃለሁ" ስትለኝ እጭይታ ይሰማኛል።

አረብ ቤት ከሚልኩኝ ጎረቤቶቻችን አንዷ ደግሞ እማማ ረታሽ ናቸው። እማማ ረታሽ እኔ ከመወለዴ በፊት ከእናቴ ጋር የወጣትነት ጊዜያቸውን አብረው ስላሳለፉ በእኔ ላይ ከወላጆቼ በላይ ታላቅ ሥልጣን አላቸው። መሐን ስለነበሩም በጣም ይወ ዱኛል። ነፍስ ከማወቁ በፊት አዝለውኝ ከሰፈር ሰፈር ይዘዋውሩ እንደነበር እናቴ አጫውቃኛለች። አንዳንዴ ለእናቴ ሳይነግሯት ይዘውኝ ስለሚሄዱ ስለናትና እባቴ የጠፋሁ ስለሚመስላቸው በዚህ ጊዜ ምድር ቁፍ ትሆንዋቸዋለች። ከፍቅራቸው ብዛት የተነሳ በዚ ያን ወቅት ብርቅ የነበረውን ፎቶ እኔ ከእማማ ረታሽ ጋር ብዙ ጊዜ ተነስቻለሁ። ለእሳቸው የመውደድ መግለጫ የሆነው ይህ ድርጊታቸው አኔን በኃይል ይገዛኝ ነበር። እማማ ረታሽ ሲቆጡኝ ከፍርሃቴ ብዛትም አንዳንዴ ሽንቴን ጭርቅ አደርግ ነበር።

የእማማ ረታሽ ዓይኖች ተጎልጉለው ሲያፈጡብኝ ልክ ቂር ቆስ ቤት ከርስቲያን ውስጥ ተንጠልጥለው እንዳየኋቸው የቅዱሳን ሥዕሎች፣ ዓይን ብቻ ሆነው ይታዩኛል።

መልዕክቱን አስተካክለው ነግረውኝ ፈትሰክ ብዬ ስሮጥ ከጀርባዬ ፈገግታቸው እንደሚከተሉኝ ልቤ ይጠረጥራል። እማማ ረታሽ ሲቆጡ የማስፈራታቸውን ያህል፣ ሲስቁም በነፃነትና ከልብ ስለሆነ፣ እንደ አበባ ፈክተው ያምራሉ።

ድሮ ከቂርቆስ ቤተክርስቲያን ፊት ለፊት አንድ ትልቅ አረብ ቤት ነበር። አረቡ ከብ የእስላም ቆብ አናቴ ላይ አድርጎ ጫቱን በጉንጨቴ ወጥሮ፣ የፀመድ ጫፉ የረዘመውን ሲጋራ እፋ ላይ ለጥ፣ ሽርጡን እገልድሞ በሰፊው መደብሩ ውስጥ ወዲያ ወዲህ እያለ ገበያተኛውን ያስተናግዳል። እኛ ልጆች አረቡ የምርቃት ከረጫላ ስለማይሰጡን ከእርሱ መደብር መሽመት

እንወድም። ወላጆቻችንን ግን እየቀለደ ከሸቀጡም እየመረቀ ስለ ሚሸጥ መደብሩ ሁሌም በደንበኛ እንደተጨናነቀ ነበር።

ከማርገኛው ወረድ ብሎ የተከፈተች የጨነቀው ሱቅ ውስጥ የሚነግደው ሡልጣን ግን የእኛን የሕፃናቱን ልብ የሚሰብ መስ ተንግዶ ነበረው። ብይ የሚያካክሉ የምርቃት ከረጫላ ይሰ ጠናል። ከረጫላው ቢያልቅ ስኳር እንዲመርቅልን እናደርገ ዋለን። የተላከነው ሁለት ልጆች ከሆንን ከረጫላዋን ቆርጭን እንካፈላለን። ስኳራንም እንዲሁ። ሡልጣን በዚህ ብልሃቱ አማ ሉን በምንሸምተው ሸቀጥ ላይ ይሸቅበናል። አሸቃቀቡ ከልክ በላይ ከሆነ የሸመትነውን እንድንመልስ ወላጆቻችን ያስገድዱናል። በዚህ ወቅት ትልቅ ጭንቀት ይፈጠራል። ምክንያቱም የምርቃት ከረጫላዋ ተበልታለች። ይሁን እንጂ ሡልጣን በጥበቡ ሸቀጡን ያስተካክልና ግብይቱን የለመረ ያደርገዋል።

የተላኩትን ሸቀጥ ሳላሳስት ሸመትኩ። ስሙኒዋን ከፍዬ የአራት ፍራንኪን መልስ ለእጄ፣ ለአፈም ምርቃት ከረጫላዋን ተቀብዬ ወደ ሰፈር ተመለስኩ።

እማማ ረታሽ ቤት ልገባ ስል፣ እኛ ቤት ቁጭ ብለው ቡና እየጠጡ አዩኝና "ፋንጋይ፣ እዚህ ነኝ!" ብለው ጠሩኝ። የዝህ ሁትን የዘይት ብልቃጥ ተቀብለውኝ ከፍ አድርገው ዘይቷን እያዩ "ከየት ነው የዝህኸው? ከአረቡ ቤት ነው ወይስ ከሡልጣንጋ?" ብለው የቅዱሳን ዓይኖቻቸውን ጎልጉለው አጥረጠረው።

በፍፁም እሳቸውን መዋሸት ስለማልችል፣ ደካማ በሆነች፣ ፍርሃት በተሞላላት ድምፅ "አዎን!" ስል፤

"አልመለስክልኝም እኮ! አንተ ምናምንቴ! የምርቃት ከረ ሚላ ለምደሃል ማለት ነው?" ብለው ሲያፈጡብኝ ሽንቴ ወጠረኝ።

ዳግመኛ የዘይት ብልቃጣን ከፍ አድርገው እገላብጠው እያዩ "አያችሁ እንዴት እንደሸቀበው? አሁን ይሄ የአራት ፍራንክ ዘይት ነው?! ገንዘብ መጫወቻ መለለህ? በል ተንበርከክ!"

ተንበርከኩ። እኔ ስመጣ ተቋርጦ የነበረውን የደራ ወሬያቸ ውን ጀመሩ። እኔን እስከነመፈጠራም ረሱኝ።

"እሺ ገጠ፣ ምንድን ነሽ ያልሸው?" አለ አባቴ፣ አርቡ ውስጥ ቁጭ ብሎ ድሩን እያፍቷታ።

"አንተ ወደል ደርዘ! በአንተ አፍ ገጠ ልባል?" ጠየቁ እማማ በሰጡ እየሳቁ።

"ኤዲያ! አንቺ ደግሞ፣ የቅድሙን ጨዋታ እንቋጨው እንጂ" ባለቤቷ አንድ ሳምንት ዝም ብሎ ቢተኛሰ?" አሉ እማማ ረታሽ የዘይት ብልቃጣቸውን መሬት እያስቀመጡ።

እማማ በለጡ እየሳቁ "መቼስ ትዳር አይደል እችለዋለሁ! አለች ሴትዮዋ! አሉ።"

"ሁለተኛ ሳምንትም ባል ፀጥ ብሎ ቢያንኮራፋስ?" አሉ እማማ ረታሽ፣ ውብ ጠይም ገጽታቸው በፈገግታ ተሞልተ።

"ለልጆቼ ስል እችለዋለሁ!" አለች፤ አሁንም እንደ መና ደድ እየቃጣት" አሉ እማማ በለው እየሳቁ።

"ሦስተኛ ሣምንትም ዝም ቢላትሰ?"

"መጋዣ ነኝ እንዴ? እህል ብቻ እየበላሁ የምኖረው!?" ወዳጅ እይዝበታለኝ! ብላ ቱግ አለች" ሲሉ እማማ በለው፤ ታዳሚው ሁሉ በሳቅ አውካካ።

እማዩ ቡና የጠጣችበትን ስኒ ባደውን ለእማማ ወርቅነሽ ለጠቻቸው። ወርቅነሽ ባለ ቀይ ሻሽ ጠይም ረጅም ሴትፍ ናቸው። ቡና ተጠጥቶ ካለቀ በኋላ እድምተኞቹ ስኒያቸውን ይለጧቸዋል። እሳቸውም የአተላውን አውራረድ በስኒው ላይ እያ ሰተዋሉ መተንበይ ይችሉበታል። በዚህ ጊዜ ሁሉም በትኩረት ይከታተላቸዋል። እሳቸው በሌሉ ጊዜ ትንበያቸው እንደሠራም እንዳልሠራም ትልልቅ ሰዎች ሲጨዋወቱ አዳምጫቸዋለሁ። አሁንም የእማዩን ስኒ አይና "አንቺ ትፀንሻለሽ ሴትም ልጅ ትወልጂያለሽ" አሏት።

አባቴም "እስኪ እንኪ ወርቅዬ፤ ሲኒው አስረጋገፍንም ይና ገር ይሆን?" አስና ባደ ሲኒውን ሲያቀብላቸው ቤተኛው እንደገና ሳቀ።

የተንበረከኩበት መሬት ቆረቆረኝና ስንቀሳቀስ፤ ሚዛኔን ስቼ አጠገቤ ያለውን ሳፋ ስነካ ተንኳኳ። እማማ ረታሽ ወደእኔ ሲዘፋ ተፋጠጥን። ሳቃቸውን ዋጥ እድርገው ተኮሳተፋ። "በል ተነስ! ሁለተኛ ከሠልጣን ሱቅ ትዝና ወየውልህ! ለዛሬው ምራ ሃለሁ።! ተነሳሁ። ከቤት ልወጣ ስል እማዩ አናቷን እየደባበሰች "ና ፋንጋይ፤ ሃደ በቀሉጋ ሐደህ..."

"ቅቤ!" ብዬ ሳላስበው በሽቄ በጣም ጮኸኩ።

"አንተ ወጠሙ! እከከከከ! ተጎረመሰ ማለት ነው?! በል ውጣና ልምጭ ይዘህልኝ ና!" አሉኝ እማማ ረታሽ። እየተነ ጫነጭኩ ሰወጣ "አረ! ለመሆኑ ሰንት እንጀራ ብትበላ ነው እምዬን ቀና ብለህ የምታያት?" ሲሉ ይሰማኛል።

አንዲት ቀጭን ልምጭ ይገድ ስገባ እማማ ረታሽ ባይ ተውኝ ከትከት ብሰው እየሳቁ "አንተ!?" ይሄ ልጅ እንዴት ጠግቧል በቁርቆሳ?! አሁን ይህች ለንደሳ ምንህ ላይ ባሳርፍብህ ነው የምታምህ? በል ወፈር ያለውን መርጠህ አምጣ!"

አንዴ ቢያሳርፋብኝ ለዘለዓለሙ የሚሸገገኝን መቀርቀሪያ የሚያክል ቆመጥ ይገድ ገባሁ። እማማ ረታሽ ጭንቅላታቸውን ይዘው እየጮኹ "አንተን ገድዶ ከርቸሌ እንድማቅቅ ትፈልጋለህ እንዴ?" ብለው ሳቁብኝና "በል ለዛሬ ምራሃለሁ። ሁለተኛ ስትላክ እምቢ ትልና ወየውልህ። በርበሬ እጥኜ ልክ አገባሃለሁ። በል ና! እግራን ሳም! የእናትህንም ሳም!..." ያሉኝን እንዳደረኩ እርቀ ሰላም ወረደ።

"እንካ ለኔም የአራት ፍራንክ ሳሙና ግዛልኝ። መርፌም እስመርቅ፤ ልብ አርግ። እንቺም ሰጪው" እሉና ስሙኒው ተሰጠኝ። ከመገረፍ በመዳኔ ደስ እያለኝ የተፏት ምራቅ ሳት ደርቅ ለመድረስ ወደ ሃደ በቀሉ መደብ በረርኩ።

እየሄድኩ እንድ ነገር ትውስ አለኝ። ባለ ሁለት ፍራንክ ሳሙና በዚያን ጊዜ ይሸጥ ነበር። በአራት ፍራንክ እንድ ሳሙና ገዝቼ መርፌ ከማስመረቅ፤ በአራቱ ፍራንክ ሁለት ሳሙና ብዛ ሳቸው እንደሚሻል አስብኩና ተመልሼ መጥቼ ለእማማ ረታሽ ነገርኳቸው። ጨዋታቸውን ቆም እድርገው በትኩረት ካደመጡኝ በኋላ "ንሽ የእኔ ልባም! እንዲህ አስተዋይ እንድትሆን ነው የምፈ ልገው። ባለሁለት ፍራንኩን ሳሙና መግዛት ያልፈለኩት ለምን መሰለህ? ሽታው ደስ አይልም። ስለዚህ ብርርር ብለህ ያልኩህን ባለአራት ፍራንኩን ግዛልኝና ና!" አሉኝ።

በለመደ እግራ ፈትለክ አልኩኝ።

ከተልት ስመለስ ጎረቤቶቻችን ወደየቤታቸው ሄደዋል። እማዩ ብቻዋን ስኒዎቿን እያጣጠበች ነበር። አኩርፈ ቅቤዋን አጠገቧ መሬት ላይ ቁጭ አድርጌላት ልወጣ ስል "ፋንጋይ ና! ቁርስህን ልስጥህ!"

ዝም እልኳትና ከቤት ሣሙናውን ላደርስ ወጣሁ።

"ምን ቸገረኝ "ለአኩራፊ ልጅ ምሳው ራቱ ነው" ስትል እሰማታለሁ።

ለምሳ ሳልመለስ ስጫወት ዋልኩ። መሸት እንዳለ ወደቤት ተመለስኩ። በቀዝቃዛ ውሃ ሳልፈራ እግራን ታጠብኩ። አልጋዬ ላይ እንጣጥ ብዬ ወጣሁና ተንበርከኩ ልብሴን አወሳለኩ።

"ራትህን ሳትበላ ልትተኛ?" እለች እማዩ በመገረም።

ቁምጣዬን ሣጥኑ ላይ ጣልኩ። ሹራቤንም ደገምኩት። ብርድ ልብሱን ገልጬ ልተኛ ስል "ራትህንም ሳትበላት እትተ ኛትም" አለች። ድምፅዋ የጭንቀት ነበር።

ዝም ብዬ ተከናኘኩ።

"ዋ! ረታሽን ነው የምጠራልህ!"

በፍጥነት ከንብንቢን ገለጥኩና አፈጠጥኩት። በቆመች በት ቁልቁል እያየችኝ "ረታሽ!" ጮክ ብላ ተጣራች።

ዘልዬ ከአልጋዬ ወጣሁና ኃመጀመሪያ ቁርሴን ሰጪኛ!" አልኳት። በንደት እርር ድብን ብያለሁ። ረታሽን ስር በሰደደ ሁኔታ ጠላኋቸው።

እማዩ እየሳቀችብኝ ጋቢ ከሣጥኑ ላይ እንስታ አለበ ሰችኝ። ጓዳ ገብታ እንጀራውን በላህን ላይ ቆልላ፤ ብዙ ወጥ አውጥታበት አመጣችልኝ።

"መጀመሪያ ቁርሴን ብዬሻለሁ?"

"እድያ! እትበላበስብኝ! እኔ ቁርስ፤ ምሳ፤ ራት እያልኩ ስመድብ አልውልም። የቻልኩውን ያህል ብላ!" አለችና ጠረጴዛው ላይ ሳህኑን አስቀመጠች። እንዝርቷን ይዛ ፈንጠር ብላ ተቀምጣ

ሰረቅ አርጋ ታየኛለች። እኔም እየተነጫነጭኩ ጠመ ልንሚን መፍታት ጀመርኩ።

ሰኞ

"ልጆቻችንን ዓይናቸውን ገልጸው እንዲያልሙ እናስተምራቸው" ስሙን የዘነጋሁት ጸሐፊ

በልጅነቴ ሰኞ በጣም የምጠላው ቀን ነበር። በአሁኑ የጉል ምስና ዕድሜዬ ላይ ሆኜ "ለምን?" ብዬ ራሴን ሰጠደቀው አያሌ ምክንያቶች በሃላቤ ይመጡብኛል።

ለተማሪ ቅዳሜና እሁድ የእረፍት ቀናት ቢሆኑም፤ ነገር ግን በውስጠ ታዋቂ የሥራ ቀናት ናቸው። ጀምሮ ያላጠናቀቅኩት ወይም ከነጭራሹ ያልሠራሁት የቤት ሥራ፤ ያልታጠበው የትምህርት ቤት የደንብ ልብለና ሸራ ጫማዬ፤ ያልተከረከመው ፀጉራ፤ ያልተቆረጠው ጥፍሬ፤ በወጥ ላይጠናቀቁ የእረፍት ቀናቱ ካለፉ ጭንቀት፤ መሸበርና በራሱ አለመተማመን ያሳድሩብኛል።

እርብ ክስዓት በኋላ በትምህርት ቤታችን በድራማ፤ በሙ ጻሕፍት ንባብ፤ በክርክርና በልዩ ልዩ ጥበባት የሚያዘናኑን ሙ ሀራዎቻችን ዕለቱን ፋሲካ ያደርጉልናል። ሰኞ ዕለት ግን እንደ ባለዛር ተቀይረው ሥነ ሥርዓት፤ ሞራልና ሕግ ይሆናሉ። ተግባራቸው ትእዛዝ መስጠትና ደንብን ማስፈጸም ብቻ ይሆናል።

እማዬን ከእንዲህ አይነቱ ስጋት እንድትገላግለኝ በጊዜ ልብሴን እንድታጥብልኝ ከወዲሁ አስታውሳታለሁ። በበቆሎ ቆሮ ቆንዳ ሸራ ጫማዬን ፍትግ አድርጌ አጥባለሁ። እሁድ ማታ አካላቴን እታጠባለሁ። ጥፍሬንም እክረክማለሁ። ይሁን እንጂ ሁሌ አይሞላልኝም። የቤት ሥራዬን አልሠራሁም። በተጨማሪ ሰኞ ጠዋት የለዘዘውን ልብሴን ለብሼ ወደ ትምህርት ቤት ስሄድ ቅዝቃዜው ጥርሴን ማንገጫገጭ ይጀምረኛል። ቁርሴም ቅዝቃዜውን የሚያብሰው ይሆናል። የዚያን ዕለት ፀሐይም ዘግይታ የምትወጣ ይመስለኛል።

ወደ ትምህርት ቤት ስሌድ ታቦት እንደተሸከመ ቁሶ አረ ማመዴ አዘጋሚ ይሆናል። የቤት ሥራ ሠርቶ የመጣ የክፍሴ ልጅ ካጋጠመኝ ለምኔው በፍጥነት ሰገለብጥ የልብሴን ቅዝቃዜም እረሳለሁ። በወፍ መጀመሪያ ላይ ከሆነ "ቴቸር ጥበብ የወር ደምዝ አምጦ" ብለዋል ስል አባቴ ገንዘብ ከሌለው አስቀድሜ ባለመናገራ እየተቆጣ የዚያን ዕለት እንድቀር ያዘኛል። በዚህ ጊዜ

እልል በቅምጤ እልና ደስታዬን ሞጥ አድርጌ ዕለቱን በነፃነት ሰጫወት እውሳለሁ። ይሁን እንጂ ይህ ብልሃቴ ብዙ ጊዜ ይክሸፋል። ቤተሰቦቼ የትምህርት ቤቱን ደንብ አላምረው ስለሚ ያውቁት ቀደም ብለው የደንቡን አድርሰው "እኔ ትናንት መንገድ ላይ ቲቸር ጥበብን አግኝቼአቸው የወር ደምዛቸውን ከፍያቸዋለሁ። ካርጊውን አስታውሰህ አጽፈህ ና!" አባቴ ሲለኝ እጤዬ ዱብ ይልና በልቤ እያነባሁ የዓለ ጉዞዬን እያያዘዋለሁ።

ተዘጋጅተው የመጡት ተማሪዎች በዕለቱ ተርብ ሆነው ይታያሉ። ተዝናንተው ይጨዋወታሉ። አንዳንዶቹ ያወጋሉ፤ ይክራክራሉ፤ ቁመታቸውን ይለካሉ። ዓለሙ ሰማይ ልብሱን እንዳ ያቆሽሹበት እየተጠነቀቀ በከራ ይጫወታል። (ዓይኖቼ ሰማያዊ ስለሆኑ ነው፤ ዓለሙ ሰማይ የምንለው) መከቶ ቀጫጫው በሰባራ ምላጭ ጥፍሯን ትከረክማለች። ሻቃ የገንፈለ እስክርቢቶውን የተበ ጣጠሰ ቀለም እንዲሰባሰብ ከቀፎው አውጥቶ ይንጠዋል። በቅጥር ግቢው ጥጋጥግ ፀጉሩን የሚደመድመው፤ የተጨማሪደ ልብሱን እየላበ የሚዘረጋጋው ይስተዋላል።

ሁለት ሰዓት ላይ ደወል ይደወላል። በየክፍላችን እንሰ ለፋለን። ከእኛ ፊት ለፊት፤ ከፍ ባለ ቦታ ላይ የትምህርት ቤታ ችን ርዕሰ መምህር ቲቸር ጥበብ ይቆማሉ። ሌሎቹ መምህራኖች በእኛና በርዕሰ መምህራችን መካከል ባለ ክፍት ቦታ ላይ ፊታቸውን ወደእኛ መልሰው በመደዳ በአሳርፍ ይቆማሉ። ሁሉም በአለ ባበላቸው ንፁህ ናቸው፤ ጫማዎቻቸው ያንፀባርቃሉ፤ ፀጉራቸውን ተከርክመዋል፤ ጢማቸውን ተላጭተዋል።

በእኛና በመምህራኖቻችን መካከል ቆሞ የሚያዘን ተማሪ አዘገምጋሚ በሆነ ድምፅ "ሰልፈኛ!" ሲል ነቃ እንላለን። በድጋሚ "ሰልፈኛ! ተጠንቀቅ" ብሎ ያዘናል። መምህራኑም ሆኑ ደቀ መዛ መርቱ በተጠንቀቅ እንቆማለን።

"ከንዳ!"

ከፊታችን ባለው የክፍል ጓደኛችን ትከሻ ላይ ቀኝ እጃ ችንን በመዘርጋት እንከንዳለን። ከፊታችን የቆመው የክፍል አለቆ ቻችን የሰልፋ መስመር ሳይጣመም ቀጥ ብሎ መዘርጋቱን በጭን ቅላታችን ውሃ ልክነት ያስተካክላሉ። መስመር ያሳነፈውን ተማሪ ስም እየጠሩ እንዲሰተካከል ያዙታል።

አለቆቹ በቃልና በድርጊት የሚላተፉበትን ሥራ እንዳጠናቀቁ ፊታቸውን አዙረው በተጠንቀቅ ይቆማሉ። ይሄኔ ያ የባታ ሊዮን አሳዥ "አውርድ!" ይላል። ቀኝ እጃችንን ከጓደኛችን ትከሻ ላይ እናመድና በአሳርፍ እንቆማለን።

በዚህ ወቅት ሁለት የተመረጡ የሰድስተኛ ክፍል ተማሪዎች ከሰልፈኛው መካከል ወጥተው በወታደራዊ አረማመድ ወደ ርዕሰ መምህራችን ቢሮ ይገባሉ።

"ሰልፈኛ ተጠንቀቅ!" ይላል አሳዥችን።

የእግሮች ገጥመው መቆም ድምፅ ይሰማል። ከተቸር ጥበበ ቢሮ ተማሪዎቹ ሲመጡ አንደኛው ሰንደቅ አላማችንን በክንዱ ላይ ታቅር፤ ወደ ፊት ይራመዳል። ሌላኛው እየመራው ምሰሶው አጠገብ እንደደረሱ አንደኛው ተማሪ ባንዲራዋን በጥን ቃቂ ነጥሉ በትከሻው ላይ ያኖራል። የባንዲራዋን ሁለት ጫፍ ከመስቀያው ሲባኝ ጋር በመተጋገዝ ያሥሩታል። ከዚያ በኋላ ዕለቱ የተባረከ እንዲሆን "አባታችን ሆይ" እንጸልያለን።

"አሜን!" ብለን አንዳሳረግን፤

"ተጠንቀቅ!" የሚሰው የአዛዦችን አዝገምጋሚ ድምፅ ያስተ ጋባል።

"አንድ፣ ሁለት፣ ሦስት!" ሲል፤ በድጋሚ ያዘናል።

ደሙን ያፈለሰ፤ ልቡ የነደደ  
በአርበኝነት ታጥቆ ጠላት ያስወገደ  
ንጉሡን አገሩን ከብሩን የወደደ  
ነፃነቱን ይዞ መልካም ተራመደ።  
ሰንደቅ ዓላማችን ከብራችን ውዲቱ  
ያኮራሻል ንጉሠ ነገሥቱ!

አረንጓዴ፣ ቢጫ፣ ቀይ ባንዲራችን በምሰሶው ላይ በዝግታ ሽቅብ ትሔዳለች። ሁላችንም በዓይናችን እስከ ጫፍ እንከተላ ታለን። ስምን አንደሆነ ሳላውቅ አንዳች ንዝረት በሠራ አካላቴ ተሞ እንባዩ ይመጣል።

አዛዦችን "አሳርፍ!" ሲል አሳረፍን። ባንዲራዋን የሰቀ ሉት ተማሪዎች ሲባገውን ምሰሶው ላይ አሰረው እንደጨረሱ እንደ አወጣጣቸው ወደ ተነሱበት ሰልፍ ተቀላቀሉ።

የግምንቱን ዜና ያጠናቀረው ተማሪ ከሰልፈኛው መካከል ወጥቶ ሪፖርት ወደሚያደርግበት መድረክ ሄደ። ጋዜጠኞችን ገላዩ ቱባ በዛፍ ፍሬ ከሰልነት የተተኮሰ ሰሪያን ኮቱን ከባላሌ ጋር ለብሷል። የተወለወለ ጫማ አድርጎ በቂገጠኛና በራስ መተ ግመን ስሜት ተራምዶ መድረኩ ላይ ወጣ። ከኪሱ አጣጥፎ ያስቀመጣትን ወረቀት አወጣና እየዘረጋጋ ርዕሰ ዜናውን ማንበብ ጀመረ። ለደንቡ ያህል ወረቀት ያዘ እንጂ የዜናዎቹን ዝርዝር በቃሉ የሚያውቀው ይመስላል። የዘመኑ ከክብ ጋዜጠኛ የአሳምነው ገብረወልድ ተፅዕኖ ባለበት ስልት መዝለቅ ጀመረ።

"እንደምን አደራችሁ። ዜና እናሰማለን። ዜናውን የማንብ ላችሁ ተማሪ ገላዩ ቱማ ነኝ..." ብሎ ምንም እይነት መሸበርና መር በትበት ሳይታይበት ኮራ ባለ አንደበት "ግርግጭ ቀዳግጭ ኃይለሥላሴ በታላቁ ቤተመንግሥት የአሜሪካንን የውጭ ጉዳይ ሚኒስትርን ሔጎ ኪስንጀርን ተቀብለው አነጋገሩ።"

"ታዋቂው የግራቶን ጀግና ሻምበል አበበ ቢቀላ በእንግሊዝ አገር በተደረገው የግራቶን ውድድር አሸንፎ የወርቅ ሙዳሊያ ተሸላሚ ሆኑ..." በግለት ርዕሰ ዜናዎቹን ካላግን በኋላ ወደ ዝርዝር ጉዳዮቹ ይዘን ዘለቀ።

ገላዩ አገር አቀፍና ዓለምአቀፍ ዜናዎችን ብቻ አልነበረም የሚያበሰረን። እንደ አስፈላጊነቱ አልፎ አልፎ የሚገጥሙት የት ምህርት ቤታችንን ዜናዎች በማከል በቅርብ መረጃ ትኩረታች ንን የመሳብ የራሱ የሆነ ስልት ነበረው። ትምህርት ቤታችን ከጥበበ ገበያ፣ ከፈለገ ዮርዳኖስ፣ ወይም ከገብረ ብሔር ትም ሀርት ቤቶች ጋር ያደረገው የስፖርት ውድድርን እንደ ለለሞን ተሰማ እየተቸ ይዘግባል። ዘገባው በአጨዋወታቸው ጥሩ እንቅ ስቃሴ ያደረጉትን ሲያለደለት፣ በደካማነታቸው የሚያፍሩትን ቅር ያሰኛቸው ነበር። በጨዋታው ላይ ያልተገኙት ደግሞ ዘገባውን ሙሉ በሙሉ ይወዱለታል።

ዜናዎቹ በሽንት ቤት አጠቃቀም፣ በክፍላችን ንፅህና በመ ጠጥ ውሃ ብክነት ላይ ሁሉ ያተኩራል። እንደ አስፈላጊነቱ ትም ሀርት ቤቱ በወር ያወጣውን ወጪ ከደረሰኝ ላይ ተመልክቶ ስለ ሚዘግብ የርዕሰ ጉዳዩን ከብደት ያሳየናል።

አንዳንድም ገላዩ በግሉ ሲያነብ ያጋጠመውን ለየት ያለ የአገራችንን ታሪክ በማንበብ ያስገርመን ነበር። አንድ ጊዜ 'ከታሪክ ማህደር' አለና ብዙዎቻችን ሕይወታችንን ሙሉ የማን ረሳውን ታሪክ አነበብናል።

ግርግጭ ቀዳግጭ ኃይለሥላሴ ንጉሠ ነገሥት ዘኢትዮጵያ በከረ ምቱ በዘነበው ኃይለኛ ዝናብ ምክንያት ጉዳት ለደረሰባት ህገረ ሕግን እንግሊዝ የገንዘብ ዕርዳታ ላኩ። ይህም ዕርዳታ በሌጋሲዮን በኩል ቀጥሎ ካለው ደብዳቤ ጋር ተልኳል።

ለከብር ሜዶሪክናሺናልጊስትራስ  
ሉንደን፣

...ሁልጊዜ በምናሰባት ለምለምና ውብ በሆነች አገርዎ ላይ ለደረሰው ጥፋት መጠነኛ የገንዘብ ዕርዳታ መጠየቅዎን ስለሰማን፣ የገንዘቡ ቁጥር ምንም ከፍ ያለ ባይሆንም፣ የኛንና የሕዝባችንን ወዳ ጅነት ስመግለጽ ያህል አንድ ሺ ፓውንድ በሌጋሲዮናችን በኩል ልክ ገልጾታል።

ብርሃንና ሰላም መጽሔት  
1946 ዓ.ም

ገላዩ እንደ አንድ ብቁ ጋዜጠኛ ዜናውን ሙሉ ለማድረግ ከሚያደርገው ጥረት በተጨማሪ የአነባበብ ስልቱ ታላቅ ጉልበቱ ነበር። በዚህም ከፍተኛ ተፅዕኖ አሳድሮብኛል። እኔም ስድስተኛ ክፍል ስደርስ የትምህርት ቤታችን ጋዜጠኛ የመሆን ታላቅ ምኞት አደረብኝ።



ገላዬ አዝናኝና አስተማሪ ዜናዎቼን እንብቦ እንዳጠናቀቀ ለአስጨናቂው የንፅህና ፍተሻ አብሮን ይሆናል። መምህሮቻችን በተመደቡበት ክፍል በቅደም ተከተል የንፅህና ፍተሻ ይጀምራሉ። መምህራናቸውን ሁሉም ነጭ ማህረብ በእጃቸው ይይዛሉ። የመጀመሪያው ተፈታሽ አለቃችን ነው። መምህራችን ፊቱ መጥተው ሲቆሙ አንድ እርምጃ ወደፊት በመራመድ 360 ዲግሪ ዞረው እንዲፈትሹት ትርፍ ቦታ ይተውላቸዋል።

መምህራም ጠቅላላ ንፅህናውን ከራስ ፀጉሩ እስከ እግር ጥፍሩ በጥንቃቄ እየቃኙት በመሀረባቸው ማጅራቱን አሸት ያደርጉታል። ከዚያም መሀረባቸውን ያስተውላሉ። ፀጉሩን እንደ አስፈላጊነቱ እየዳበሱ "እጅህን ዘርጋ!" ካሉ እስካሁን ባዩት ረከተዋል ማለት ነው። አለቃችንም ጥፍሮቹን ያሳያቸዋል። በወጉ ካልተከረከሙ ነገር ተበላሽ ማለት ነው። በአንደኛ ደረጃ ስሙን በጥፋተኞች ማስታወሻ ላይ እንዲጽፍ ይታዘዛል።

የፈለገንን ያህል ብንዘጋጅም መሸበርና መርበትቦታችን የማይቀር ነው። ከፊት ስፊቱ አበረ ሻቃ ቀጥ ብሎ ቆሞ ለእኔ ብቻ በሚሰማ ለሆላስ ድምፅ "ተስፍሽ፣ ፀጉሬ ከኋላዬ አድጓል?"

"ትንሽ!" ስል መለስኩ በጥንቃቄ።

"ወይኔ! ይሄ ገብጋባ ፀጉር አስተካካይ ስሙኔዬን በልቶ እንዲህ ይከረከመኛል? ሊያስገርፈኝ!! አባቴ ይሙት ትናንትና እኩ ነው የተከረከምኩት" ይሰኛል። እኔ ምሕረት የማወርድለት ይመስል።

ከኋላዬ ዓለሙ ሰማይ አባቱ አስጠብቆው ያስፋሉትን የወታደር የደንብ ልብስ ቁልቁል እያስተዋለ "አልተተኮሰም እንጂ ንፁህ ነው" ሲለኝ በፈጣን ስልት ዞሬ አለባበሱን አይቼ ወደ እሱ ጋደል ብዬ "የተተኮሰ ይመስላል።"

"ማታ እጥፍጥፍ አድርጌው መደቤ ላይ አስተካክዬ አንጥፈው ከላይ ካለም አለበስኩትና በጥንቃቄ ተኝቼበት አደርኩ።"

አስተዋይነቱ አስገረመኝ። ይህች አጋጣሚ አንድ አሪፍ እውቀት የገበየሁባት ዕለት ሆነች። ነፍስ እውቄ የራሴ ካውያ እስከሚኖረኝ ጊዜ ድረስ በዓለሙ ጥበብ ስለያደሁ ዓመታት ልብሴ ላይ እየተጋደምኩ እተኩስ ነበር።

"ዓለሽ፣ እናቴ ትሙት አሪፍ ነሽ!" አልኩት በፍጥነት ዞሬ እያየሁት። ሰማያዊ ዓይኖቼ ተስለመለሙ። ይሁን እንጂ አሁንም ፍርሃት ይታይበታል። "ወይኔ ሽንቴ መጣ!" አለኝ በዝግታ።

መምህራችን ፍተሻቸውን እያቀላጠፉ እኛ አካባቢ ተቃርበዋል። በጣም ያደገ ፀጉር ሲያጋጥማቸው "አፍሮ የቅማል ማሰር!" ይሉና በመቀስ ይመደምዱታል። ተማሪውም እንደ ጅብራ ተገትሮ ፀጥ ብሎ የመጣለትን ምድመዳ በፀጋ ይቀበላል። ማንገራገር የሚባል ባህል በደማችን ውስጥ የለም። መምህራናቸውን የሚያደርጉት ሁሉ ለእኛ የሚበጅ መሆኑን አሳምረን

ስለምናውቅ እርምጃቸውን ሁሉ የምንቀበለው እንደ ቅዱላ መጻሕፍት ቃል ነው።

ልጃገረዶቹ ብዙዎቹ ገቂዎች ቢሆኑም የታወቁ ዝርክር ኮችም ነበሩ። ኑኑሽ አገር ስላም ብላ ያሠረችውን ሸሽ ለመደበቅ ስትጣጣር ይደረስባታል። ሸሞፀሐይ ትንሸዋ ጥፍርዋ ላይ የተቀባችውን ቀለም ለማለስቀቅ ትፈቀፍቃለች። ከቤቷ ስትነሳ የተጨማደደውን ቀሚስ ለብሳ የመጣችው አለምነሽ የጓደኞቿን ነፅህና አይታ በፍርሃት ተጨንቃ እየሳበች ትዘረጋጋለች። ዘምዘም ንፁህና የተተኮሰ ዩኒፎርሚን ለብሳ፣ እናቷን የተከናነ በችውን ሂጃብ እንደ ሪሻን አንገቷ ላይ ሸብ አድርጋ በኩራት ቆማለች።

ሲላይ ጎቢጥ በዓለሙ ሰማይ ላይ ተንጠራርቶ ጎሽመኝ። ዞሬ ሳየው ከአጥሩ ውጪ አመለከተኝ። ሴምላልና ቀጠሳው ከአጥሩ ውጪ ቆመው በመደነቅ አፍጠው ይመለከቱናል። ሁለቱም ትምህርት አይማሩም። ቀናሁባቸው። በቆሙበት በምልክት ያውናን ጀመር።

"ቆሼ ለቀማ መሄዳችን ነው" አለን ቀጠሳው።

ሴምላል ንፍጡን ሸቅብ ሳብ አደረገና ጭቅቅታም አካላቱን ፎክቶ ደሀና ሁኑ እያለን በድንገት አንድ ቦታ ላይ አፍጠቀረ። የቀጠሳውም ብልጣብልጥ ዓይኖች ተከትለው አፈጠሙ። ረጃጅም ቅልጥዎቹ እንደማፈግፈግ የኋለት ተሰበቀ። ለወረወር ነው።

ወደ አፈጠሙበት ቦታ ስመለከት የቲቸር ጥበብ ዓይኖች አፍጠውባቸዋል። አንድ እግራቸው አንካሳ ነው። በደሀናው እግራቸው እየተወረወሩ ብቅ ጥልቅ እያሱ እኔና ሲላይ ጎቢጥ አካባቢ በጥቂት እርምጃ ደረሱና "ማነው ከአሁኖቹ ዱርዬ ልጆች ጋር ሲጠቃቀስ የነበረው?"

ዓለሙ ሰማይ ተርበተበተ። ሁሉም ሳያጠፋ፣ ከጥፋተኛ ጎን በመገኘቱ ብቻ ይሸበራል።

ሁሉን ጀቦ "የእነሱ ሰፈር ልጆች ናቸው" አላቸው ሳይጠይቁት። የትምህርት ቤታችን ጉልቢጥር ነው። በማያገባውም ነገር ይወረወራል።

"ማነው?" አሉ በእስገምጃሚ ድምፅ ደገሙና ቲቸር ጥበብ።

ፀጥ አልን።

"ብታርፋ ይሻላል!" ብለውን ወደነቀጠሳው አካባቢ ቢመለከቱ ድራሻቸው ጠፍቷል።

ፈታኝን ቀን ሰኞን እንዲህ አለፍነው። ወደ ክፍል ገባን። ቲቸር እስኪመጡ አለቃችን ስም መጥራት ጀመረ። ብዙዎቻችን ተራ ቁጥራችንን የሰማችንን ያህል ስለሰመድነው "15!" ሲል፣

"የስ ሰር!" አልኩ።

የቤት ሥራ ያልሠሩ ልጆች ይህችን አጭር ጊዜ በፍጥነት ይጠቀሙባቸዋል። አንዳንድ ቅን ልጆች በማንበብ አለ በለዛም በራሳቸው ፈጣን አጻጻፍ ይገለብጡላቸዋል። ጥቂቶቹ እንደ ወላጅ "ቅዳሜና አሁኑ የት ነበርክ?" ብለው ይቆጣሉ። በዚህ አይነት ጥድሬያና ንትርክ መካከል መምህራችን ቲቸር አባብያ ይገባሉ። ጫጫታው ረጭ ይላል።

ሁላችንም እንናሳለን።

"ጉድ ሞርኒንግ ስቲደንትሰ!"

"ጉድ ሞርኒንግ ቲቸር!"

"ሲት ዳውን!" ይሉና አንዴ ወደ እኛ አንዴ ወደ ጥቁር ሰሌዳው ይመለከታሉ። "ባለፈው ሳምንት የቤት ሥራ ሰጥቻች ጸሎት!" ሲሉ የክፍላችንን ንብዝ ተማሪ እያዩ ይጠይቃሉ።

"እንዴ?! የቤት ሥራ ተሰጥቶን ነበር እንዴ?!" ሲል መኩዩ ተጫጫው የክፍሉ ተማሪ ሁሉ በሳቅ ያውካካል። በእንዲህ አይ ነቱ ክስተት የሰኞ ጭፍግ ዕለት ዓይኖችን ገልጠን እንድናልም በሚያደርግ ትዕይንት ይጀምራል...

### አይነጥላዎቻችን

እንቡሼ ገላ የአብሽ ገለባ  
ጌጃ ነው ብዩ ገደል ልገባ  
ገደል ገብቼ ልወጣ ስል  
ጅቡ መጣብኝ ከቂጤ ስር  
ከቂጤ ሥር...!

ታዲያ ልጃገረዶች እጅ ለእጅ ተያይዘው እንደ እንዝርት ይቸራሉ። የከበብናቸው ሕፃናት በማጨብጨብ ጨዋታውን እናደ ምቃለን። ልጃገረዶቹ ቡፍ ብሉ በአየር በሚነፋው ቀሚሳቸው እርቃኑን በሚሆነው ጭናቸው ስርሲኒማ ሰማየት ውርና ሲላይ ጎቢጥ እየሳቁ መሬት አድፍጠው ሽቅብ አፍጠዋል።

ጉብሎቹ በጨዋታው ተመስጠው፤ በእግራቸው አባራውን እያሰነጉ፤ በመንፈሳቸው ሰማየ ሰማያት ገብተዋል። አንዷ ሌላዋን ፈገግ ብለው አያስተዋሉ፤ አልያም ዓይኖቻቸውን ገርቦብ አድርገው በአለ በሌለ ኃይላቸው ሁሉ ይሽከረከራሉ።

"ወይኔ! ሲኒማ በነፃ!" አለና ሲላይ ጎቢጥ በጉንጨጨ መሬት ነክቶ ሽቅብ አያስተዋለ ጮኸ።

"እዎን በናትህ እኔም አየሁት!" አለና ውርም ጮኸ።

"አረ እኔኮ ቡታንቲ አድርጌያለሁ! ባለፊ!" አለች ብርቱካን ድንገት ጨዋታውን አቁማ።

"ያንቺንም የብርሃኔንም አይተንባችኋል። ኃይሉ ሥላሴ ይሙት! አይቼባችኋለሁ!" አለ ጎቢጥ። "ውር አላየህም?"

"በደንብ አይቻለሁ" ሲል ውር፤ ብርቱካን ፊቷን በእጅዋ ከልላ ማልቀስ ጀመረች።

በዚህ ወቅት እማማ ረታሽ ከቤታቸው ብቅ አሉ። ቱግ ብለው "እዚህ እየተበላቀጣችሁ ብቅሌ ላይ አባራ ታሰናላችሁ? ምናምንቲ ሁላ! ጥፋ ከዚህ!" ብለው ገሰጡ። ጨዋታው ፈረሰ፤ ሕፃናቱም ተበታተንን።

"እፋዩ ገላ! እፋዩ ገላ!" አለች ጨኔ በአየር ስትንሳፈፍ አይታት። እየተከተሉቻት። የኛም ትኩረት ወደዚህች ተወዳጅ በራሪ ዞረ።

"አንች መንቃራ ምንቅርቅር! አትመናቀሪብኝ! ቶሎ ወደ ቤት!" አሉና እማማ ረታሽ ጮኹባት። መፍካት የጀመረችው አበባ ከሰመች። ርጣ ወደ ቤቷ ገባች።

"ሁላችሁም ወደየቤታችሁ!" እኛ ላይም ጮኹ።

"አንቺ ሴት ልጅ እንዲህ ነው የሚቀመጠው? እግርሽን ሰብሰብ! አረ አፍሽንም ገርቦብ አርጌ! አ! ብላ እኮ ነው ወሬ የም ታየው፤ ወሬ በአፍ ይገባ ይመስል፤ ደሞ ዓይኗን እንዴት እንዴት ነው የምታቅለበልበው?!..." እማማ ረታሽ ሴት ጓደኞቻችን ላይ የሚወርዱባቸው ግስጣዎች ናቸው።

ገና ከማለዳው በሴት ልጆች ላይ ቁጥጥሩ በጣም ይጠብቃል። ነፃነት የሚኖራቸው በየቤታቸው ጓዳ ብቻ ነው። በአደባባይ ማንንም ቀና ብለው እንዳያዩ ተደርገው ነው የሚቀረፁት፤ ስለዚህ አሁን ወንዶቹ ወደ ሌላ ጨዋታ ስንሄድ ሴቶቹ አብር አደጎቻችን ወደየቤታቸው ቱር...ቱር ብለው ገቡ።

አንድ ደፈር ብላ ገሳጭዋን "ታዲያ የት እንጫወት?" ብላ ብትጠይቅ፤

"እከከከ! ለዚህም ተበቃ? የእከሌ ልጅ መልስ ሰጠችኝ አኮ! አረ ሰዎች ጉድ በሉ! ምን አለ ጅናቷ ብታ ስገርዛት?"

በዘመኑ የተጣሉብን አያሌጅ ግርዶሾች እንደ ጥላችን ይከተሉን ነበር። የፈጠራ ሃሳቦች በምናባችን ቢመጡም በአብሻዊው ወግ አጥባቂነት ብዙዎቹ ከጅምሩ ጫጭተው ከውስጣችን እንደ ጠፉ ይደረግ ነበር። ትውስ እንደሚለኝ በቆርኪ ቁማር ተጫውተንም ሆነ፤ ከየቡና ቤቱ ደጅ ለቅመን ሲጠራቀም፤ የጀበና ማስቀመጫ የሚሆን ማቶት ብዙዎቻችን ለቤተሰባችን ሠርተናል። ይህም በዋሃ የሚከወን አልነበረም።

"እንተ እጅህን እንዳትቀጠቅጠው።"

"አረ ሚለማሩ እጅህን ይወጋሃል።"

የማቶቱ በረከት የደረሰቸው የአንዳችን እናት "እትዬ፣ ይተ  
 ቀቸው ማቶት እየሠሩ ነው" ሲሉዋቸው ተቆጭዋ መለስ ይላሉ።  
 በእንዲህ መልኩ ግርዶሻችንን እየጣሰን ራሳችንን ለመሆን  
 ዘመኑ እስካለፈ ድረስ ጥረናል። ዱላውንም እርግግነትንም እየቻ  
 ልንና በልጅ ልብ እየረሳን።

እኔ ወደ ኃይሉ ደሮ ቤት አካባቢ መሔድ አዘወትር  
 ነበር። ውሮ፣ ሻቃ፣ እና ቀጢሳውም ይመጣሉ። ኃይሉ ደሮ  
 የሥዕል ዝንባሌ ነበረው። ሲፈልግ ጠረጴዛ፣ ወንበር፣ ጎጆ ቤት  
 መሣል ይችላል። እሱ እያሳየን አኛም ለመሥራት እንጥክር  
 ነበር። እኔ የሚሰጠኝ የቃል ትምህርት ከተግባር ጋር ታግዞ  
 ሲገለጽልኝ በቀላሉ ይገባኛል። ሥዕሉን መሣል ስጀምር ግን ጠረ  
 ጴዛው ሦስት አገር ይኖረውና አራተኛውን የምስልበት ቦታ ይጠ  
 በኛል። ወንበሩም በትክክል የቆመ አይሆንም። ኃይሉ ካስተማ  
 ረኝ በአሁኑ ዕድሜዬም በውስጤ የቀረው አሳማኝና ጎጆ ቤትን  
 መሳል ብቻ ነው።

ኃይሉ ደሮም ጓደኛችን ብቻ ሳይሆን ትእዛዝት ያለው  
 የሥዕል መምህራችንም ነበር። የራሱን ደብተር እየቀደደና እየሰ  
 ጠን እንድንሥል ደጋግሞ ያሳየናል። አኛም ደስ እያለን እንጥክ  
 ራለን። ለራሱም የተሻሻለ መክራ የሚያደርግበት የሥዕል መማሪያ  
 መጽሐፍ ነበረችው። አባቱ አባባ ቱሉ ናቸው የገዙለት። ኃይሉ  
 ደሮ እያሳየን በተመስጦ እንሥላለን። አንድ ቀን እንዲህ  
 በመማግር ላይ እያለን እናቱ እማማ ሸጊቱ ወደቤት ሲገቡ  
 በግዙፉ አካላቸው በሩ ላይ ቆመው ብርሃኑን ከሌላውና "ጉድ!  
 ጉድ! ታያላችሁ እነዚህ ውጫጮች የሚሠሩትን። ለካ እንዲህ  
 እየተሞኘው ለረበት ነው ደብተሩ በሳምንት በሳምንት አስቀ የሚባ  
 ለው! ግርማ ዝም ብለህ ታያለህ!" ብለው ስደሮ ታላቅ ወንድም  
 ቀኝ እጃቸውን ሰጡት።

ሁሌም ጉዳዩን ሳያጣራ እርምጃ በመውሰድ ፈጣን የሆነው  
 ጎረምሳው ግርማ ቱሉ የሥዕል መማሪያ መጽሐፉን ነጥቆን፣ በሰባ  
 ተኛ ክፍል እንግሲዘኛው ሙልጭ አድርጎ እየሰደበን፣ በካልቾ  
 እየለጋ ከቤት አስወጣን።

በሥዕል ጥበብ ዓይነጥላችንን የመግፈፍ ጥረቱም እዚህ ላይ  
 ቆመ። የደሮ ችሎታም ክፍ ሳይል ቀረ።

"ከዛሬ ጀምሮ በደብተራችሁ ላይ ትሞኝ። ጥሩና ነፍሱ  
 ሥጋችሁን እለያየላሁ!" እያሉኝ ሸጊቱም አይነ ጥላ ሆኑብን።

'ልጅ አባቱን ይበልጣል' ይባላል። በዚያን ወቅት በጥበብ  
 ረቂቅ ምስጢር በመንፈስ ከታላላቆቹ ኢትዮጵያውያን ወግሲዎች  
 አገኘሁ እንግዳ፣ አለፈለገ ሰላም፣ ሜትር አርቲስት አፈወርቅ  
 ተክሌ እና ከሌሎችም ጋር በምናባችን እያወጋን እንደሆን ማን  
 ያውቃል የልጅ ነገር ሁለት ፍሬ፣ አንዱ ብሰል አንዱ ጥሬ

ደቡብን እንጂ ያበሰልነውን ጥሬ በሚያደርጉብን አዋቂ ሰዎች ላይ  
 ላናቁም ወደ ሌላ አይነት ጨዋታ እንሰማራለን።

የክረምት ወቅት ይመስለኛል። ዘንቦ እንዳባራ በደመና  
 ግላጭ ፀሐይ ብቅ አለች። ትንሽ ቆይታ በፀሐይዋ ብርሃን ውስጥ  
 ከፊያ ጀመረ። "ውይ ልጆች ይሔኔ እኮ ጅብ ወልዳላች" አለ  
 ጉብጥ አንጋጦ እያየ።

"ክርስትና ለእኔ" አለ ቀጢሳው።  
 በጣም ሳቅን።

ዝናብ እንዳባራ ጭቃ እያሰካን መጫወት ጀመርን። ጨዋ  
 ታው በቆይታ እንደ ምርጫችን ይቀየራል። ቅርፃ ቅርፅ መሥ  
 ራት ጀመርን ጠረጴዛ፣ ጀበና፣ ስኒ፣ ጎጆ ቤት፣ ሰው። ሁላች  
 ንም በየራሳችን ፈጠራ ተመስጠናል። በዚህ መካከል ውሮ "የሠራ  
 ሁትን ሰው እዩ" አለና ቀልባችንን ላበው።

በአጠገባችን አልፋ የምትሄደው መጻዛ ሥራችንን አይታ  
 "የውሮ ሰው ከሁላችሁም ይበልጣል። ሽንት መሸኛ ግን የለውም"  
 አለች።

"እሱንግ በጣም ትልቅ ሠርቼ አላይሻለሁ" ብሎ ውሮ  
 ጭቃ አነሳና በትልቁ ማድበልበሉን ጀመረ። አንድ ቀን የሠራ  
 ችኝ ተንኮል አሁን ትውስ አለኝ። እምቢ እንዲላት በጥቅሻ  
 ስንገረው አየችኝና በኩርኩም ቆጋችኝ! እኔም እየሙኸኩ "ምን  
 እደረኩሽ? ተይ አንቺ ልጅ! በናትሽ! በጉልበትሽ አምላክ!" እያ  
 ልኩ ሳለቅስ አባባ አጋፋሪ ሰሙን።

አባባ አጋፋሪ አንድ ዓይና ናቸው። ለአንድ ዓይናቸው  
 ሲሉ ዓለምን ሁሉ ይፈራሉ። መጻዛ ስለመታችኝ ይቆጣታል ብዬ  
 ስጠብቅ፣ እላቸው ግን ራሳቸው ጥቃት እንደደረሰላቸው ሁሉ  
 "ጉድ! ጉድ! እንዲያው የት ብንሄድ ነው በሰላም የምንኖረው?"  
 ሲሉ ጠየቁ። ግር አለን። የባሰ ምን ተፈጠረ? በሚል ስሜት  
 መራጫን አቆምኩ።

በአጠገባችን ሲያልፉ የነበሩት አባባ ተሰማ ተገርመው  
 "ምን ተፈጠረ? አጋፋሪ?" አሉ።

"እነዚህ ልጆች አንድ የሚላቸው አጡኮ፣ የገነት አባት።  
 አታዩም? ይሄ የሚያድበለብሉት እኮ ሰው ለመምታት ነው።  
 የሰው ዓይን ቢያፈሱስ?"

"አጋፋሪ፣ ያንተ ዓይን ሁሉንም የሚያሳይህ አድቦልቡሉ  
 ነው? ልጆቼ ለራሳቸው መጫወቻ ዕቃ እየሠሩ ቢጫወቱ ምን  
 አለበት?" አሉ እማማ በሰጡ ገጠ። ጫጫታውን በርቀት ሆነው  
 እየተከታተሉ ነበር።

"ወቸው ጉድ! አንቺ ገጣጣ፣ ስድባሽ ለሰዳቤ ስጭኛ! ይሄ  
 ድብልብል አይደለም?" ብለው በዚያችው አንድ ዓይናቸው አባባ  
 አጋፋሪ አፈጠጡ።

ግንንም የማይፈሩት እማማ በሰጡ ፈገገታ ከፈታቸው  
 ሳይጠፉ "ተው! ተው! አጋፋሪ። አንድ ዓይና ባፈር አይጫወ

ትም ሆኖብህ እንጂ እነሱ ማንም ላይ ሊወረውሩት አይደለም የሚያድበሉብሉት። እንዲህ የምትሰጡ ከሆነ ወትሮውንም እግርህን ሰብሰብ አታረግም?" አሉዋቸው።

"አንች ገጣጣ! ምን ሳደርግ ነው ዓይኔ የጠፋው?"

"ሰትሄድ ነዋ... የማላውቅ መሰለህ አንት ሴት አውል!"

ተቆጡ።

"አረ! በሕግ ይቺን ሴት ያዙልኝ። ስሜን እያጠፋችው ነው።"

"ምን ስም አለህና? እንደ ወንዶች ኮንን ወይስ ኮሪያ ዘምተህ ነው የታወቀው? ንገሩኝ ባይ!"

"ልብ አርጉልኝ!"

"ምን ነካሽ ገጣ! አስ አባቴ።

"አጋፋረ! ልጅ አልይ አለ! መድረሻ አሳጣቸው።"

"ልብ አርጉልኝ! ያንቺ ልጆች እዚህ ውስጥ አሉ?"

"ባይኖሩስ? እነዚህም ልጆቼ ናቸው!"

ንትርኩ ከሮ በሰፈርተኛው ሃይ! ሃይ! ባይነት በረደ።

ጉዳዩ ሲጣራ የዐቡ ምክንያት በእኛ ላይ አነጣጠረ። "አረ እኛ ልንማታብት አይደለም..." ብሎ ኃይሉ ደሮ ስለጨዋታው ሲያሰረዳ "ዝም ብል አንት ቀጣሬ እንተሰ እራሽንገራኝም!" ብለው አባባ አጋፋሪ በዘሙቸው ቁጡን ዝሰጡት።

የውሮ እናት እማማ ወርቅውሃ "እሁንስ አንተ ልጅ! ምን ባደርግህ ይሻላል?" ብለው ውሮን ጆሮውን ስቀም አድርገው ጭኑ ስር እጃቸውን ሰደው በቁንጥጫ እየመዘለጉት፤ እየጎተቱ ወደ ቤታቸው ይዘውት ሄዱ።

ትንሽ ትልቁ ቢገስጠን የጥፋተኝነት ሰሜት ተሰማን። የሠራነውን ቅርፅ ቅርፅ ከልባችንም ውስጥ ደፈጠጥነው። አሁን ማን ያውቃል? በሥነ- ጥበብ ሁረገሳ ከአክሱምና ከላሊበላ ቀራ ልያን ጋር በምናብ ተገናኝተን እንደሁ? ወይም ድንበር በማይገ ድበው፣ ልንፍ አልባ በሆነው የሰው ልጆች ምናብ ተንሳፈን ከነሚካኤል አንጀሎና ክንሊዮናርዶ ዳቪንቺ ጋር በመንፈስ ተገናኝተን እንጠበብ እንደሆነን?

የእኔንና የአብሮ አደጎቼን የልጅነት ጊዜ ሳሰላሰል አያሊ ርዕሰ ጉዳዮች ትውስ ይሉኛል። አንዳንድ ትልልቅ ሰዎች ነሽጥ አድርጎቸው ከእኛ ጋር መጨዋወት ይፈልጉና፤ የተለያዩ ጥያቄዎችን ይጠይቁናል። ከነዚህም መካከል በይበልጥ ትውስ የሚለኝ "ስታድግ ምን መሆን ትፈልጋለህ?" ሲሉኝ የምመልሰው አልነበረኝም። እንደሚመለስኝ "ስታድግ" ሲሉኝ ማደጌን አላምንም ነበር። በዚያን ወቅት እኔም ልጅ፣ ወላጆቼም ሕይወታቸውን በሙሉ እናትና አባቴ ሆነው እንደሚኖሩ ነበር የማምነው።

አሁን ሳየው እምነቴ ትክክል ነበር። ስምን? ማንበረሰብ በሃይማኖቱ፣ በሥነልቦና፣ በባህሉና በወጥ እሰረኛ ሆኖ ልጆቼን በጥበብ፣ በፈጠራ ነፃ ሆነው እንዲያድጉ አይፈቅድም። የማሰብ ነፃነቴ የተጋረደ ነው። ከዚህም የተነሳ ምናቡ ነፃ ያልሆነው ልጅ መንፈሱ ጫጭቶ ዝንባሌው ወይም ተሰጥአው ምን እንደሆነም ሳያውቅ ያድጋል። ማንበረሰባችን በግርዶሹ የልጅ ዓይነት ሆኖ ሳለ "ሲያድግ እንዲህ ይሆናል..." ብሎ መጠበቁ ከንቱ ሕልም ነው። ባዶ ራዕይ ነው።

ልጅ ራዕይ እንዲኖረውና ዓይኑን ገልጾ እንዲያልም ነፃ ሆኖ ማደግ ይኖርበታል። ልጅ ለአደጋ እንዳይጋለጥ መጠበቅ፣ እሳት እንዳይፈጀው መከላከል፣ ክፉና ደጉን እንዳይለይ በወዳጅነት ቀርቦ ማዋየት ሲገባቸው ሁሉም የጎብረተሰቡ አካሎች በጠላት የተወረረ መንደር ውስጥ እንዳለ ወታደር ልጅን ማስጨነቅ ይቀላቸዋል። ጠይቆ ከመረዳት በፊት መቅጣት፣ በትንሽ በትልቁ እየገሰጡ በራስ የመተማመን ሰሜቱን መናድ ባዘል አድርገውት እንደነበር መናገር እወዳለሁ።

ከሺ አንድ የሆኑ አንደ እማማ በለጡ ገጠ አይነት ወላጆች ግን የወደፊቱ ፈጣሪዎች ጋሻ ሆነው ሲመክቱ ላይ ሳይደግስ አይጣላም እንድል ያደርገኛል።

ፀሐይዋ በእኛ ጨዋታ መፍረስ ያከረፈች ይመስል በደመና ተጋረደች። ሰማይ አጉተመተመ። ብዙም ሳይቆይ አሁን የማይችለው ዝናብ ይዘንብ ጀመረ። ሁላችንም ወደ የቤታችን ተበታ ተገን። እናቱ ጉልት ሄዳለች። አባቴም ሠርቶ የቆረጠውን ሸማ ሊያደርስ ወደ ደንበኞቹ ሄዷል። ቤታችን ስለተቆለፈ የክርስትና አባቴ ቤት በረንዳ ላይ ተጠለልኩ። ውሻዬ ቲቲ መጥታ እላይ ላይ ለመጠምጠም እየሞከረች ትልሰኝ ጀመር።

በዚያን ወቅት አንድ ሕፃን "እናቴን ዝናብ እንዳይመታት!" ብሎ ጆሮውን ጥርቅም አድርጎ ከያዘ እናቱ ከዝናቡ መደብደብ ያድናታል ብለን እናምን ነበር። እኔም የዝናቡን አወራረድ እያየሁ።

"እማይይይይ

ቶሎ ነይልኝ!

ወተቱን ባህያ!

ዳቦውን በጉያ..." እያልኩ መዘመር ጀመርኩ።

አብሮኝ የነበረው ቀጠላው "ፋንጌ፣ እናትህ ጉልት ናቸው? ዝናብ እንዳይመታቸው ከፈለክ ጆሮህን ክድን ክፍት አታድርገው። በደንብ ጫን ብለህ ያዘው። ክድን ክፍት ካደረክ እናትህን ዝናብ አልፎ አልፎ ይመታቸዋል።"

ኂ... እያለ የሚወርደውን ዝናብ ለመስማት ጆሮዬን ደጋ ግሜ ክድን ክፍት አደርግ ነበር። እማይን ዝናብ ምንም እንዳይመታት ጆሮዬን ጥርቅም አድርጌ ያዘኩ።

ከረገገም ቆይታ በኋላ ዝናቡ አባራ። እናቴም አባቴም ከሄዱበት መጡ። እግዩን በደንብ ዞሬ እየጓትና "ዝናብ መታሸ?" "ለምን ጠየከኝ?" አለች እንጂራ ልትሸጥበት ገቢያ ይዛ የሄደችውን እንቅብ ንጻ እያስቀመጠች።  
 "አልመታሽም አይደለ?" ጠየቅኩ።  
 "አዎን አልመታኝም!"

ደስ አለኝ። ዝናቡ ለምን እንዳልመታት ምስጢሩን ነገር ካት። ፈገገ ብላ በብልህ ዓይኖችዋ ልብ ብላ እያስተዋለችኝ "ነሽ የኔ አባቢ! ሁልቀን ዝናብ ሲመጣ ቶሎ ብለህ ተጠለልና ባለሁበት ዝናብ እንዳያመታኝ ጆርህን ጥርቅም አርገህ ይዘህ ጠብቀኝ" አለችና ገዝታ ያመጣችልኝን እንባሻ ግግሹን ቆርሳ ሰጠችኝ። የአዋቂነት ሰሜት እየተሰማኝ ተቀብዬአት መግመጥ ጀመርኩ። ለውሻዬም ትንሽ ሰጠኋት። እየባሁ ከውጪ ልጆች ሲንጫጩ ሰግሁ። ልወጣ ስለ "አህል ይዘህ?" አለችኝ እግዩ። በቤተሰባችን ልማድ የተሰጠኝን ምግብ በልጅ ካልጨረሰኩ ከቤት ይዞ መውጣት ክልክል ነበር። በፍጥነት ጨረገድኩት። ውሃ ከእንሰራ ውስጥ ቀድቼ ጠጣሁና በጥድፈያ ወጣሁ።

በጎቢጥ አመራር ሰጪነት ልጆች በጭቃ በዩ ላይ ገድብ እየሠሩ ነበር። ተቀላቀልካቸው። ገድቡ በጎርፍ ጥልቀ እንዳይ ፈርስ ውሮ በጣቱ በስቶት በቅጠል አሸንጻ ሠራለት። በእንዲህ አይነት የጨዋታ ወቅት ሁሉም ነገር የሚካሄደው በጥድፈያ ነው። ገድቡ ተሠርቶ ተጠናቀቀ።

የወረቀት መርከብ ሠራገ። በየራሳችን ላይ ልዩ ምልክት አድርገን መርከቦቻችንን ግወዳደር ጀመርን። በእንዲህ አይነት ጨዋታ መውደቅ መነሳት ያለ ነው። በውሃ ውስጥ መንበጫረቁ አይቀራ ነው። ጭቃ በጭቃም እንሆናለን። አንዳንዶቻችን በዚህ ጊዜ በጣም በሰብሰን ውሃ ውስጥ የገባች አይጥ እንመለሳለን። ቅዝቃዜው አንጀታችን ውስጥ ገብቶ ቢያንሰፈሰፈንም፣ ጥርሳ ችንን እያንገጫገጭን ስሜታችን ሳይቀዘቅዝ እንወዳደራለን።

በተለይ የወረቀት መርከባችን ከቀደመችልን የረገገንበትን ሳናውቅ እየተከተልናት፣ እያፈጨንና እየጮኸን እናበረታታለን። ትሰማን ይመስል ደስታችን ወሰን አልባ ይሆናል። የአሸናፊነት ስሜታችን ያይላል። ለልጅ፣ ውስጣዊው ደስታ እንጂ ውጫዊ ውበቱ አያስጨንቀውም። ወደ ውጪ በማየት የበለጠ ትላልቅ ሰዎች ግን ወደ ውስጥ የሚያየውን ዓይኖችንን በቁንጥጫና በኩር ኩም አሳውረው ወደ ደጅ የማየት ሕመማቸውን ያጋቡብናል። በገድም በውድም እንለምደውና ስናድግ የእነሱው ግልባጭ እንሆናለን።

በእንዲህ አይነት እጭብ ድንቅ ደስታ ላይ እያለሁ ጆርዬ ለቀም ተደርጎ ተይዞ በቁንጥጫ ሲለመዘግ ደነገጥኩ። ዞሬ ላይ እናቴ ነች "አንተ ቀኪያም! ማታ እንደ ዶኪ ስትንፈቀፈቅ ቁጭ

አድርገህ ታሳድረኛለህ! አሁን ግን ባንተ ቤት መርከቦች ሆነሃል። ድንቁም መርከቦች! በል ግባ!" አለችና ጆርዬን ለቃ በኩርኩም ጭንቅላቴን ቆጋችኝ።

"ወይኔ ቁስሌን! ወይኔ ቁሰሌን!" እያልኩ አናቴን እየዳበ ስኩኝ ርጫ ቤት ገባሁ።

"ዝም በል! ጋሼ! ኮንጎ ወይስ ኮርያ ዘምተህ ነው የቆሰል ከው?!" አለና አባቴ ተቆጣኝ። ትንፋሼን ዋጥ አደረኩኝ።

ጓደኞቼም በፍጥነት ተበታትነዋል። ግድቡም ፈረሰ። ጎር ፉም ፏ! ብሎ አካባቢውን አጥለቀለቀው። ይህም አዋቂዎቹ ከሚ ጋርዱብን ከዓይነ ጥላዎቻችን እንዱ ገጽታ ነበር። ማን ያው ቃል? በጥበብ ፈጣን ጀልባ ቀዝፈን ከኖህ መርከብ ምስጢር ሕይወት ሹክ ብላንስ እንደሆን? ወይም ከካሌብ፣ ከቫስኮ ደጋማ፣ ከማርኮ ፖሎ... እኩል ለመቅዘፍ የሚያበቃንን አውቀት በጨቅ ላው ሕይወታችን ጀምረን እንደነበር?

በዚያ ትናንት እንደተከወነ ሁሉ ዛሬ ቁልጭ ብሎ በሚ ታየኝ የሕይወቴ ምዕራፍ እንዲህ አይነት ጥፋት አጥፍቼ ሲያዝ የምመከራው ምክር "ለምን አርፈህ አትቀመጥም? አታየውም የመምራ በቀለን ልጅ አርፎ ቁጭ ብሎ ደብተሩን ነው የሚያ ጠናው! ለምን አንተም ደብተርህን አታጠናም!" እባላለሁ።

ዝም ብዬ ለመቀመጥ ስጥክር ደግሞ "ምን የሚያስተክዝ ነገር ተፈጠረ? ጋሼ አይዘህ ልጆችህ እንደሆን በዕድላቸው ያድ ጋሉ" ብሎ አባቴ ቁዘማዩን ያግዳል።

በኋለኛው ሕይወቴ እንደተገነዘብኩት በማጎበረሰባችን ውስጥ ተከዝ ብሎ ማውጠንጠንና ማብሰልሰልም የተከለከለ ነው። ጎጂ ሐሳብን ከማውጠንጠን አኳያ ስለሚገነዘቡት ነው። በዚህ ስልት ውጫዊው ገዢ ውስጣዊ ዓይኖችን ታውሮ እናድጋለን። ይሁን እንጂ ጥቂት፣ በጣም ጥቂት ዕድሰኞች ይህንን አይነጥላ ገፍፈን በመውጣት ዝንባሌያችንን እንከተላለን። በዚህ ወቅት ያ በልማዳዊው እምነት ተተብትቦ ድርጭ ላይ የቆመ የማጎበረሰብ ክፍል በመደነቅ "ከየት አመጣችው? ከወዴት ተማረው..." በማለት ሲያወጋ አጀብ ሲል ይደመጣል። እኛ ሕፃናት እያንዳንዱ ልጅ እንደ ተሰጥገው ቢለያይም የራሱ ፀጋ እንዳለው ማሳየት የጀመርነው ገና ከማለዳው ነበር። ነገር ግን ጠልቆ የሚያስተውለን ዓይንና ልብ ማጎበረሰቡ ውስጥ አልነበረም።

በልጅነቴ ደጋግሞ ሲወራ ሰምቼ ውስጤ ታትሞ የቀረ የጎብረተሰብ እምነት አለ። ወላጆች ስለልጆቻቸው በኩራት ሲናገሩ ሴቷን "ምንም አታውቅም! ጨዋ አንገተ ሰባራ ልጅ ነች፣ በልፍም ጨው አይሟሟ!" ወንዱን "ማንንም ቀና ብሎ የማያይ ትሁት ሽቁጥቁጥ ልጅ ነው። አሁንም አደገ።"

ከረምቱ አልተገባደደም። ፀሐይ አልፎ አልፎ ብቅ ብት ልም ቆይታ በደመና ትረታለች። እንቅስቃሴውም ግርዶሹም

እንደቀጠለ ነው። ነፋሱ ዝግ ብሎ ይነፍሳል፤ ደመናው መበተን ጀመረ። እንጋጦ ሲያይ የነበረው ኃይሉ ዶር "ልጆች እዩ!" አለና ደመናው ልዩ ልዩ ቅርፃ ቅርፅ እየሠራ ነበር። ተፈጥሮ የምትጠ በበውን እያየን እንጠቋቆማለን።

"ዘንዶውን አያችሁት ልጆች!" አለ ሲሳይ ጎቢጥ፤ ቅርፁን በእጁ እያመለከተን።

ዘንዶው እየተሳበ ሲሄድ ይታየናል። የጉሙ ባዘቶ ተገምሶ ሲታይ "ወይኔ እፉን ከፈተ!" ብሎ ውር ጮኸ። "ተመልክቱ እንጂ፤ ምላሱን አወጣ!"

በቆይታ አናቷን የተከናነበች የሴት መልክ ተከሰተ፤ ልብ ብለን ሰንመለከተው የእምዬ ማርያምን ምስል መሰለ። ልጇን ታቅፋዋለች። በአናታቸው ላይ ቀስተ ደመና ከአፅናፍ አፅናፍ ተሰመረ። በመደነቅ ጨኸታችን በኃይል ጨመረ።

ተፈጥሮ ስትሥል እኛ እያስተዋልን ሰንተነትን ጥቂት ቆየን። "አትሄዱም ከዚህ?!" የምን መአት ነው የምትጠሩት!" አሉ የተረፈ ገልጆ አባት ልጃቸውን በጥፊ ጭው እድርገውበት። "ሂዱ ከዚህ! ምን ያሟርታሉ?" ብለው ገሰጡን፤ ጠጅ ጠጥተው ሞቅ ብሏቸዋል።

ተበታተንን።

በኋላ እንደተገነዘብኩት አዋቂዎች ዓይነጥላዎቻችን መሆናቸውን እነሱም የሚያውቁት አይመስለኝም። በእነሱ ቤት የተ ቀጣ፤ ሥርዓትን አላምሮ የሚያውቅ ትውልድ እያላደጉ ነው። ይህን ምንም ሳያዘጋጁለት በዕድሉ የሚያድግ ትውልድ፤ በበኋላ ለኛው ዘመኔ ከልባቸው "ተተኪውና አገር ተረካቢው ትውልድ!" ሲሉትም ብዙ ጊዜ ሰምቻለሁ።

በደመናው የሥዕል ጥበብ ተገርመን ሳናበቃ "አንበጣ ና ቡና ጠጣ!" የሚል ጨኸት ሰማን። ቂም በማይዘው ልባችን ቁጣውን ሁሉ ረሰተን ወደ አንበጣው አደን ሄድን። አደኑ የልጅን አካል የሚፈትን እንቅስቃሴ አለበት። መዘለል፤ መሮጥ መያዝ፤ ማስተዋል... ኮትን እንደመረብ ተጠቅሞ ማፈን።

አንበጣዎ ሚዳ ለሚዳ የምታሯሩጠንን ያህል፤ መንደሩ ውስጥ ትገለጻች። ጎቢጥ አንዷን እንበጣ ሲያሳድድ ከእማማ አሰሚቱ በር ጋር ተጋጩ። እማማ አሰሚቱ ትልልቅ ሰዎች እንገሏ ነው የሚሏቸው። ሰላም ናቸው ሲሏቸው ያኮርፋሉ፤ አኩርፈዋል ሲሏቸው ይሰቃሉ። በዚህ ነው ቅፅል ስም የወጣላቸው።

ጎቢጥ በርገህ የእማማ አሰሚቱን በር እያየ «እንደ ሞቱ እንደ ለምንድነው ከቤት ወጥተው ያልረገሙን?» ሲል ጠየቀ።

«ሞተች!» ሳህሉ መቃ ደንገጠ የክርስትና እናቱን ደህንነት ጠየቀን። እርገጠኛ ለመሆን በቡሩ ቀዳዳ ለማየት ሞከር። ምንም

አይታይም። በመስኮት ሲያራጭ በነጭ ልብስ የተጠቀለለ የእማማ አሰሚቱ እካል አልጋ ላይ ተዘርገዋል። የንዳው መብራት በርቷል።

«አዎ ሞታለች እናቴ። በሯን ሳትከፍተው ሦስት ቀን እንደሆነ እነማዬ ሲያውሩ ሰምቻለሁ። ወይኔ እናቴ!» አለና መቃ ጨኸቱን አቀለጠው።

የሞት ወሬ ከንፍ አለው። በአጭር ጊዜ ውስጥ ወሬው መንደሩን አዳረሰው። ጆሮዋን የሚያማት አለምነሽ ጆሮም ደርሶ «ወይኔ እናቴ ደን እጉራሼ!» እያለች ጨኸትዋን አስነካቸው። መንደሩ በለቅሶ ተደጠለቀ።

ሽማግሌዎች የሚያለቅሱትን ዝም ለማሰናት እየሞከሩ፤ በሩን ለመክፈት ተጠጥሩ። በሩ ጥርቅም ተደርጎ ተዘገገዋል። የመስኮቱን መቀርቀሪያ ሲሞካከሩ በቀላሉ ተከፈተ። የእማማ አሰሚቱ ሬሳ አልጋቸው ላይ ተዘርሮ ታየን። ጨኸቱ እንደገና ተባባሰ። እዚያም እዚህም ዋይታ ሆነ።

መቃ በመስኮት ዘሎ ገብቶ በሩን ከፈተው። ለው ግር ብሎ ሲገባ ሲል እማማ አመለወርቅ «ጎበዝ ግርግር ለሊባ ያመቻል' የሴትየዋ ንብረት እንዳይባከን ሁላችንም ወደ ቤት ውስጥ እንገባም። እንድ ለው ገብቶ መሞታቸውን ያረጋግጣል። ከዚያ ተዘጋጅተን ማልቀስ እንጀምራለን።»

እማማ አመለወርቅ ወደ ውስጥ ገብተው ንዳ አልጋ ላይ የተዘረረውን የእማማ አሰሚቱን አስከሬን ዳሰሱት። ከው ብለው ሲደነገጡ ይታየናል። «ኸረ ዝም በሉ አላረፉም እካላቸው መቅ ነው።» ብለው አብሰረውን «እትዩ! አንቱ እትዩ አሰሚቱ!» እያሉ ተጠሩ።

ይህን ጊዜ የዕድራችን ዳኛ አባባ አርአያ፤ እባ ዘለቀ፤ ደርሰዋል። አባባ ገብሬ ጠሩምባውን ለመንፋት አቆብቀበዋል። አባባ አርአያ «እንዳትነፋ!» እሏቸው የአባባ ገብሬን ሁኔታ አይተው።

«ኸረ እሉ!» አሉ እማማ አመለወርቅ በጣም ደንገጠው።

ተዘርግቶ የሚታየው የእማማ አሰሚቱ አስከሬን ተንቀሳቀሰ። ሁላችንም ተደናገጥን። እንደተጠቀለሉ ቀና አሉ። የተጠቀለሉበትን ነጭ ጨርቅ ፈቱት። በመስኮትም በበርም ተጨናንቀን እፍጥጠን እናያቸዋለን።

«ለምን እንዲህ አደረጉ እትዩ?» ጠየቀ እማማ አመለወርቅ።

«በሞት ማን እንደሚጸለቅሰልኝና እንደሚያለቅሰልኝ ሰማወቅ ነው።»

«ድንቅ ምርምር ነው። አበሻ ከጣቁ ይልቅ ለቅሶውን ነው የሚወድ፤ ታዲያ እንደጀመሩት ለቅሶውን ባይነፍጉት ጥሩ ነበር» አለ ግርማ ቢጨ ተንጠራርቶ እያያቸው።

«ምን ማለትህ ነው ግርማ?» አባባ አርአያ ኮስተር ብለው ጠየቁት።

«እዚህ የመጣሁት ለራሴ ለቅስቅ ብዬ ሰማልቀስ ነው። ከምስቅበት ይልቅ የማለቅስበት ዕልፍ ነው። ለቅሶዬን ግን እማማ አሰሚቱ ነጠቁኝ። ልብ እላላችሁም ይሆናል እንጂ አለምነሽ

የምታለቅለው ለራሷ ነበር። አጉራሼ አይደለም በትል የነበረው?» አለ ገርማ።

«በሰመአብ በል ልጄ» አሉ አባ ዘለቀ በጣም ተነክው።

«በሰመአብ አልልም አባቴ! እመት አለሚቱ ከሕይወታቸው ይልቅ ሞታቸው ነው ዕርባና ያለው። ሩቅ ሳይሆኑ ከነዚህ ልጆች ነጥቀው ጠረጴዛቸው ስር የሰበሰቡት የጨርቅ ኪስ መዓት እየት። ይህን እንደ ጥዋ ጠረጴዛቸው ላይ ያስቀመጡትን የሳሰቲክ ኪስ ስልጆቹ የወረረላቸው አንድ ፈረንጅ ነው። ፈረንጁንም ይገጠው እዚህ ሰፈር የመጣሁት እኔ ነኝ። ይህ ቴሪስት ይህን 'ጌቶ' ሰፈራችንን ሊጉዘኝ ሲመጣ ሕፃናቱ መጫወቻ እንደሌላቸው አይቶ ኪስ ይዞ ስለነበር እንዲጫወቱባት ቢወረረላቸው እላቸው አጅ ገብታ እንደ ቅርስ ተሞሽራ ጠረጴዛ ላይ ተቀምጧል» አለ ገርማ በኃይል ቃል።

«ኡ.ሁ.ሁ. አመድ በዱቄት ይሰቃል?» አሉ ለማን ሳለሚቱ እንደ እስክስታ ወራጅ እንገታቸውን እየሰበቁ።

«ማነው አመድ እኔ የፈታውራሪ በላቸው ልጅ?» ሲል ገርማ አቅራቢ።

«ማነው አባትህትን ፈትአውራሪ ያደረጋቸው? ስማቸውስ በላቸው ነው?» መሰሉ ለማን ሳለሚቱ።

ነገሩ በጣም ተባባሰ። ሽማግሌዎች ነገር ለማብረድ ሃይ ሃይ ማለት ጀመሩ። ገርማ የመታረክ ስሜቱን ላያበርድ ወደ እኛ ዞር አለና «ፋስት ያራዳ ልጅ በዚህ ጊዜ ነው ኪሲን የሚባክመው» ብሎ አባንናን ወደ ለማን አለሚቱ እፍጦ «አስቲ አባቶቻችንን አንቆጣ ጠር? እያቲ ደጃዝማች ድንበሩ ዘስቀ የእጤ ምኒልክ የወርቅ ልምጭ አቅራቢ ነበሩ።»

ሰዉ ሳቅ በሳቅ ሆነ። ገርማ አብሮ እየሳቀ «አባቴም በቤተ መንግሥት ባለግልገላት ለጃንሆይ ሰሚኒስትሩና ሰመኪንንቱ መቅጫ የወርቅ ልምጭ አቅራቢ ነበር። የእርሶስ ባሰቤት አሥር እለቃ ናቸው ሃምሳ አለቃ?!...» ብሎ ገርማ ቀልዱን ወደ ዘሰፋ ስለቀየረው አማማ አለሚቱ ተቆጥተው «እንተ በሙት ባሰቤት ታላቅጣለህ?» ብለው እገራቸው ስር ያለውን ዘንዘና አፈፍ አድርገው ወደ በሩ ተንደረደሩ። ገርማም እንደምርጥ ሥልጡን በክሰኛ መክቶ የኋላ አፈገፈገ። ሽማ ገሌዎቹ አማማ አለሚቱን ያዟቸው። በዚህ ጊዜ መኩዬ ቀጫጫው ቀልጥፋ ቤቱ ውስጥ ገብታ ውብዋን ኪስ መንትፋ ተሰወረች። ገርማ ኪሲን መባከማችንን ካዩ በኋላ ነገር እንዲበርድ በተረጋጋ ስሜት መናገር ጀመረ። አማማ አለሚቱም ይቅርታ እንዲያደርጉላት እገራቸው ላይ ወደቀ። ገርማ እንዲህ ባለውለታችንም ቢሆን ጠጁን ጥገብ ብሎ አያቅራራ ሲመጣ ካገኘው እንስክፈዋለን።

አማማ አለሚቱ ከሞት ተነሱ ተብሎ ወሬው መንደሩን አዳረሰው። ቤተኛው ወደ ውስጥ ገብቶ ያፅናናቸው ጀመር። ጨዋታው ተጀመረ በሩውም ተፈላ። አማማ አለሚቱ ገን ያለቀሰላቸውን አያመሰገኑ ያላለቀሰላቸውን እየወቀሱ ነበር።

ለላ ጊዜ አላንዶ ለመጫወት ሰፋ ያለ ባለአራት ማዕዘን ወረቀት በረጃጅም የሣር አውታር እንሠራለን። ክበስተኋላው ላይ አንድ ጭራ የተቀጣጠለ ወረቀት እንቀጥልበታለን። አውታሩ መሃል ላይ ረጅም ክር ይታሰርና በነፋሻማ ወቅት በአየር ላይ ቀስ በቀስ ሲለቁት ወደ ሰማይ ሲውለበለብ ስናየው በጣም ማራኪ ነበር። አላንዶው አልፎ አልፎ ዝቅ ብለው ከሚበሩ አሞራዎች ጋር የሚጋጭ ይመስላል። አንዳንድ ጊዜ ገን የንፋስ ግሬት በማጣት ወደ ምድር ይወርድና በእሌክትሪክ ገመድ ላይ ይጠ መጠማል። በዚህ ወቅት የሚደርሰብን ስድብና እርግጥን አይነሳ!!

«ምናምንቱዎች ኮረንቲው ኮንታክት አድርጎ ጋንጨር ደማችሁን ምጥጥ ቢያደርገው ጉዳችሁ በፈላ ነበር!! ምን እለ እነ ዚህን ልጆች አርፈው እንዲቀመጡ አንድ የሚላቸው ቢኖር?»

ወላጆቻችን ይህንን ጨዋታ የጃፓን ሕፃናት ከሁለት ሺ ዓመታት በፊት ይጫወቱት እንደነበር አውቀው ቢሆን ኖሮ እንኳ ግድ አይኖራቸውም ነበር። በአንደኛው ጆርአቸው ስም ተው በሌላኛው እፍሰውት አርፈን ተቀምጠን አለማሰብን አንድን ማር ሁልጊዜም በትጋት ያስገድዱናል።

በዚያን ወቅት በሰፈራችንም ሆነ በትምህርት ቤታችን ውስጥ የሰልክ አገልግሎት አልጀመረም። እኛ ግን ሁለት የክ ብሪት ፓኮዎችን የሚያገናኝ ረጅም ክር አሰረን ስልክ ሠርተን ማዶ ለማዶ ሆነን እናወራለን።

"ሃሎ! በዱምቡሎህ ፓስቲ ገዝተን ብንበላበት ምን እለ በት?" አለችኝ መኩዬ ቀጫጫ ከማዶ ቆማ ፋናስ ድዲን እያላ የችኝ።

"አረ? እኝ በይ!"  
"ዶሮ ብታልም ጥሬዋን። እናንተ ምናምንቱዎች! ምን ድነው የምትባባሉት?" ጠየቁ አማማ ሸጊቱ እማድቤት ሥራ እየሠሩ።

"ምን መስለሽ እማዶ?" አለ ኃይሉ ዶሮ።  
"ሂድ! ፈላም! ስምጁችንን ያለሁ። ደሀና ነገር አታውሩም? ድጋሚ ይህንን የዱርዬ ሥራችሁን ካንሾካሾካችሁ ክራችሁን ብጥ ስጥሱን አውጥቼ ነው የማባርራችሁ"

ምን እናውራ? ተፋጠጥን። አንድ ሃሳብ መጣልኝ "ሃሎ! ኪስ ጨዋታ እንሂድ?"

"እናንተ ልጆቹ፣ ዙረት ልትሂዱ? ዛሬ ብታርፉ ይሻ ላችኋል!"

"እናጥና?" አለችኝ መኩዬ።

"እሂሂህ! ይሂማ ቢሆንላችሁ ወግ ነበር። ማን ያውደል ድል? ማን ያንፏቅቅ? ፎቃቃ ሁሉ!" አልለቀቁንም አማማ

ሸጊቱ። ትንሹዋን ሳይንሳቸው ምርምራችንን በሳንሱር መቀሳቸው እየቆራረጡ እዚያ ላይ አመክኑብን።

የልጅ አእምሮ ንፁህ ነው። ይሁን እንጂ ቤተሰቦቻችንና ማገባረሳቸውን በየቦኩላቸው በባሕርያችን ላይ የራሳቸውን ከንቱነት እያነፁብን ሰብዕናችን መተደፍ የጀመረው በዚያው በጨቅላነታችን ጊዜ ነበር።

የአንዳችን አናት የወሬ ሱሰኛ ይሆናሉ። ጎረቤትም አላፈ አግዳሚም በክፉ ያነሳኛል ብለው ሁሌም እንደ ጠረጠሩ ነው። ስለዚህ ልጃቸውን ይጠሩትና "በል ና ቀስ ብለህ የምትጫወት መስለህ እን እገሊት ምን እንደሚሉ ስማና ና!" ብለው ይልኩታል። ሰብቃችንን ገና ከማለዳው በእንዲህ መልኩ በሰብዕናው ላይ ተዘርቶ ያድጋል።

"አፈር ያስበላችሁ! የእናንተ እጅ በሶ ጨብጧል? ላትፈ ነክተው የመጣህ አንደሆነ እዚህች ቤት እንጀራ እትቀምሳትም። ሞቼ ነው ቆሜ እንዳንተ አይነቱን አጋሰስ የምቀልበው" የተባሉ በዚያው በጨቅላነት ዕድሜ የሂትለር መንፈስ ይጠናወታቸውና እንደ ነብር ደም የጠማቸው ሆነው ወደ ገሃዱ ዓለም ይቀላቀላሉ።

የአንዳንድ ወላጆቻችንን ቅድስና ሳስብ ግን የገብረተሰባችንንም አስተዋይነት እዚህጋ ማንሳቱ ግድ ነው። አንድ ያልተሰመደ ወሬ ሳንጠየቅ መተርተር ስንጀምር አፋችን በጥፈ ይጮላል። "ሁለተኛ እንዲህ አይነት ወሬ ታመጡና ወየውላችሁ ዕጣኑ ቁርቆስ አይለመነኝ በርበሬ አጥኜ ነው ፈሳችሁን የማስጨርሳችሁ። ገና ብቅ ከማለት የምን ወሬ ነው?" ሲሉን፤ በዕለቱ ያስደንግጠን እንጂ ከዓመታት በኋላ ስናስተውለው ታላቅ ፍስሐ የሆነ፤ ዓይነጥላችንን የገፈፈ ፀጋ ጥሯል።

አስተዋይነት ብቻ ሳይሆን ፍቅርም የሚዘራብን ጊዜ ነበር። "ና የኔ ፍንጋ አደተ አይደል እንዴ? ይሄ ደግሞ ማነው? አቤት ጊዜ እንዴት ይሮጣል!? ይሄ እውነት ውሮ ነው? አሁን ስሙን ማን አላችሁት? አዎን ገንነ ሸጋ ስም ነው። ና ሳመኛ" ይባልና በፍቅር የምንጥኝበት፤ አብረን የምናወጋበት ሁኔታ ይፈጠራል።

"እስኪ ራዲዮንን ክፈቱት። ፍንጋይ፣ ና ደንስልኝ" እሳላለሁ። "ተስፋዬ ነው ስሙ? እውነትም ተስፋዬ።"

መደነስ እጀምራለሁ።

እንዳለመታደል ሆኖ ራዲዮኑ ዜና ማውራት ይጀምራል።

"እንደምን ዋላችሁ? ዜናውን የማሰማችሁ ታደሰ ሙሉነህ ነኝ"

"ቆይ ጥላሁን ገሠሠ መዝፈን ሲጀምር ነው የምትደንስ ልኝ። ቁም አሁን ወሬውን ይጨርሳል። አይ ባሉቴ፣ ይሄ ቁልሽ ወሬና ዘፈንም አይለይ?"

ራዲዮኑ ርዕሰ ዜናዎችን ማተት ጀመረ። ግርማዊ ቀዳማዊ ኃይለ ሥላሴ በሚክሲኮ የሚያደርጉትን ይፋ ጉብኝት መጀመራቸውን ርዕተርስ የዜና ወኪል ገለጸ።

ትልልቆቹ ሰዎች እስከ መፈጠራችን ረቡን። ወሬያቸው ሁሉ ስለ አባባ ጃንሆይ ሆነ። ራዲዮኑ ዜናዎችን እንደጨረሰ፤ ሞቅ ያለ ሙዚቃ ጀመረ። በቆምኩበት መውረግ ጀመርኩ። ውሮ አብሮኝ ይደንስ ጀመረ። የአዋቂዎቹ ትኩረት ወደ እኛ ዘረ።

የአኔና ውሮ አካል ገና መጋጋል ሲጀምር መኩዬ ቀጫ ጫው ልቀላቀል ልተው በምትልበት የማመንታት ስሜት ውስጥ እንዳለኝ ከሙዚቃው በላይ እንድ ድምፅ ጎላና "የጥሩ ዕቃ ሥም ፊሊፕስ!" ብሎ ደመደመ።

"ይሄ ዘፈን እኮ አይደለም። ቆይ..." አሉ በፍቅር የቀረቡ ባልቴት። አቆምን።

ነሸጥ ያደረጋት መኩዬ ቀጫጫው ገፋችኝ። ቀብ አድርጌ እነካት። ይሄኔ ባልቴቷ ገላጋይነት ገቡ። "አረ አትጣሉ። ምን የሚያጣላ ነገር አለ? ጨዋታው እንደሁ ለሁሉም ይበቃል። መጣ ላት ክልክል ነው። መምታትም መመታትም አይቻልም። በሉ ተስማምታችሁ ተጫወቱ?" ብለው በማለዳ መስማማትን የዘሩብን ነበሩ። ይህ አይነቱ ደግና የማስተዋል መንፈስ ለኋለኛው ሕይወታችን ታላቅ ስንቅ ሆነን።

"እንት አባሬ አፍ ምናምንቴ! የንተም ሆነ የእሷ አፍ አር! አር! ይላል። ሁለተኛ አንድ ነገር ትንፍሽ እንዳትሉ!" የተባሉት አብሮ አደጎቻችን በዚያው የጨቅላነት ዕድሜ ቅስመ ሰባራ፣ በራሳቸው የማይተማሙ፣ ፈሪዎችና ድንገጦች ሆነው ማደጋቸው ግን ሳይዘነጋ።

በሠርቶ አፍራሹ ፈቃድ አንድ ጥበብ ተከስተልን። በዚያም ፈጠራ የማሰብ መብታችንን የክለክለንን ጉብረተሰብ መቅጣትና ማሸበር ጀመርን። በጥበባዎ ሲሳይ ገቢጥ መሪነት በጥይት ቀለህ ውስጥ እርሳስ እናቀልጣለን። እርሳሱን ከቀልሃው ጋር እዋህደን በሚስማር እናጎደተደዋለን። በውጪ በኩል በቀልሃው ቂጥ ስር በክርክሩ ላይ ክር እናጎራለን። በሌላኛው ጫፍ ላይ ሚስማር ይታሠራል። ፍራንክ ካለን በዱምቡሉ አንድ ፓኪት ክብሪት እንገዛለን። ካለበለዚያም ከየቤተሰቦቻችን ክብሪት እንመነትፋለን። የተወሰነ የክብሪት ስልፈር በቀልሃው ውስጥ እንፈረፍራለን። በጥንቃቄ ሚስማር ከቀልሃው ጋር ተዋህዶ ከድንጋይ ወይም ከግንብ ጋር ሲላተም አሸባሪ የፈንጂ ድምፅ ያወጣል። መንደርተኛው ኡሉታውን ያቀልጠዋል። ሕዮቱ በአመፁ ልባችን ረክቶ በርካታ ክብራቶች እንደገና ቀልሃው ውስጥ ጨምረን እንዲያንባርቅ እናደርጋለን። የሲኦል ድምፅ መንደሩን ያናውጠዋል።



የእካባቢው ነዋሪ ኅብረተሰብ አቤቱታውን ለየቤተሰቦቻችን ያሰማል።

አንድ ዕለት አንድ ባላገር አህያውን እያነጻ ከገቢያ ይመለሳል። እግግ ውድነሽ ከቦኛ ውሃ በእንሥራ ውሃ ሞልተው ወደ ቤታቸው ይመጣሉ። አንደኛው ግንኙነትን የግንናገረው ጓደኛችን ትልቅ ቃሪያ ለሁለት ሰበረና ጉግጁን አህያው ቁጥ ውስጥ ወተፈበት። አህያው በረገገ። እያናፋ እመር ብሎ ሲዘል የእግግ ውድነሽን እንሥራ ጀርባቸው ላይ ለጋው። እንሥራው እንደ መድፍ ፈነዳና ውሃው ምድሩን አራሰው። በዚህና መሰል ተግባራችንም የሰፈራችን ማኅበረሰብና የታዳጊ ወጣቶች ቅራኔ በጣም እየሠፋ መጣ። ልባችን ለግንም ለምንም የማይመስሰን እየሆነ ሔደ።

"ለመኪና ይዳርጋችሁ" አሉ እግግ ውድነሽ አንጀታቸው አሮ።

"ዳር ዳሩን እንሄዳለን" እንዳያውቁን በቀጭን ድምፅ።

"በአጭሩ ያስቀራችሁ!"

"ጠረጴዛ ላይ እንቆማለን"

እርስ በራስ ምስጢራችንን እንጠባብቃለን። ከእኛ መሐል ያጋፈጠ ልጅ ከመካከላችን ይገለጻል። ይህ ቁም እስከሚረሳ አብሮን እንዳይጫወት ይታገዳል። የሆያሆዬ ሰዎንም ከሆነ አብሮን አይጨፍርም። ይህን ያልተጻፈ ሕጋችንን ሁላችንም እሳምረን ስለምናውቅ ምስጢር እንጠባብቃለን።

"እናንት ፈሳሞች! አትጠፉም ከዚህ!! ነብር እየኝ በሉ! አንተ ደጅ ገም ብለህ ታየኛለህ? ቀኝ እጄን ሰጥቼሃለሁ እንደ አንዲ በጥፈ በልና ከዚህ አጥፋልኝ" ብለው እግግ በለው ገጠጠን። ብትን አልን። ደጅ ትእዛዛቸውን መፈጸሙን ላያዩ ተመልሰው ወደቤት ገቡ።

ጨዋታችን እያመረረ፣ በሌሎች ሰዎች ውስጣዊና ውጫዊ ስቃይ የመሳቅ ጠባያችን ሳናውቀው ውስጣችን እያደገ መጣ። እሁንም ጨዋታችንን ቀይረን መፈንጠዙን እንደቀጠልን ነው።

አንዲት ቀይ ሻሽ ያሠረች፣ የሻማ ቀጣሪ የለበሰች፣ ያደፈ ነጠላ የተከናወነችና ኮንጎ ጫማ ያደረገች ሴት መጣች። መሬት የወደቀችውን መሐረብ ድንገት አየቻትና ቀና ብላ ግራ ቀኝን ተገላመጠች። ጎንበስ ብላ መሐረቧን ልታነሳ ጥቂት ሲቀራት ከሯን ሳብ አደረገናት። ትዕይንቱ እኛን በጣም ሲያስቀን፣ ድርጊቱ የተፈጸመባት ምስኪን ግን ደንግጣና አፍራ የእርግግነትን መፃት እያወረደችብን ወደ ጉዳይዋ ሄደች።

ቁራጭ ብር ስናገኝ ያደፈች መሐረብ ፈልገን ውስጧ ስልጊ ጨምረን እንቋጥራለን። የብሯ ቁራጭ ብቅ ብላ ትታያ ለች። መሐረቧን በክር እስረን፣ መንገድ ዳር እናስቀምጣለን።

ክሯ እንዳትታይ ጭቃ እንቀባታለን። ከዚያ ክሯን ተርትረን፣ እኛም ተደብቀን እላፊ አግዳሚውን በጥንቃቄ እናስተውላለን።

ለላ ጊዜ ደሞ ኪሳችንን መንገድ ላይ ጥለናታል። እኛ ፈንጠር ብለን እንጫወታለን። አንድ ሲቆፍር ወይም ሲገነባ የዋለ ሠራተኛ አገልግሎትን አንገቦ ከማዶ ሲመጣ አየነው። በረባሳ ጫማ አድርጓል።

"ምታልን ጋሼ! ምታልን!"

የበላ የጠጣውን ያህል ኪሳችንን ለጋት። "ወይኔ እግራን!" ብሎ ቅንጥስ ሲል በሳቅ አውካካን። በፈነዳ ኪስ ውስጥ እንዳች የሚያክል ድንጋይ ከተንበት ነበር።

አንድ ቅዳሜ ቀን ጎደቱ ጠጅ ቤት በራፍ አጠገብ የሰፈር ልጆች ተሰብስበን እንጫወታለን። ሽምብራ እሸት ስንጠረጥር ቆይተን ባሪቾ ወደ አባባ ዘውዴ ግቢ አቅጣጫ ሄደና "ኩሊ! ኩሊ!" ብሎ ተጣራ።

የሚያሸክማቸውን ይጠብቁ የነበሩ ሠራተኞች በሶምሶማ ሩጫ ባሪቾጋ ደረሱ።

"የጉልበት ሥራ ነው! ጊሾ መውቀጥ ትችላላችሁ?"

"በደንብ! ስንት ሰው ነው የምትፈልገው?"

"ለአምስታችሁም ይበቃል።"

"እሼ እንችላለን።"

"በሉ ተከተሉኝ" ብሎ በሶምሶማ ሩጫ እያንጋጋቸው ሲመጡ አይተን በሳቅ አውካካን። ባሪቾም በነጋይሉ ዶሮ ሰፈር አድርጎ በጨነቀው ሱቅ ዞር በጀማል ሱቅ በኩል አድርጎ መልሶ ሰፈር ይዞአቸው መጣ። ሁሉም እኩል መሮጥ ስላልቻሉ ወደጓላ የቀሩም ነበሩ። ባሪቾም ልክ እኛ እካባቢ ሲደርስ ፍጥነቱን ጨመረና በሃምሳ አለቃ ታደሰ ቤት በጓር በር ገብቶ ተሰወረ።

ኩሊዎቹ እንዳላገጠባቸው አውቀው በቁጣ ሰፈሩን ቀውጧ አደረጉት። እኛ ግን ትንንሽ ብንሆንም እንደ አዳኝ ውሻ በእድማ ስለምናጠቃ ሊደፍሩን አልቻሉም። እየሳቅንባቸው፣ ኩሊዎቹ እየተራገሙ ወደ መጡበት ሄዱ።

ይህንን ልብ ብለው ያስጠቀሱት እግግ በለው ብልጧ ከትከት ብለው ስቀው "ተመሰገን በሉ ሰዎች! ልጆቻችን እዚህ ደረሱልን። የዘራውንም ግጫድ ጂመርን!" አሉ ጮክ ብለው።

በልጅነታችን ሳንከለክል የምንጫወተው በቡድን ተከፋ ፍለን ወታደር ሆንን በምንዋጋበት ወቅት ነበር። የኢትዮጵያና የጣሊያን ወታደሮች ሆንን እንገጥማለን።

የከሰል ማንደጃ ቅዳጅ ወይም የተሸነቀረ ታኒካ ታንቡር አድርገን የሰረኪና ሳስቲክ በሲጋራ ወረቀት ጠቅልለን በግጋይጥ ጥሩንባ እንሠራለን። በረጃጅም ካኪ ወረቀት የወታደር መለዮ ሠርተን እናደርጋለን።

ከዚያም ወታደራዊ ሙዚቃ እያሰማን የሠልፍ ትዕይንት ለመንደርተኛው እናሳያለን። ሰፈርተኛው ያደንቅልናል። በዚህ ወቅት የፊት መሪ ለመሆን ፋክክር ይጀመራል። ሲሳይ ጎቢጥ ያባቱን የክብር ዘበኛ መለዩ ያደርግና ቀጠን ያለች ዘንግ ይዞ ፊት መሪ ልሁን ይላል። እኛ ደግሞ "ጎባጣ ስለሆንክ ስልፋችንን ታበላሻለህ!"

"ቀጥ እላለሁ!" ይልና ጎቢጥ ደረቱን ነፍቶ ቀጥ ለማለት ይሰጠጣል። ትንሽ ቆይቶ ይዘነጋውና ይጎብጣል።

አብነት ባሪያው የፊት መሪያችን ይሆናል። ሲሳይ ጎቢጥ መለዩውን ሲከለክለው፣ አብነት ብትሯን ተረከቦ ፊት መሪያችን ይሆናል። እየተሸከረመመ ብትሯን ማሸከርከር ይጀምራል። የሠ ፈራችን ጠረተኞች ወታደራዊ ትዝታቸው እየተቀለቀሰ ፈገግ ብለው "ረጋ በል!" ሲሉት አብነት ባሪያው የኋላ እርምጃ ተራምዶ ፍጥነቱን ከእኛ ጋር ያስተካክላል...

ስልፋ ወደ ጦርነት ጨዋታ ይቀየራል። የኢትዮጵያና የጣሊያን ወታደር ሆነን እንከፋፈላለን። ብዙ ጊዜ የጣሊያን ወታደር መሆን የሚፈልግ ልጅ የሰም። ይሁንና ጨዋታው መካ ሄድ ስላለበት "ከዘውድ ከጎፈር" ተብሎ በፍራንክ ዕጣ ይወጣል። የቡድን አባቶች የኢትዮጵያና የጣሊያን ወታደር መሪ ሆነው ይመደባሉ። የተቀረነው ጭፍሮች ተቧድነን ዕድል በመራችን ቡድን ውስጥ እንመደባለን።

የመገዳደል ጨዋታው ይጀመራል። የበዓል ሰሞን ከሆነ ጠመንጃችን ከኮባ የተሠራ ይሆናል። የጥይት ድምፅ እንዲኖረው ኮባውን አልፈን አልፈን እንቀርፈውና የጠላት ወታደር ስናይ እንተከሰና እንዘርረዋለን። ከበዓል ውጪ ከሆነ ማንኛውም ቆመጥ እንደ ጠብመንጃ ያገለግላል። ከአካባቢው ጋር ለመመሳሰል ጭንቅላታችን ላይ የዛፍ ዝንጣፊ እናሥራለን።

ከዚህ በኋላ በተመደብንበት አገር ምሽግ ይዘን መታኮስ ነው። በተደበቀበት ሆኖ ቀድሞ ያየ ልጅ ጠላቱን ሕፃን "አገኘ ሁህ! አንት ፋሺስት!" ይልና ይተኩሳል። የተመታውም ልክ በጥይት እንደተገደለ ሁሉ ይዘረራል። በዚህ ጨዋታ አንዳንድ አዋቂዎችም ይሳተፋሉ።

ትዝ ይለኛል፣ ባሻ ሐረሩ ከዘራቸውን ደገፍ ብለው "በለው! ይሄ ሰላቶ እንዳያመልጥህ!" እያሉ ለኢትዮጵያ ወታደር ድጋፋቸውን ይገልጻሉ።

የፃምሳ አለቃ ታደሰ ፍንድቅ ብለው እየተንከተኩቱ አሳ ዳጁን "ወንዶ! ደረሰበት!" ሲሉ ያደንቃሉ። (በዚህ አጋጣሚ አዋቂዎቹ እውነተኛውን ትዝታቸውን ይጫወታሉ)

የጦርነት ጨዋታው አድካሚ ነበር። ቁጭ ብድግ ማለቱ፣ መሸሽ፣ ማሳደዱ፣ አልሞ መምታትና መንከባለሉ ታክለብት ሙሉ ወታደራዊ ጥንካሬው እንዲኖረን ሰለምንጥር ፈታኝ ነበር። ይህን

ጨዋታ በደንብ እንደንጫወት አይነጥላዎቻችን ፈቀዱልን። ከልብ ተጫ ወትነው፣ እስከ እውነቱ!!

መጣና ጌታችን ላመት ግብራችን

ሆያ ሆይ!  
ሆ!  
የኔ ጌታ!  
ሆ!  
ጌታ ነው ጌታ!  
ሆ!  
ጌታ ጠንበለል!  
ሆ!  
ዝናቡ መጣ!  
ሆ!  
ወዴት ልጠለል! ...

ሰኔ ሠላሳ ካለፈ በኋላ የፈተና ውጤታችንን እንዳወቅን ትምህርት ቤታችን ይዘጋል። ሐምሌ ተጠናቆ ታላቅ ፍስሐ ይዘልን የሚመጣው ወር ነሐሴ ነበር። ነሐሴ 13 ቀን ቡሄ ነው። ቀደም ብለን እንዘጋጃለን። ጅራፍ በሰፈራችን እዚህም እዚያም ይሙሃል። ትልልቅ ሰዎች የትም ሆነው "አ! ይጨህባችሁ!..." እያሉ ሲያማርሩ ይሰማሉ። እኛ ግን ትንሽ ራቅ ብለን አካባቢ ውን በጅራፍ ጨኸት እናደባለልቀዋለን።

ቡድናችን ከዓመት ወደ ዓመት ይለዋወጣል። ቁጥራችን አንዳንዴ ይበዛል፣ አልያም ያንሳል። ዘንድሮ እኔ፣ ጎቢጥ፣ መስዩ ቀጫጫው፣ ሴምላል፣ ቀጠሳው፣ ሻቃ፣ ይጥና፣ ፑሉቶ፣ ዶሮ፣ ውሮና ጎይቶም እሻሮ የአንድ ቡድን አባል ለመሆን ወሰንን። ዓለምንህንና ወንድሙን ደምሰን አናሰገባም አልናቸው። ሁለቱ በጥልበት ከእኛ ስለሚበልጡ ዓይን በዓይን ያጭበ ረብሩናል። ስለምንፈራቸው በዓይናችን ያየነውን ስሙኒ ዲናሬ ነው ሲሉን ማመን ለደህንነታችን ይበጃል። አምና የእማማ አመለወርቅ ትልቅ ሙል ሙል የት እንዳገቡት ሳይታወቅ ጠፋ። በዚህ ምክንያት ዘንድሮ ከእነርሱ ጋር ላለመጨፈር ወሰንን።

ዓለምንህንና ደምሰ በአስተዳደራቸው እንደ እኛ በጥብቅ ቁጥ ጥር ታፍነው ሳይሆን ያደጉት ልቅ ሆነው ነበር። እኛ አጥፍታ ችጃል ተብለን የምንገረፍበትን ጉዳይ እነሱ አባታቸው ተከራካሪ ረውላቸው ነፃ ያደርጓቸዋል።

አንዴ ደምሰ እኔን "ገብር!" አለኝ። በጉልበት የሚበል ጠውን ልጅ የሚያሸንፈውን ልጅ ማሰገበር እንደ ደንብ ነበር

የምንቆጥረው። ስለዚህ ደምስ ስለሚያሸንፈኝ ቆሎም፤ ቂጣም እማዬ ሰትሰጠኝ እያመጣሁ እንድገብር አዘዘኝ። ሆኖ ሆዬ ሲመጣ ፍራንክ የምገብርበት ጊዜ ደረሰ። እኔ ግን እምቢ አልኩት። በዚህ አመፀኝነቴ መገቢያ መውጫ አሳጣኝ። ሰፈር ውስጥ መጫወትም ሆነ ካምቦሎ-ጆ አካባቢ ዙረት እንዳልሄድ አገደኝ። እኔ ግን እየተደበቅሁ ሰፈር ውስጥም እጫወታለሁ ዙረትም እሄዳለሁ። ድንገት ካየሁት እንደ ወፍ ቱር ብዬ እሰው ራለሁ። ፀያፍ ሰድብ እየሰደበኝ፤ ሲያገኘኝ ደግሜን እንደሚጠጣ ይዘትብኛል።

መሸሽጉ ሁሉም አይሞላምና እንደ ከካምቦሎ-ጆ ስመለስ መንገድ ላይ ተፋጠጥን። ከአራተኛ ክፍለጦር ፊት ለፊት ነው የተገናኘው። ወደኋላ ብመለስ ርጦ ይደርሰብኛል። አስጥሎኝ ብዬ የሙጥኝ የምለው ትልቅ ሰው በእካባቢው አጣሁ። ፈትለክ አልኩኝና ባቡር መንገዱን አቋረጥኩኝ። ደምስ ያገኘውን ድን ጋይ አንስተ ወረወረ። እኔን ስቶ የመኪና መስታወት መታ። ባለመኪናው ደምስን አሳድደው ያዙትና ፖለሰ ጣቢያ ወሰዱት። በልጅነት ዘመኔ ደምስ የመጀመሪያው እሰረኛ ሲሆን እየሁ።

አባቴ ግን "እንዴት እኔ እያለሁ ልጄን?" ብለው ፎከሩ። ከላሹንም አሳራውንም በጆር ገብ ድምፃቸው እያቅራሩ አስፈራሩ እሾችው። ሰዎቹ ይቅርታ ጠይቀው ደምስን ለቀቁላቸው። ይህ ድርጊት ከመሰረቱ ሲጠና ጉዳዩ እኔ ላይ አነጣጠረ። ቤተሰቦቻችንም በጉዳዩ መክረው ሁለተኛ እንዳይደርሰብኝ ታገደ። እኔም ሸክም የወረደልኝን ያህል እጩ አልኩኝ። ይህ ቂም ስላለብኝ የእኛ የሆያሆዬ ቡድን አባል እንዳይሆን የመጨረሻውን ጥረት አደረኩ። የቡድናችን አባሎችም ድጋፋቸውን ሰጡኝ።

ወንድማማቾቹ የቡድናችንን አባሎች በተናጠል እየጠሩ ያታሉሉን ጀመር። እኔ በእንቢታዬ ፀናሁ። ውር ግን ለሆያሆዬ እክፍላለሁ ብሎ ከዓለምንህ ስሙኒ ተበድሮ ብዬ ተጫውቶ ተበልቷል። ስለዚህ ስሙኒውን እንደሚምረው ሲነግረው ደሰ ብሎት እንድናስገባቸው ይለግመጠን ጀመር። በዚህ ተናደን ውርንም ከቡድናችን አሰወጣነው። በጣም አዝና እያለቀሰ ለእናቱ ለእማግ ወርቅውሃ ሂዶ ነገራቸው።

ከእነ ኃይሉ ዶር ጋር ጓሮ ጥላው ስር ቁጭ ብለን ሰንመካከር እማግ ወርቅውሃ ድንገት ከተፍ አሉ። "እናንተ! እንዴት ብትጠገቡ ነው ልጄን ሆያሆዬ ከእኛ ጋር እትጨፍርም ያላችሁት?!" አሉና አፈጠጡብን። "ክልጅ ልጅ ቢለዩ ዓመትም አይቆዩ!" ፈላም ሁሉ! በሉ አሰገቡት!" ብለው ውላይያቸውን አሳወቁን።

"እኛ ውርን እምቢ አላልነውም። እሱ ግን እነ ዓለምንህን አሰገቧቸው እያለ ያሰቸግረናል። እንቢ ያልነው ለዚያ ነው" አለቀጠሳው።

"ውር እንደህ ብለሃል?" ጠየቁ እናቱ።  
"አዎን!"

"አንተው ነሃ ጥፋተኛው! እነሱ እኮ ትላልቅ ልጆች ናቸው ያጭበረብሯችኋል። አንተ ከእኩዮችህ ጋር አርፈህ ተጫወት" መግባታችንን ሲያዩ ጥቂት ምክር ቢጤ ለገሰውን ጥለውን ሄዱ።

እንዓለምንህ በተናጠል በመደራደር አልሆን ሲላቸው ወደ ግሰፈራራቱ ሄዱ። በዚህ ጥቂት ተሸበርን። ጎቢጥ እንድ ሃሳብ ትውስ አለቸውና እንደመፍትሔ ለቡድናችን አቀረበ። "ለቦቸራና ለዶጅ ግግጣው ለየአንዳንዳቸው ዲናሬ ዲናሬ ብንሰጣቸው ያሰፈራሩልናል። እንንገራቸው!"

ግለፊያ መፍትሔ ሆነ። ሁለቱም የመንደራችን ጉልበተኞች "ባትክፍሉንም እንዳይመቷችሁ እናስጠነቅቃቸዋለን" አሉን። ፍራንኩን ግን አይምሩንም።

ከባድ ሸክም የወረደልን ያህል እጩ አልን። አንደኛው ገንዘብ ያኝ፤ ሌላኛው ዳቦ ተሸካሚ በመሆን ያጭበረብሩን የነበሩትን ወንድማማቾች በኃያላኑ ኃይል ገታናቸው። ሆኖም ግን ሆያሆዬ ተጀምሮ እስከሚጠናቀቅ ራሳችንን እንድንጠብቅ መክርን። ለደህንነታችን ሲባል ከመንደራችን አለመራቁ እንደሚባደን ተመካከርን።

ለችቦ መሥሪያ የሚሆነንን ከሴ መቁረጡን ተውነው። ለምን? ከሴ ቀረጣ ሰንሐድ ሁላችንንም ጫካ ሙስጥ ደዘው በላማ ሊገርፉን ወንድማማቾቹ መወሰናቸውን ደረሰንበት። ችቦ በዱምቡሉ ገዝተን ለማብራት ተመካከርንና ከወጥመዳቸው አመለጥን።

በእቅዳችን መሠረት ጭፈራውን ከእያንዳንዳችን ቤተሰብ እንጀምራለን። እነሱም በደስታ ተቀበለውን ርቀን እንዳንሄድ መክረውን የቻሉትን ይሸልሙናል። ፍራንክም ዳቦም አንድ ላይ የሚሰጡ ቤቶችም ነበሩ።

ወደ ጎረቤቶቻችንና ወደ መንደራችን ሰዎች ቤት ሰንዘልቅ ጣጣትና ጣግኖትን እናስተውል ነበር። እንዳንደቹ ውስጣቸው በጣጣት ጠቁር፤ እኛ እየጨፈጁን ሰንመጣ ፈጣጣ ብለው ይቀበሉናል። ሌሎቹ ደግሞ መጨፈጁን ጊዜ በደስታና በተሰፋ ለመቀበል ወሰነው ፈካ ብለው ያስተናግዱናል። እጃቸው ቢያጥር እንኳ ለቡና ብለው ያስቀመጧትን እርጋሬ ሣንቲም ይሰጡናል።

የታመሙ ወይም ሥራ ፈት የሆኑ ትልልቅ ሰዎች ቤት ጎራ ብለን ጨፍረን በደስታ እድምቀን እንወጣለን። ከልጆቻቸው መረጃ ቀድሞ ስለሚደርሰን ዳቦም ሆነ ፍራንክ ከዚያ ቤተሰብ አንጠብቅም። የእነዚህ ችግረኛ ቤተሰብ ምርቃት አሁንም ትውስ ይለኛል። "እግዚር ያሳድጋችሁ! እሱ ወርቃውን ይክፈላችሁ! ከዓመት ወደ ዓመት አብረን እንድንሸጋገር፤ የደስታችሁ ተካፋይ ልታደርጉኝ መጣችሁ? እኔን ለወግ ለማዕረግ እንዳበቃችሁኝ እሱ አይመረመራው እናንተን አግኝቶ ከማጣት ያድናችሁ!"

ከእነዚህ ሰዎች አንዳንዶቹ ከፉ ቀን የሚሉትን አሳል ፈው፣ የተሻለ ሕይወት በበኋለኛው ጊዜ ይኖራሉ። በዚህ ወቅት እኔም ሆንኩኝ አብሮ አደጎቼ ጎርምሰናል። ያኔ ቤታቸው ሂደን ሆያሆዬ የጨፈርንላቸውን ከውስታ ቆጥረው ስወላጆቻችን ማጫወታቸውን አስታውሳለሁ።

ስንጨፍር በደንብ ግጥም ማውረድ በማይችል ልጅ ስህተት ቅር የተሰኘ ቤተሰብ ከእኛ ውትወታ የሚገላገልበት ወቅትም ነበር።

"ሆያ ሆዬ ጉዴ ብሯን ብሯን ይላል ሆዴ!" ሲልና እኛ ስንቀበል፤

"አረ! ብሯን ብሯን አለ ሆድዘ!" ይላሉ።

"ሆያሆዬ ና! ና! ልምጣ ወይ ወደ ማታ!"

"አሁን ገና አወቃችሁልኝ! አዎን! ወደ ማታ ኑ!" ይሉናል።

ባላገር ያደጉ ያህል የግጥም አወራረዱን አሳምረው የሚያ ውቁበት ጓደኞቻችን ነበሩኝ።

"ሆያ ሆዬ!

"ሆ!"

"ሆይ የኔ እመቤት!"

"ሆ!"

"የፈተሰችው!"

"ሆ!"

"የሸረረት ድር!"

"ሆ!"

"አስመሰለችው!"

"ሆ!"

"ሸማኔ ጠፍቶ!"

"ሆ!"

"ማርያም ሠራችው!"

"ሆ!"

"ለዚያች ለማርያም!"

"ሆ!"

"እዘንላት!"

"ሆ!"

"ዓመት ከመንፈቅ"

"ሆ!"

"አለቀላት!"

"ሆ!"

"ሆያሆዬ ናና! በሰፊው ጎዳና!"

እንዲህ አይነቱ መወደስ እስከ አንድ ብር ያሽልመን ነበር።

ውሻ ካለበት ግቢ ገብቶ መጨፈር ራሱን የቻለ አሣር ነበር። አንዳንዶቹ ቤተሰቦች ድምፃችንን ከውጪ ሲሰሙ ውሻ ሻውን ፈትተው ይለቁታል። እኛ ግን ቀድመን መረጃ ስለሚ ሆረን ብንደነግጥም ራሳችንን መከላከል እንችላለን።

እንዲህ እንዲህ እያለ አስደሳቹ ቀን እንደማንኛውም ዕለት ጊዜን ቆጥሮ ያልፋል። ገንዘባችንን እንከፋፈላለን። ለእያንዳ ጎዳችን ለሽልንግ ዱምቡሉ የጉደለው ይደርሰናል። የተሰጠንን ላዞ ለለማኞች ስንሸጠው ሰሲኒማ መግቢያችን በደንብ ሸቅለን ትርፍ ገንዘብ የምናገኝበት ሁኔታ ይፈጠራል። ቡድኖቻችን በጥንካሬው እንዲቀ ጥል ባገዙን ልጆቻችን የውሳኝንን እናደርሳለን።

ሁላችንም ሽልንግ ሽልንግ ኖረን። ነገ ሲኒማ የምንገባበት ቀን ይሆናል። የዚያን ዕለት ሌሊቱ ረጅም ነው፤ ቶሎ አይነ ጋም።

በዚያ የለጋነት ዕድሜ ገንዘብ ይህ መገኘት በወላጆቻችን ስለሚያስቀጣ የደረሰን ዲናሬ ዲናሬ እንደሆነ አስረድተን ለቡና ማፍያ እንዲሆናቸው ለእናቶቻችን እንስጣቸዋለን። የአንዳንዶቻችን ወላጆች ከፈቀዱልን ፓስቲ እንገምጥበታለን። ሽልንጋችንን ግን ዘተለዮዩ ቦታዎች እንደብቃለን። እኔ በቁምጣ ስራዬ ወገብ ላይ ያለውን ድርብ ጨርቅ ቀድጄ ምስጢር ኪስ ስለሠራሁ እዚያ ውስጥ ደበቅኩት። መሰለ ዲዲ አባባ ዘውዴ ግቢ ሠንሠሉ ውስጥ ጉድ ጓድ ቆፍሮ ፍራንኩን ቀብሮ ለምልክት እላዩ ላይ አሩን አራ በት። ሲምላል ሸንቱን በጊዜ ሸንቶ ወሸላው ሸሰፈት ውስጥ ከትቶ ዘክር ሸብ አድርጎት አደረ። ቀጠላው ፍራንኩን የት እንደሚደብቅ እስካሁን አላወቅኩም። መኩዬ ቀጫጫዋ ግን ወንድምዋ ኪሷን ፈትሾ እንዳይሰርቃት በመስጋት ለሚፈራት ልጅ ደብቅልኝ ብዛ አደራ ትሰጠ ሃለች።... የዚያን ዕለት ለደንቡ ያህል ሁላችንም ቤታችን ገብተን እንጋደማለን እንጂ እንቅልፍ በዓይኖችን ሳይዘር ይነጋልናል።